

فَبِأَيِّ حَدِيثٍ بَعْدَ اللَّهِ وَآيَاتِهِ يُؤْمِنُونَ (45-6)
(مفہوم) اللہ جي حديثن ۽ آيتن کي ڇڏي پوءِ ڪهڙين حديثن
۽ آيتن تي ايمان آڻيندا؟

فتنه انڪار قرآن

ڪيئن ۽ ڪڏهن

محمد جمن ڪنڀر ۽ ان جي همنائين طرفان منهنجي طرفان
هدايت لاءِ قرآن کي وحدہ لا شريڪ ڪتاب مڃڻ خلاف لکيل
ڪتاب جو جواب

۽
حج جا مسئلا قرآن جي روشني ۾

تصنيف
عزیز اللہ ٻوھيو

سند ساگر اڪيڊمي
پوسٽ آفيس ڳوٺ خير محمد ٻوھيو براسته نوشهروفيروز
سند

ارپنا

آئون پنهنجو هي پورهيو ارپيان ٿو الله جي نازل
 ڪيل ڪتاب قرآن شريف جي طرف جيڪو چوڏهن سؤ
 سالن کان دشمنن جي مقابلي ۾ اونچي ڳات سان اچي ڪوئي
 مقابلي ۾ جي للڪار سان اهل باطل کي چٽلينج ڪندو رهي
 ٿو-

عزیز اللہ ٻوھيو

رب پاڪ انسان ذات جي هدايت لاءِ هڪڙو ئي ڪتاب قرآن حڪيم نازل ڪيو آهي. دنيا جا غير مسلم ماڻهو به اسلام جي نصاب تعليم جو ڪتاب صرف اڪيلي قرآن کي قبول ڪن ٿا.

قرآن شريف انسانيت جي پلائي لاءِ رهنما ڪتاب آهي. بدمت مذهب جي روحاني پيشوا دلائي لاما حضرت محمد عليه السلام جي شخصيت کي بهترين قرار ڏنو.

بدمت جي روحاني پيشوا دلائي لاما چيو آهي ته حضرت محمد مصطفيٰ عليه السلام جي ڏسيل وات تي هلي ڪري چوٽڪارو حاصل ڪري سگهجي ٿو. ڀارتي شهر ميسور ۾ هزارين پيروڪارن کي خطاب ڪندي دلائي لاما حضرت محمد عليه السلام جي شخصيت کي بهترين قرار ڏيندي چيو ته دنيا مان دهشتگردي جي خاتمي لاءِ پيغمبر اسلام جي ٻڌايل رستي تي هلڻو پوندو هن چيو ته حضرت محمد عليه السلام جي تعليمات ئي چوٽڪارو حاصل ڪرڻ جو واحد ذريعو آهي. قرآن شريف انسانيت جي پلائي لاءِ بهترين رهنما ڪتاب آهي. دنيا مان انتها پسندي جي خاتمي لاءِ پيغمبر اسلام جي تعليمات کي مشعل راهه بڻائڻو پوندو دلائي لاما وڌيڪ چيو ته حضرت محمد عليه السلام جي زندگي مبارڪ انسانن لاءِ مشعل راهه آهي. (روزنام اخبار ڪوشش جي شڪريه سان.)

الله تعاليٰ جي ذميواري؟

رب پاڪ انسان ذات جي هدايت لاءِ پنهنجي ڪتاب قرآن کي مڪمل تفصيل سان کولي کولي بيان ڪيو آهي (11-1) ۽

اهڙي طرح ته سمجهايو اٿس جو قرآن فهميءَ لاءِ ڪنهن به غير قرآني علمي ذريعن جي محتاجي نه رهي حوالي لاءِ پڙهندا.
(17-75) (19-18-17-16-15) (114-20) (118-3) (17-57).

نبي عليه السلام جي ذميواري؟

رب تعاليٰ نبي عليه السلام کي پابند بنايو آهي ته فَذَكِّرْ بِالْقُرْآنِ مَن يَخَافُ وَعَيْدِ (50-45) يعني نصيحتون ۽ قانون صرف قرآن منجهان پيش ڪر انهن کي جيڪي الله جي وارنگ ڪان ڊڄندا هجن ۽ پنهنجي طرفان قرآن کان سواءِ ڪا به حديث ٺاهي ماڻهن کي نه ٻڌا (46-44-45-69) انڪري جو جناب رسول عليه السلام جون ڪل بشير ۽ نذير طريقي مطابق به عدد ديوتيون آهن هڪڙي وَمَا عَلَى الرَّسُولِ إِلَّا الْبَلَاغُ الْمُبِينُ (24-54) يعني رسول عليه السلام جي ذمي هڪ ته قرآن مابين پهچائڻ آهي ٻي ذميواري آهي ته إِنَّا أَنْزَلْنَاهُ فِيكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ وَلَا تَكُنْ لِلْخَائِنِينَ خَصِيمًا (4-105) خلاصو اي نبي! عليك السلام اسان تو متان حق وارو ڪتاب نازل ڪيو آهي هن لاءِ ته تون حڪومت ڪرين ماڻهن ۾ قرآني بصيرت سان جيئن ته دنيا وارن تي ثابت ٿئي ته قرآن جا قانون عمل ۾ اچڻ جوڳا آهن مشڪل ۽ ناممڪن العمل ٺاهن (4-105)
انسانن جي ذميواري؟

سڀ جن ۽ انسان هن واسطي پيدا ڪيا ويا آهن ته هو الله جا ٻانها ۽ نوڪر ٿي رهن (56-5) الله جي ٻانهپ جا قانون قرآن منجهان سکڻ لاءِ سيمينار ۽ مذاڪراتي اجلاس قائم ڪن (39-27) جن ۾ قرآني استدلال تي غور فڪر ۽ تدبر ڪن (47-24) (2-219) (2-226) اهڙن ميڙاڪن ۾ جيڪو ڪيڙي سو ڪائي (39-53) جنهن سان معاشي ۽ سماجي برابري جو فلسفو سمجهه اچي ۽ قائم ٿئي (10-41).

چور ته گهر ۾ ويٺا آهن ٻاهر پيرا چو ٿا ڳوليو؟

بدنام زمانه ڪتاب ”رنگيلا رسول“ ۽ ”ستينڪ ورسز“ ڪافي عرصي کان انٽرنيٽ تي اچي چڪا آهن، دوستن نيٽ تان پرنٽ ڪري مونکي اهي پڙهڻ لاءِ ڏنا هئا جن ۾ جناب

رسول عليه السلام جي شان ۾ گستاخين ۽ گارين جون جيڪي به انهن ۾ ڳالهيون هئيون انهن جا ڪتاب “رنگيلا رسول” ۾ ته باقائده بخاري ۽ مسلم حديث جي ڪتابن جا حوالا لکيل هئا ته هيءَ حديث بخاريءَ جي آهي هيءَ مسلم جي. جن حديثن ۾ نبي سائين جن کي يارهن زالون پڙڻيون اٿن. اهڙي طرح سئينڪ ورسز ڪتاب جي ڳالهين ۾ حوالا لکيل ته ڪونه هئا پر آئون پڙهڻ دوران ڄاڻندو ويس پئي ته هيءَ ڪتاب بخاريءَ ۾ حديث موجود آهي ۽ هي ڪتاب مسلم وغيره جي حديث آهي عجب ڳالهه آهي جو مذهبي پيشوائن نبي سائين جي شان ۾ اهڙين حديثن جي ڪتاب نالي رنگيلا رسول لکڻ ڪري ان جي پبلشر راجپال کي واجب القتل قرار ڏيئي قتل ڪرايو سلمان رشديءَ جي خلاف مسلمانن جلوس ڪڍيا پتلا ساڙيا ۽ امام خميني قتل جي فتويٰ به ڏني ۽ قاتلن کي لنڊن موڪلي اتي رشدي کي قتل ڪرڻ جو حڪم به ڏنو آئون حيران آهيان ته گستاخين ۽ گارين وارن ڪتابن منجهان حديثون نقل ڪرڻ جيڪڏهن ڏوهه آهي ته اهڙن ڪتابن کي عربي مدرسن جي مذهبي نصاب تعليم ۾ شامل ڪري ادب سان پڙهڻ سبب آخرت جي نجات جو به عقيدو رکڻ اهو ڪيئن ثواب جو ڪم ٿي ويو؟ انهن حديثن جي عبارت ۽ متن ۾ گستاخين ۽ گارين وارو مواد مڪمل طرح سان موجود آهي حديثن گهڙيندڙ امامن ڄاڻي ٻجهي پنهنجي پوءِ ايندڙ يهودين مجوسين ۽ عيسائين بلڪ مسلمانن کي به هٿ وٺي نبي سائين جن جو گستاخ بنائڻ جي سازش ڪئي آهي.

مهاڳ

فتنه انڪار قرآن

الحمد لله وحده والصلاة والسلام علي من لا نبي بعده

دين جي قانونن لاءِ علم حديث ڪهڙو آهي؟

فرمان ربي آهي ته الله نَزَلَ أَحْسَنَ الْحَدِيثِ كِتَابًا مُّتَشَابِهًا مَّثَانِي تَفْشَعُ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَى ذِكْرِ اللَّهِ ذَلِكَ هُدَى اللَّهِ يَهْدِي بِهِ مَنْ يَشَاءُ وَمَنْ يُضْلِلِ اللَّهُ فَمَا لَهُ مِنْ هَادٍ (23-39) مفهوم: الله نهايت سڀين کان وڌيڪ سهڻين حديثن وارو ڪتاب قرآن نازل ڪيو آهي جنهن جون حديثون پاڻ ۾ ملندڙ جلندڙ آهن جن جي پڙهڻ سان رب پاڪ جو خوف رکڻ وارن ماڻهن جا لڳ ڪانڊارجي وڃن ٿا جنهن سان انهن جو بدن ۽ دليون نرم ٿيو پون عمل ڪرڻ لاءِ الله جي قانون (29-45) طرف اها الله جي هدايت آهي ان لاءِ جنهن کي ان جو قانون مشيت لائق سمجهي ۽ جنهن کي ان جو قانون مشيت گمراهه قرار ڏئي ته ان کي ڪوئي هدايت ڏيڻ وارو ناهي.

محترم پڙهندڙ ڀائرو! هن آيت ڪريمه نهايت ڪولي سمجهائي ڏنو ته دنيا ۾ ڪيترن ئي شخصيتن جون ڳالهيون هونديون حديثون هونديون پر هي حقيقت ياد رهي ته الله جون به حديثون آهن قرآن جي آيتن جي صورت ۾ (6-45) جيڪي احسن الحديث يعني سڀين کان وڌيڪ سهڻيون حديثون آهن جيڪڏهن اوهان پنهنجا معاشي ۽ معاشرتي قانون قرآني حديثن مطابق نه هلايا ته ياد رکجو الله لَا إِلَهَ إِلَّا هُوَ لَيَجْمَعَنَّكُمْ إِلَى يَوْمِ الْقِيَامَةِ لَا رَيْبَ فِيهِ وَمَنْ أَصْدَقُ مِنَ اللَّهِ حَدِيثًا (87-4) (مفهوم) الله جي هستيءَ کان مٿي دنيا ۾ ڪابه اهڙي طاقتور اتارتي

ناهي اهو ضرور اوهان کي ميڙي چوندي گڏ ڪندو قيامت ڏينهن تائين، جنهن ۾ ڪوبه شڪ ناهي پوءِ خبرون پونديون ته الله جي سهڻين ۽ سچين حديثن جي مقابلي ۾ ڪير وڌيڪ سچو آهي حديثون پيش ڪرڻ ۾.

جناب خاتم الانبياء عليه السلام مٿان پنهنجي طرفان دين جي حوالي سان حديثون جاري ڪرڻ تي بندش

فَتَعَالَى اللَّهُ الْمَلِكُ الْحَقُّ وَلَا تَعْجَلْ بِالْقُرْآنِ مِنْ قَبْلِ أَنْ يُقْضَى إِلَيْكَ وَحْيُهُ وَقُلْ رَبِّ زِدْنِي عِلْمًا (20-114) مفهوم: پوءِ بلند آهي الله جيڪو حق وارو باد شاهه آهي. تون (اي محمد سلام عليک) تڪڙ نه ڪر (مسئلي ٻڌائڻ ۾) قرآن جي مقابلي ۾ اڳ ۾ ان کان جو (سوال ڪيل معاملي ۾) ان جي جواب بابت وحي پورو نه ڪيو وڃي (جيڪڏهن الله طرفان آيا وحي وارو جواب نه مليو هجي ته تون مطالبو ڪر) ته اي رب منهنجا وڌاءِ تون منهنجي علم کي.

محترم قارئین! اميد ته جناب رسول عليه السلام جن مٿان معاملات دين ۾ پنهنجي طرفان حديثون بيان ڪرڻ تي الله جي طرفان لاڳو ڪيل بندش جي حڪم کي سمجهي ويا هوندا پر جي اڃا به تسلي نه ٿي هجي ته قرآن حڪيم وڌيڪ بندش جو ٻيو به حڪم ڏنو آهي ان تي غور فرمائيندا.

وَلَوْ تَقَوَّلَ عَلَيْنَا بَعْضَ الْأَقَاوِيلِ. لَأَخَذْنَا مِنْهُ بِالْيَمِينِ. ثُمَّ لَقَطْنَا مِنْهُ الْوَتِينَ (46-44-45-69) مفهوم: جيڪڏهن هي رسول پنهنجي طرفان ناهي اسان جي معاملي ۾ ڪابه حديث (ياگفتگو) ته ونداسين ان کي طاقت سان پوءِ ان جي ساهه کڻڻ جي رڳ ٿي ڪاٽي ڇڏينداسين (يعني غير قرآني حديث ٻڌائڻ سبب ان جو ساهه ٿي ڪڍي ڇڏينداسين منهنجو يقين آهي ته جناب خاتم الانبياء عليه السلام جن رب تعاليٰ طرفان اهڙي حڪم کانپوءِ پنهنجي طرفان حديثون ناهي ٻڌائڻ تي بندش واري حڪم جي پوري پوري اطاعت ڪئي آهي ۽ جيڪڏهن (بقول امامي علوم وارن روايت پرستن جي) نبي سائين جن هزارين يا لکين هنن واريون حديثون بيان ڪيون هجن ها ته

پڪ سان رب تعالیٰ پنهنجي وارننگ (46-45-44-69) تي ضرور عمل ڪري ها ۽ جناب رسول جي وفات جو سبب ساه جي رڳ ڪٽجي ويڃڻ ٿئي ها جيڪا اهڙي نوبت الله جي فضل سان ڪانه آئي ۽ جناب نبي عليه السلام جن الله جي طرفان حديثن جاري ڪرڻ واري بندش تي پورو پورو عمل ڪندي پنهنجي طرفان هڪ به حديث ماڻهن کي پنهنجي اصحابي ساٿين کي ڪانه ٻڌائي آهي ان ڪري جناب خاتم الانبياء عليه السلام جي حوالي سان حديثن وارا سڀ دفتر انهيءَ آيت ڪريمه جي حوالي سان ڪوڙا ثابت ٿيا. جناب رسول عليه السلام جي باري ۾ عام ماڻهن جي اندر اهو مشهور ڪرڻ ته ان الله عزوجل طرفان حديثن ٻڌائڻ تي بندش باوجود به حديثون ٻڌايون آهن انهن لاءِ رب پاڪ جو اعلان آهي ۽ پنهنجي پياري نبي سلام عليه ڪي هيءَ تسلي ڏنل آهي ته قَدْزَنِي وَمَنْ يُكْذِبْ بِهَذَا الْحَدِيثِ سَنَسْتَدْرِجُهُمْ مِّنْ حَيْثُ لَا يَعْلَمُونَ (44-68) مفهوم يعني (اي محمد عليڪ السلام) يا اي مخاطب قرآن تون ڇڏ مون کي ۽ انهن کي جيڪي (هن قرآني) علم حديث کي ڪوڙو ٿا سمجهن اسان انهن کي ائين ته ڏاڪي ٻڌاڪي درجي بدرجي پڪڙينداسين جو خبر ئي نه پوندي.

منهنجي خيال ۾ الله جي اهڙي استدراج تي شيخ سعديءَ جو هي بيت پورو ٿو اچي ته:

تومشو مغرور برحلم خدا

دير گير دستخت گيرد مرترا

اتحاد ثلاثه وارن جي اصل سازش؟

انهيءَ تناظر ۾ دنيا جي فرعونن قارونن مترفين هامانن جي باقيات طرفان اسلامي انقلاب خلاف قديمي ۽ عالمي مذهبي پيشوائيت جي علمي مدد سان هانوڌاريندڙ سازش جي به پنهنجي پڙهندڙن کي ڄاڻ ڏيان ته اها حقيقت موضوع مطابق ٿيندي ته جيڪا حڪومت جناب رسالت مآب

خاتم الانبياء عليه السلام طرفان مدينه المنوره ۾ هجرت ڪري پهچڻ سان شروع ٿي ۽ سن 133 هجري تائين پنهنجي آب و تاب سان مڪمل قرآن حڪيم جي سمجهايل آئين ۽ قانون مطابق روان دوان رهي ته ان کي سبوتاج ۽ برباد ڪرڻ لاءِ اهل ڪتاب جي ٿنڪ ٿينڪ وارن ٿوروئي جلد فتح ٿيندڙ روم ۽ فارس جي مفتوح دانشورن سان گڏ جي اسڪيم ٺاهي ته اسلامي انقلاب جو اصل ۽ بنياد جيڪو امت مسلمہ جي ڪاميابي جو سبب آهي اها فتح انهن کي مليل ڪتاب قرآن جي تعليم منجهان ملي آهي ۽ اهو ڪتاب جيئن ته سڌو سنئون الله جي حفاظت ۾ محفوظ به آهي جنهن جي متن سان هٿ چراند ڪرڻ ڏاڍي ڏکي ڳالهه آهي ۽ محال به آهي انڪري مسلم امت کي ختم ڪرڻ لاءِ ڪئي سارا حيل ڪرڻا پوندا جن سڀن حيلن جو پهريون بنياد دنيا وارن کان بالعموم ۽ مسلم امت وارن کان بالخصوص ڪتاب قرآن ڪسڻ ۾ ئي ٿي سگهندو ۽ انهيءَ ڪسڻ جي هڪ ڪامياب چال هي آهي ته قرآن جي انقلابي ۽ انسان دوست اصلاحي اصطلاحن لفظن جون معنائون ۽ مفهوم بگاڙي ڇڏجن جنهن لاءِ اسلام جي باني اڳواڻ جي نالي تي هڪ علم ٺاهجي ان علم کي احاديث رسول جو نالو ڏجي ۽ ان علم وارين حديثن ذريعي قرآني اصطلاحن جي انقلابي معنائن ۽ مفهومن کي بگاڙي ڇڏجي جنهن لاءِ لاڳاپيل آيتن جي نازل ٿيڻ لاءِ سبب ۽ پس منظر ٺاهڻ لاءِ شان نزول جي نالي سان هٿ ٺوڪيا قصا ۽ ڪهاڻيون ٺاهجن پوءِ جعلي حديثن ذريعي قرآن جي لفظن ۽ انهن جي معنائن کي سمجهڻ لاءِ انهن من گهڙت شان نزول وارين ڪهاڻين جي تابع بڻائي ڇڏجي. جيئن انهيءَ حرفت سان قرآن جي عمومي مفهوم ۽ رينج کي شان نزول جي قصن ۾ بند

رکي ڇڏجي، آئون بار بار هت علم حديث جي روايتن ۽ قصن کي جعلي ۽ من گهڙت جي لفظن سان ان ڪري پيو لکان ٿو جو جناب خاتم الانبياء عليه السلام کي ته رب پاڪ پنهنجي طرفان دين جي قانونن ٻڌائڻ لاءِ حديثون بيان ڪرڻ ۽ ٻڌائڻ مٿان بندش وجهي ڇڏي آهي ته جيڪڏهن ماڻهن جي سوال پڇڻ کانپوءِ به قرآن ۾ ان سوال جو جواب نه هجي ته قرآن بدران تون پنهنجي طرفان جواب نه ٻڌائجان بلڪ مون الله کان مطالبو ڪجان ته آئون تنهنجي علم وڌائڻ لاءِ گهربل جواب تنهنجي طرف وحي ڪيان پوءِ تون ماڻهن کي ان مان جواب ڏجان (20-114) (45-50) جيڪڏهن تو قرآن بدران پنهنجي طرفان ڪابه حديث ناهي ماڻهن کي ٻڌائي ته اسان توکي طاقت سان پڪڙي تنهنجي ساھ ڪٽڻ واري تنهنجي رڳ ئي ڪاٽي ڇڏينداسون، پڙهي ڏسندا سورت الحاقه 69 آيت نمبر (45-46) عالمي سامراج ۽ انهنجي پاڙيتو مذهبي پيشوائيت پوءِ جيڪو قرآن ۾ معنوي تحريفن جي وٺ پڄان ڪئي آهي ان تي تمام وڏو ڪتاب جڙي سگهي ٿو، پوءِ انهن جڙتو علم حديث ذريعي پڙهندڙن مٿان هي اثر وجهڻ جا حيل ڪيا ته رسول جا ساٿي سڀ پاڻ ۾ وڙهيل هوا جنهن ڪري اهڙن پاڻ ۾ وڙهيل ساٿين سان نبي ايڏو وڏو انقلاب نٿو برپا ڪري سگهي ان لاءِ انهن پنهنجي من گهڙت علم حديث ۾ مشاجرات صحابه جي نالي سان وڏا وڏا باب ٺاهيا آهن وفات نبي کان پوءِ علي ۽ عائشه جي پاڻ ۾ جنگ ڪرڻ جون روايتون ٺاهيائون جيڪا عائشه ڄاڻي به ڪانه هئي اهو هڪ فرضي نالو آهي ان جي نالي سان جوڙيل سڀ واقعات ۽ حديثون به جعلي آهن، انهيءَ دعويٰ جو ثبوت هي آهي ته امام بخاريءَ نبي سائينءَ جو مڱڻو عائشه سان ان جي ڇهن سالن جي عمر ۾ لکيو آهي ۽ پرڻو نون

سالن جي عمر ۾ لکيو آهي جيڪو اهڙو عمل نڪاح لاءِ سراسر حڪم قرآن جي خلاف آهي جيڪو نبي عليه السلام هر گز نٿا ڪري سگهن. (4-6) (6-152) ۽ انهيءَ ڪوڙ گهڙڻ جو پسمنظر به هيءُ ٿو نظر اچي ته عائشه نالي شاديءَ جون اهڙيون حديثون ٺاهي انهن جي آڙ ۾ فاطمه جي علي سان ڪيل شادي ان جي نون سالن واري عمر کي ماڻهن کان مڃائي سگهون وري علي ۽ معاويي جي جنگ به علم حديث ٺاهڻ وارن وڏي تفصيل سان لکي آهي سو اها ماجرا به سموري جا سموري جڙتو ۽ جعلي ثابت ٿئي ٿي اها هن دليل سان ته معاويي نالي ڪو ماڻهو ڄائو ئي ڪونهي ڇو ته دنيا جي ڪنهن به قوم ۽ مذهب وارو ماڻهو پنهنجي نئين ڄاول پٽ تي معاويي جي معنيٰ ۽ مفهوم وارو نالو نٿو رکي سگهي ڇو ته معاويي جي معنيٰ آهي پونڪندڙ ۽ ڪتي جي پونڪ ۽ جڏهن ته قرآن حڪيم به اسلام جي اچي وڃڻ کان پوءِ به اهڙين برين معنائن وارن نالن رکڻ جي مٿان بندش وڌي آهي ۽ جيڪڏهن ڪنهن رکيا به هجن ته انهن نالن کي بدلائڻ جو به حڪم ڏنو آهي پڙهي ڏسندا سورت الحجرات (11-49).

اڃا به اڳتي سبائي تحريڪ ۽ ان جي معاون مجوسين ۽ نصارن هي به سوچيو ته قرآن جي معنائن بدلائڻ کانپوءِ علم روايات کي بگاڙيل توريت ۽ انجيل يعني بائبل جي فلسفي جي تابع بنائجي پوءِ ان کي امت مسلم ۾ رائج ڪرڻ ۽ انهن کان مڃرائڻ لاءِ ضروري آهي ته اهڙي بگاڙيل تعليم کي، اسلام جي ٻنهي مرڪزي شهرن مڪه المڪرمه ۽ مدينه المنوره منجهان جاري رکڻ ۽ عام ڪرڻ گهرجي جن مٿان نبي آخرالزمان عليه السلام جي جاءِ نشين خليفن جو قبضو آهي يعني مڪي ۽ مديني جو قرآن کان سياسي قبضو ڪسي هنن

واري جوڙيل علم حديث کي ڏياريو وڃي سو هنن اتحاد ثلاثه وارن جي دانشورن کي ان منصوبي کي ڪامياب ڪرڻ لاءِ هي خيال آيو ته سورت احزاب جي آيت نمبر چاليهه ۾ جيڪو رب تعاليٰ فرمايو آهي ته آئون محمد سلام عليه کي ڪنهن به نرينه اولاد جو ابو نه بڻايو آهي اهو هن ڪري ته ان کي آل ڏيڻ سان ختم نبوت جي تحريڪ ۽ مشن کي آل رسول سان منسلڪ ماڻهو زوريءَ انهن جي نالن طرف علم وحي جون جڙتو نسبتون گهڙي قرآن جي فڪر ۾ ملاوٽون وجهي ڇڏيندا جنهن سان نبوت جو مقصد ۽ ڪارج ملياميت ڪري ڇڏيندا سو ان آيت ڪريمه جي نبي عليه السلام کي آل نه ڏيڻ جي سمجهايل فلسفي منجهان سبائي تحريڪ وارن آل علي کي آل رسول جو درجو ڏيئي اهو پنهنجي ڪتاب ۾ لکي ڇڏيو آهي ته امامن وٽ ملائڪ ايندا رهندا آهن ۽ مصحف فاطمه ورثي بورثي فاطمه کان ٻارهيئن امام تائين پهتو جيڪو ان وٽ غار ۾ موجود آهي. حوالي لاءِ پڙهي ڏسندا ڪتاب اصول ڪافي جا ميلاد ائم وارا باب پوءِ مشاجرات صحابه نالي حديثن ۾ هنن جيڪي به جنگيون لکيون آهن سي سڀ هڪڙي عليءَ سان ٻين اصحابن جون ڄاڻايون اٿن انهن سڀين جنگين جي قرآن حڪيم جي سورت الفتح جي آيت نمبر 29 انڪاري آهي ته محمد عليه السلام جا ساٿي هڪ ٻئي سان وڙهي نٿا سگهن تڏهن به اتحاد ثلاثه وارن پاڻ منجهان هڪ ٻئي کي آل رسول سڏائي جناب رسول عليه السلام جي جاءِ نشين حڪمران خليفن جو جڙتو من گهڙت گار وارو ڪوڙو نالو بنو اميه ڪري پنهنجي تاريخن ۾ مشهور ڪيو جنهن جي معنيٰ آهي ته اهي سڀ خليفه پنهنجي پيءُ منجهان ڄاول ئي ڪونه آهن ۽ انهن کي اقتدار کان هٽائڻ وارن جا جيڪي به ٿولا هوا انهن پنهنجا

بہ عدد نسب مشهور ڪرايا هڪٿا پاڻ کي هاشمي پيا سڏائين
 بيا عباسي هونئن ته هنن جي ٻڌايل شجري مطابق عباسي به
 هاشمي هوا پر انهن حديثن ٺاهڻ وارن عبدالله بن عباس جي
 پيءُ عباس کي نبي عليه السلام جو چاچو قرار ڏنو ۽ ان جي
 اسلام قبول ڪرڻ جون به حديثون لکيون ۽ عليءَ جو پيءُ
 ابوطالب نالي حديثن منجهه لکيائون ته اهو جناب نبي عليه
 السلام جو چاچو هو ۽ ان لاءِ هي به لکيائون ته ان اسلام
 قبول ڪونه ڪيو ۽ پاڻ کي عباسي سڏائڻ وارا چوندا هئا ته
 جيئن علي نبي جي چاچي ابوطالب جو پٽ هئڻ ڪري آل
 رسول آهي اهڙي طرح اسان به نبيءَ جي چاچي عباس جي
 اولاد منجهان هجڻ ڪري آل رسول آهيون پوءِ آل رسول جي
 دعويٰ دار عباسين ۽ علوين نبي عليه السلام جي اصل جاءِ
 نشينن جيڪي سڀ اصل ۾ قريشي هئا انهن خليفن کي ڳار
 واري نالي سان بنو اميه مشهور ڪري ڇڏيو ۽ رعيت ۾ جاءِ
 نشيني ۽ خلافت جي حقداريءَ لاءِ آل ۽ قرابت رسول جي
 استحقاق جي بنياد تي وڏي پئماني تي پنهنجي حقداريءَ لاءِ
 مهمون ۽ تحريڪون هلايون جيڪي سال هڪ سو ٽيٺيهه
 هجري ۾ رتوڇاڻ واري جنگ ذريعي ڪاميابي کي پهتيون ۽
 ان جنگ ۾ دار الخلافه دمشق ۽ بغداد ته عباسي آل رسول جي
 قبضي ۾ آيا پر مڪو ۽ مدينو به عباسين جي قبضي ۾ اچي
 ويو جتان هنن جي اسڪيم مطابق خلاف قرآن علم حديث جي
 تعليم جو سلسلو شروع ٿيو جيڪو اڄ تائين جاري آهي
 عباسين جي ساٿ ۾ آل رسول بنيل بنو اميه خلاف جنگ
 لڙندڙ ٻي ٽيم جيڪا علوي آل رسول نالي شريڪ جنگ هئي
 عباسين انهن کي پنهنجي قبضي ۾ آندل اقتدار ۾ شريڪ
 ڪونه ڪيو. پوءِ انهن پنهنجي لاءِ امامت جي نالي سان باطني

اقتدار تي گذارو ڪيو بهرحال 133 هجري سال کان اڄ تائين يعني چوڏهن سؤ ستنيهه هجري تائين اسلام جو اصل مرڪز مڪو ۽ مدينو قرآن حڪيم جي علم کان ڪسجي يهودين جي بائيبل ۽ عيسائين جي عهد نامہ جديد انجيل منجهان ڪاپي ڪري ٺاهيل حديثن جي علم جو مرڪز بڻيل آهي علم حديث ٺاهيندڙ اتحاد ثلاثه جي امامي دانشورن حديثن جي علم منجهان جنهن علم تاريخ کي جنم ڏنو سو خود انهن جي تاريخ ۾ لکيل آهي ته بنو اميه وارن بنو عباس ۽ بنو هاشم يعني آل رسول نالي هلايل تحريڪ وارن هٿان شڪست کائي وڃي اسپين جي اندر پنهنجي خلافت تي گذارو ڪيو ۽ اتي وڃي آل رسول سڏائيندڙ عباسي وڌيڪ هنن سان ڪونه وڙهيا جو انهن کي هنن کان مڪو مدينو ڪسڻو هئو جنهن سان هنن جي اسڪيم پوري ٿي وڃي پئي، پوءِ جيڪا خلافت قریش جي جناب رسول عليه السلام جي حڪمراني واري زماني کان پوءِ سال هڪ سؤٽيتيهه تائين قرآن حڪيم جي سيڪايل فلسفي تي هلائي هئي اها وڃي انهن ساڳين قریش وارن جن کي سبائي تحريڪ وارن ۽ فارس جي امامي دانشورن نفرت وچان بنو اميه نالو رکي تبرا ڪئي انهن پنهنجي ماضيءَ سان سلسلو ملائيندي قرآني نصاب تعليم کي اسپين وارن عيسائين ۽ مسلمانن جي نون نسلن ۾ پڙهائڻ کي جاري رکيو جتي هو هڪ هزار سال هجري تائين پنهنجي خلافت واري حڪومت کي اتي قائم ڪيون هليا يعني عباسي خلافت جي خاتمي کان پوءِ به اهل قریش خليفن اسپين ۾ چار سؤ سالن کان وڌيڪ اتي پنهنجي حڪومت هلائي ۽ علم جي جيڪا روشني ڦهلائي ان لاءِ دنيا مڃي چڪي آهي ته سائنس جا منهنڙيا استاد انهن جي دور جا هوا مطلب ته انهن قریش اتي

جيڪي تعليمي ادارا ۽ يونيورسٽيون قرطبه غرناطه، اشبيليہ قائم ڪيا ۽ ملڪي انتظام لاءِ الحمراء نالي پارليمنٽ قائم ڪئي اهاون انهن جي اسپيني شاگردن مسلم استادن کان مليل تعليم جي اثر سبب يورپ ۾ آڪسفورڊ ۽ ڪئمريج جهڙا تعليمي ادارا قائم ڪيا ۽ دارالعوام نالي پنهنجي پارليمنٽ ٺاهي سو بنا ڌڙڪ جي هي حقيقت ٻڌائي سگهجي ٿي ته سبائي تحريڪ جي اتحاد ثلاثه طرفان قائم ڪيل تحريڪ وارن مسلم امت کان مڪو مدينو ڪسي انهن مرڪزن تان پنهنجي بگڙيل تحريف ٿيل توريت ۽ انجيل منجهان تيار ڪيل علم حديث هلايو ۽ جاري ڪيو ۽ مسلم امت جي منهنڙين حڪمرانن جن کي حديثون ٺاهيندڙن گار جي طور بنو اميه سڏيو هو انهن جي دور ۾ انهن جي تاريخ ۾ ڄاڻايل يونيورسٽين وارن قرآني فلسفي جي روشنيءَ ۾ جيڪي سائنسي علم ايجاد ڪيا هئا اهي انهن اسپينش قوم جي نسلن کي پڙهايا جنهن جو نتيجو هي نڪتو ته قرآني فلسفي ۽ سائنس جي شهداءِ علي الناس سيتلائيٽ موبائيل ڪميونيڪيشن ۽ تسخير ڪائنات واري تعليم (143-2) (7-81) (12-16) (31-20) (38-18) (45-12) يورپ کي ملي وئي ۽ مسلمانن کي اسپين جي اسلامي حڪومت جي زوال کانپوءِ عباسي خلافت جي دور واري علم روايات ذريعي پادرين پنڊتن جي تعويدن ۽ ايصال ثواب لاءِ ورد وظيفن وارا درود ۽ ڦيٽا وڃي ڦٽيا جن روايتن جي تعليم سان صلوة، زڪوة، حج، عمره، مسجد، طير، جبال، صبر ۽ شڪر يعني قرآن جي سين انقلابي اصطلاحن جون معنائن بدلائڻ سان مسلمانن جو ٻنپوئي پئي پاسي ڪري ڇڏيائون هاڻي وينا ٻارين ٻچين درگاهن تي مرشدن اڳيان گيسيون ڪري سرجهڪايون.

آئون مهيني جون 2014ع ۾ فيصل آباد شهر هڪ قرآن کانفرنس ۾ وڃي شريڪ ٿيو هئس اتي هڪ مقامي ماڻهوءَ پنهنجي تقرير ۾ ڳالهه ڪئي ته سندس ڄاڻ سڃاڻ واري هڪ نوجوان امريڪا جي شڪاگو شهر جي هڪ يونيورسٽيءَ ۾ پهرئين نمبر ۾ پاس ٿي پوزيشن ڪنئي ۽ اتي ان يونيورسٽيءَ وارن جو هڪ قانون پاس ڪيل آهي ته هو پهرئين نمبر تي ايندڙ شاگرد کي انعام ۾ آفر ڪندا آهن ته هو نوڪري گهري يا دنيا جو سير ڪرڻ گهري يا ڪو ڪار بنگلو وغيره گهري ته اهڙو ان جو مطالبو پورو ڪندا آهن سو هن همراهه کي به اهو آفر ڪيو ويو ته هن انهن کي جواب ۾ چيو ته مون کي به انعام ۾ ڪا شيءِ گهربل آهي پر اها اڃا به ڪا به شيءِ آهي تنهن تي انتظاميه وارن چيس ته اها به ٻڌاءِ اسان توکي ڏينداسون شاگرد ورائيو ته مون کي هت پڙهڻ جي عرصي ۾ يونيورسٽي اندر هڪ اندر گرائونڊ فئڪلٽي جي معلومات ملي آهي جنهن ۾ هر روز ڪجهه مقرر ۽ مخصوص ماڻهو صبح جو وڃن ٿا ۽ شام جو ڊيوٽيون پوري ڪري پنهنجي جاين تي موٽن ٿا انهن مخصوص ماڻهن کان سواءِ ان فئڪلٽي ۾ اندر ٻئي ڪنهن به ماڻهوءَ کي اندر وڃڻ جي اجازت ناهي سو منهنجو مطالبو آهي ته مون کي انعام ۾ ان فئڪلٽيءَ ۾ اندر وڃي معلومات وٺڻ ڏني وڃي ته اتي ڇا ٿو پڙهيو پڙهايو وڃي ان تي انهن وڏي مجبوري سمجهي به مون کي اجازت ڏني ۽ مون ٻئي صبح اتي اندر داخل ٿي ڏٺو ته اتي دنيا جهان جا ملڪي حڪومتي انتظامي معاشي معاشرتي مسئلا سوالن جي شڪل ۾ ڪجهه چارٽن تي لکيل هجن پيا ۽ اتي ريسرچ وارن اسڪالرن کي هڪ ٽيم ورڪ جي شڪل ۾ ويهي انهن جاحل ۽ جواب مسلمانن جي ڪتاب قرآن

منجهان تلاش ڪري اهي پنهنجي حڪومت کي عمل ۾ آڻڻ لاءِ ڏيڻا پون پيا، سو امريڪا برطانيه يا يورپي نسلن جا ماڻهو قرآني تعليم جي رهنمائي ۾ سائنس جا پارڪو ملڪ جيڪي نيٽ ڪميونيڪيشن ميڊيائي اوزارن سان گهرويني وڌا *النَّفُوسُ رُوحَاتٌ* (7-81) جي تهه کي ڳولي شَهْدَاءَ عَلَى النَّاسِ (78-22) جي ٽارگيٽ تي پڄي دنيا کي گلوبل وليم گلوبل هال بنايو وينا آهن پر اسان انهن جي پيٽ ۾ اڃا حديثن جي علم سان طهارت ڪرڻ جي مسئلن مان فارغ ٿي نه سگهيا آهيون ۽ قرآن جي آيتن کي تعويذن جي علم جو موضوع بنايون وينا آهيون. اها ئي حقيقت مسلم ملڪن جي ڪيترن ئي اسڪالرمائهن جيڪي يورپي ملڪن جو دورو ڪري آيا آهن انهن ٻڌايو آهي ته اسان جيڪو اسلام قرآن منجهان پڙهيو ۽ سمجهيو آهي اهو اسان يورپ ۾ ڏسي آيا آهيو سو اتي اسلام آهي پر مسلمان ڪونه آهن ۽ اسان جي مسلم ملڪن ۾ مسلمان ته جام آهن پر اسلام ڪونهي ڪو. غلام جيلاني برق هڪ هنڌ لکيو آهي ته انگريزن جي حاڪميت واري دور ۾ وائسراءِ هند پشاور شهر جي اندر پختون جرگي جي سردارن ۾ تقرير ڪئي تقرير کانپوءِ رسيپشن دوران هڪ وڏي ڦڳڙ واري سردار وائسراءِ کي چيو ته تون ماڻهو ڏاڍو هوشيار ۽ پلو آهين پر تو ۾ هڪڙي خرابي آهي وائسراءِ پريشان ٿي پڇيس ته مون ۾ اها ڪهڙي خرابي آهي سردار صاحب چيس ته ٻيو ته ڪونه پر تون ڪافر آهين اڳئين جهان ۾ تون دوزخ ۾ ويندين سو جيڪڏهن تون ڪلمو پڙهين ته ڏاڍو پلو ان تي وائسراءِ سياڻو ماڻهو هو سمجهي ويو ۽ جواب ۾ چيائينس ته سردار صاحب واقعي آئون ڪافر آهيان ڪلمي نه پڙهڻ جي ڪري اڳئين جهان ۾ آئون دوزخ ۾ ويندس ۽

تون مسلمان آھين ڪلمو پڙھين ٿو تون اتي بهشت ۾ ويندين
پر اسان هتي اهڙو علم پڙھيو آھي جو جڏھن اللہ اسان کي
دوزخ ۾ وجهندو ته اسان ان کي چنڊي ٿو ڪري صاف ڪري
بهشت بنائي ڇڏينداسون ۽ توهان اهڙو علم اڃا ڪونه سگهي
سگھيا آھيو سو اللہ پاڪ جڏھن اوهان کي ڪلمي پڙھڻ جي
ڪري بهشت ۾ موڪليندو ته اوهان ان ۾ نسوارون ڪائي
جڳھ جڳھ تي ٿڪي انکي دوزخ بنائي ڇڏيندا، سو ڪجهه
علم پرايو ۽ دنيا آخرت ٻنهي کي بهشت بنايو.

قرآن واري دين ۽ حديث واري دين جو فرق
قرآن حڪيم مطابق دين دنيا کي سمجھڻ لاءِ عقل کان ڪم وٺڻو
آھي

بائبل تان نقل ڪيل علم حديث ۾ دين دنيا جي مسئلن ۾ پنھنجو
عقل استعمال ڪرڻ تي بندش آھي.

قرآن حڪيم ۾ دنيا جھان جي معاملن ۾ عقل کان
ڪم وٺڻ ۽ دين جي معاملات تي غور ۽ فڪر ڪرڻ بلڪ خود
قرآن جي قانونن تي به غور فڪر تدبر يعني سوچ ويچار
ڪرڻ (24-47) جو ذڪر قرآن حڪيم ۾ سڄي پيرن کان به وڌيڪ
تعداد ۾ آيو آھي ايتري تائين جو قرآن حڪيم فرمايو ته وَالَّذِينَ
إِذَا ذُكِّرُوا بِآيَاتِ رَبِّهِمْ لَمْ يَخْرُوا عَلَيْهَا صُمًّا وَعُمْيَانًا (25-73) يعني
مؤمنن جو شان هي آھي ته جڏھن انھن کي رب تعالیٰ جي
قرآني آيتن سان به نصيحت ڪئي وڃي ۽ قانون ٻڌايا وڃن ته
اھي انھن تي ٻوڙا ۽ انڌا ٿي ڪونه ڪرندا، جڏھن ته بائبل
کان ورتل علم حديث ۽ ان منجهان ٺاھيل امامي فقھن ۾
جيڪڏھن ڪنھن ماڻھوءَ کان وضو ڪرڻ کانپوءِ پيٽ منجهان
واءُ نڪري ٿو ته وضو ٽٽي پوي ٿو پر سڄي قرآن ۾ وضو ٽٽڻ
جو ڪنھن به هنڌ تي ذڪر ئي ڪونهي سو ان منجهان هيءَ
ڳالھ ثابت ٿي ته قرآن وارو وضو صفائيءَ جي مقصد لاءِ آھي
۽ حديثن وارو وضو ثوابن ڪمائڻ لاءِ پاڻي وڃائڻو آھي، پر

علم حديث جي ئي نظريي تي جيڪڏهن پيٽ جي واءِ کي ئي وضو جو دشمن قرار ڏيڻو آهي ته وات طرفان جيڪو اوڳرائي جي صورت ۾ واءِ نڪري ٿو علم حديث واري فقه ۾ ان سان وضو نٿو ٿئي پر جيڪڏهن ڪوئي علم حديث جو پرستار جواب ڏئي ته پيٽ وارو واءِ هيٺان اچڻ سبب بدبو ڪري ٿو تڏهن وضو ٿئي ٿو پوي ته اهو قائدو به دائمي ۽ ڪلي ڪونهي ان ڪري جو ڪيترائي هيٺان ايندڙ واءِ بغير بدبو جي هوندا آهن ۽ ڪيئي مٿان وات کان ايندڙ اوڳرايون به بدبودار هونديون آهن. پيو ته قرآن حڪيم جنهن حالت ۾ يعني جماع جي صورت ۾ يا خواب ۽ نند ۾ تڙ پوڻ جي ٻنهي صورتن ۾ جيڪي ٻه جدا جدا لفظ آيا آهن هڪڙو تغتسلو، ٻيو فاطهروا ته هتي ٻيو لفظ طهارت وارو پهرين حڪم تغتسلو جي معنيٰ کي متعين ڪري ٿو اهو هيئن ته ملوث ۽ مخصوص عضون کي ڌوئي ڇڏيو ڇو ته طهارت جو لفظ مقابل آهي نجاست جو سو جماع ۽ تڙ پوڻ مهل نجاست خاص جاءِ تي هوندي آهي سڄي جسم تي نه هوندي آهي انڪري پاڪائي ۽ طهارت به خاص جاءِ جي ٿيندي سڄي جسم جي نه ٿيندي. بائيبل منجهان ٺاهيل علم حديث جو حڪم ته قوس سان وضو ڀڄي پوي ٿو يا زالن سان ويجهڙائيءَ جي صورت ۾ بجاءِ خاص مقام کي ڌوئي پاڪ ڪرڻ بدران سڄي جسم کي وهنجارڻ واري مصيبت کي قرآن حڪيم حرج سڏيو آهي تنهن لاءِ رب پاڪ فرمايو ته مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَٰكِنْ يُرِيدُ لِيُطَهَّرَكُمْ وَلِيُتِمَّ نِعْمَتَهُ عَلَيْكُمْ لَعَلَّكُمْ تَشْكُرُونَ (5-6) يعني الله اوهان کي ڪنهن حرج ۾ وجهڻ جو ارادو نٿو رکي پر الله جو ارادو صرف هي آهي ته اوهان کي پاڪ رکي ۽ پنهنجيون نعمتون مڪمل ڪري هن لاءِ ته توهان شڪرگذار رهو (الله جا جنهن توهان کي حرج کان آجو قرآن وارو دين ڏنو) سو عقل جي دشمن مروج علم حديث ۽ هنن امامي فقهن کي مذهب ته سڏي سگهجي ٿو جنهن جو سڄي قرآن ۾ ڪٿي به ذڪر ڪونهي ڪو پر دين نٿو سڏي سگهجي پر ڪير سوال ڪري ته قرآن ۾

مشرڪن ۽ ڪافرن جي غلط خيالن واري مذهب کي به دين سڏيو ويو آهي جيئن فرمايو ويو ته لَكُمْ دِينُكُمْ وَلِيَ دِينِ (6-109) اتي هن ڳالهه کي سمجهڻ گهرجي ته قرآن حڪيم پنهنجي مخاطبن سان جهيڙي ۽ ضد واري طريقي سان بحث نه ڪندو آهي يا ائين ڪڍي چئجي ته قرآن جو انداز گفتگو ڪج بحثي وارو نه هوندو آهي سو ڪافرن ۽ مشرڪن جي جيڪا دعوى هئي ۽ آهي ته جيئن توهان به هڪڙو دين پيش ڪيو ٿا اهڙي نموني اسان به هڪڙي دين جا علمبردار آهيون ته الله به خواهه مخواهه قسم جي دعوى بازيءَ واري بحث ۾ پوڻ بدران انهن جي دعوى کي لفظن جي حد تائين مذهب کي دين سڏيو آهي نه ته حقيقت ۾ مذهب جدا شيءِ آهي ۽ دين جدا شيءِ آهي الله جو اهو طريقو رب پاڪ پاڻ ٻڌايو آهي ته إِنَّهُ لَحَقَّ مِثْلُ مَا أَنْكُمْ تَنْطَفُونَ (23-51) يعني الله جي حقانيت برحق آهي اوهان جيئن چئو اسان اوهان سان ڪج بحثي نه ٿا ڪيون اسان به توهان جي مذهب کي دين سڏيون ٿا پر ان ۾ دين وانگر ڪو منطق اصول ۽ قانون ته ڪونهي ڪو. سو عام ماڻهن جي غلط اصطلاحن کي ڪڍي غلط العوام ئي سمجهجي باقي جيڪڏهن جاهل مشرڪ ڪافر پنهنجي مذهب کي ڪڍي ڇا به سڏين پر اهي آهن ته عقل جا دشمن سو دنيا جهان جا انسانو! ٻڌي ڇڏيو ته الله پنهنجي رسول کي هن مشن سان دنيا ۾ موڪليو آهي ته هو کيس ڏنل رسالت واري پئڪيج علم عقل دانش جي علمبردار ڪتاب قرآن جي طاقت سان وڃي دنيا جي سڀن مذهبن کي ڏاهي پٽ ڪري ڇڏي (33-9) (9-61) (28-48).

قرآن سائنس ۽ فلسفو

آئون هن عنوان هيٺ جيڪو به تفصيل لکندس ته ڪوئي به پڙهندڙ اها اميد نه رکي ته هن موضوع جا سمورا تفصيل هتي آڻي سگهندس آئون صرف ۽ صرف هتي اتحاد ثلاثه وارن طرفان امت مسلمہ کي مٿي ۾ هٺيل مروج علم

حديث جي مشهور ڪيل هن غوغاءِ ۽ واويلا جو رد ڪندس جيڪو هو چون ٿا ته دين اسلام ۾ عقل نه هلايو. بس فقط انهن جي ان شور کي جواب ڏيڻ جي حد تائين ڪجهه لکندس ۽ قرآن ڪريم ۾ جناب نوح عليه السلام کي حڪم آهي ته وَاصْنَعِ الْفُلْكَ بِأَعْيُنِنَا وَوَحْيُنَا وَلَا تَخَاطِبْنِي فِي الَّذِينَ ظَلَمُوا إِنَّهُمْ مُعْرِضُونَ (11-37) يعني بحري جهاز ٺاهڻ ۾ ڪاريگري ڏيکار اسان جي سامهون اسان جي نگراني ۽ وحي جي رهنمائيءَ سان.. پئي هنڌ فرمايائين ته وَسَخَّرَ لَكُمُ الْفُلْكَ لِتَجْرِيَ فِي الْبَحْرِ بِأَمْرِهِ وَسَخَّرَ لَكُمُ الْأَنْهَارَ (14-32) يعني تابع ڪيائين توهانجي لاءِ بيٺي کي بحري جهاز کي ته جيئن هلي درياءُ ۾ انجي قانون سان.. هاڻي هتي غور فرمايو وڃي ته آبي جهاز سازي دنيا جي تمام وڏين صنعتن ڪاريگرن ۽ هنرن منجهان آهي جنهن ۾ تجرباتي سائنسي ايجادن جو وڏو حصو آهي جنهنکي قرآن فرمائي ٿو ته رب تعاليٰ پنهنجي نگرانيءَ ۾ نوح عليه السلام کي وحي واري تعليم سان سيکاريو هتي هن قرآني اعلان جي مقابلي ۾ بائيبل ڇاپ علم حديث چارستار ٻڌائي سنگهندا ته جهاز سازي جي صنعت ۽ سائنس عقل کانسواءِ وجود ۾ اچي سگهندي؟ جنگين ۽ لڙاين جو هڪڙو مڃيل قانون آهي ته لڙائي دوران دشمن کي مارڻ کان وڌيڪ پنهنجي بچاءُ جو وڌيڪ خيال ڪجي انهيءَ لاءِ به رب پاڪ پنهنجي عظيم نبي رسول ۽ بادشاه جناب داؤد عليه السلام لاءِ فرمايو ته وَعَلَّمْنَاهُ صَنْعَةَ لَبُوسٍ لَّكُمْ لِيُخْصِنَكُمْ مِّنْ بَأْسِكُمْ فَهَلْ أَنْتُمْ شَاكِرُونَ (80-21) يعني اسان داؤد عليه السلام کي شاڪ پروف جيڪيت ۽ زرهن ٺاهڻ جو هنر دشمن جي تيرتلوار ۽ گولين کان بچاءُ لاءِ سيکاريو ۽ ان سکيا ۽ تعليم دوران داؤد عليه السلام ۽ قيامت تائين پيدا ٿيندڙ زره ساز ڪاريگرن جي لاءِ هڪ خاص ڳالهه جي رهنمائي ڏني ته أَنْ اَعْمَلْ سَابِغَاتٍ وَقَدِّرْ فِي السَّرْدِ وَاعْمَلُوا صَالِحًا إِنِّي بِمَا تَعْمَلُونَ بَصِيرٌ (34-11) يعني زرهون موڪريون هجڻ گهرجن پر انهن جو ڪڙيون ننڍيون

وڌيون نه هجڻ گهرجن هن علم وحي جي تعليم ۾ قيامت تائين جي جڙندڙ جديد مهلڪ اوزارن کي سامهون رکندي داؤد عليه السلام معرفت اسلحہ سازي جي ڪاريگرن کي هدايت ڏني وئي آهي ته زره جون ڪڙيون ننڍيون وڌيون هونديون ته تلوار جي ڌڪ کي ته روڪي سگهنديون پر تير گوليءَ ۽ بندوق جي چرن کي جسم تائين پهچڻ کان امڪاني طور روڪي نه سگهنديون قرآن حڪيم جي زره سازيءَ جي هنر ۾ هيءَ هدايت ته ان اعمال سابغات يعني زرهون اهڙيون ناهيو جيڪي موڪريون هجن تنگ نه هجن ڇو ته اهي جسم جي عضون کي چرپر ۾ تڪليف ڏينديون ۽ چادر واريون زرهون پيٽ ڇاتي ۽ پٺيءَ جي ڍال ته بنجي سگهنديون پر کلهن ۽ ٻانهن لاءِ ڪپڙي وانگر ڪڙين ۽ تارن سان ناهيل زرهون ۽ مٿي لاءِ خود نالي ڪور تنگ ۽ سوڙها ناهن بدران دفاع لاءِ موڪرا زياده ڪارائتا ثابت ٿيندا. جيڪي عضون جي چرپر ۾ رڪاوٽ نه بڻبا. قرآن پاڪ هن سڄي صنعت لاءِ آيت ڪريمه وَلَقَدْ آتَيْنَا دَاوُودَ مِنَّا فَضْلًا يَا جِبَالُ أَوْبِي مَعَهُ وَالطَّيْرَ وَأَلْنَا لَهُ الْحَدِيدَ (34-10) جي اندر چئن ڳالهين جو ذڪر فرمايو آهي جيڪي هر مضبوط حڪومت لاءِ داخلي ۽ خارجي استحڪام حاصل ڪرڻ ۽ ميسر ڪرڻ خاطر نهايت ضروري آهن هڪ وسيلو ٻيو قبائلي اڳواڻن کي اعتماد ۾ وٺي انهن جو تعاون حاصل ڪرڻ تيون اعلى قسم جي جنگي ٽريننگ سان دستا قائم ڪرڻ جنهن جو اصطلاحِي نالو قرآن طير رکيو آهي جنهن جي ٽريننگ ۾ جنگ وڙهڻ سان گڏوگڏ غلامي کان نفرت آزاديءَ جي قدرو قيمت به شامل هجي (16-27) (2-260) (3-49) (5-110) چوٿون اسلحہ سازيءَ جا ڪارخانا قائم ڪرڻ.

هن سڄي تربيت ۾ رب پاڪ اڳلي آيت ۾ دفاعي اوزار زرهون وغيره ناهن دوران هي به فرمايو ته خبردار اوهان جو جنگيون لڙايون عمل صالح جي فلسفي ۽ نقطه نظر جي مطابق هجڻ گهرجن ۽ اوهان جي جنگي مقصدن مٿان منهنجي وڏي نگراني رهندي (يعني مفت ۾ ماڻهو مارڻا ناهن)

پڙهندڙ پائرو! غور ڪندا هلجو ته قرآن حڪيم ڪيئن ته اسلح سازي دوران جنگين ۽ لڙاين جي تربيتي هدايتن دوران جنگ براءِ اصلاح جي ڳالهه ڪري ويو يعني جنگي مقصد ملڪ گيري نه هجي ڪنهن جي ڌرتي ۽ ان جا وسيلو قبائلي مقصد ۾ نه هجڻ گهرجي قرآن جي هن تربيتي ليڪچر ۾ سوچيو وڃي ته جن هٿيارن ٺاهڻ جي قرآن ٽريننگ ڏني آهي يعني ڍال ۽ زره جي ته اهي به دفاع خاطر ڪم ايندڙ آهن قرآن حڪيم ۾ تلوار سازيءَ جي ڳالهه ڪنهن هڪ هنڌ به ڪانه ڪئي وئي آهي تيرن جو ذڪر صرف هڪ هنڌ، پکين ۽ شڪار جي جانورن جي حوالي سان ڪيل آهي (5-49) هتي هيءَ ڳالهه ڪرڻ منجهان منهنجو مقصد آهي ته قرآن ۾ دفاعي جنگين جو ذڪر آهي اقدامي جنگ جي حوالي سان برطانيه جو آنجهاني جارج پنجنون ۽ ٻين مخالف قرآن ماڻهن جا اعتراض آيت ڪريم **يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمُ انْفِرُوا فِي سَبِيلِ اللَّهِ اتَّقَلْتُمْ إِلَى الْأَرْضِ** (9-38) بابت يعني توهان کي ڇا ٿي ويو آهي جو جڏهن اوهان کي چيو وڃي ته ماڻهن جي حقن لاءِ لڙائي ڪيو ته اوهان زمين کي چنبڙي ويهي ٿا رهو. آيت ڪريم (89-4) بابت سوالن جا جواب ائون جڏهن قرآن حڪيم جي ترجمي تفسير لکڻ مهل انهن آيتن تي پهچندس ته تفصيل سان سڀن جي سوالن جا جواب لکندس منهنجو مقصد هت صرف قرآن حڪيم يعني علم وحي جي فڪري عقلي سائنسي رهنماين کي نهايت اختصار سان آڻڻو آهي ته جيئن بائيبل جي پيداوار علم حديث جي پرستارن جي هن خرافات جو رد ڪري سگهان جيڪو هو چون ٿا ته دين ۾ عقل جو استعمال جائز ناهي. بلڪ دين ۾ عقل جو استعمال نهايت ضروري آهي جنهن اهڙي پٿرائي سان پڙهندڙن کي ڄاڻ ملي ته دين ڇاهي سو جيڪو رب تعاليٰ جناب سليمان عليه السلام جي حوالي سان فرمايو آهي ته **وَلِسُلَيْمَانَ الرِّيحُ غَدُوها شَهْرٌ وَرَوَاحُها شَهْرٌ وَأَسَلْنَا لَهُ عَيْنَ الْقَظَرِ وَمَنْ الْجِنَّ مَنْ يَعمَلُ بَيْنَ يَدَيْهِ بِإِذْنِ رَبِّهِ وَمَنْ يَزْغُ مِنْهُمْ عَنْ أَمْرِنَا نُذِقْهُ مِنْ عَذَابِ السَّعِيرِ** (34-12) يعني اسان سليمان

عليه السلام جي لاءِ هوا کي تابع ڪيو سون جنهن جي سفر جي رفتار صبح جو خواه شام جو هڪ هڪ مهيني جي پنڌ برابر هوندي هئي هن جاءِ تي فلڪ يعني ٻيڙي يا بحري جهاز جو ذڪر آيت ڪريم ۾ ڪونهي ڪو ۽ (38-36) ته عين ممڪن آهي جو هتي ريح بمعني هوا منجهان هوائي جهاز مراد هجي جيڪو ڪن مترجمن ۽ مفسرن بحري جهاز جي جيڪا معنيٰ ورتي آهي اها هن دليل سان غلط ٿي ثابت ٿئي جو هن مشيني دور به بحري جهاز ايترو تيز رفتاريءَ سان سفر ڪونه ٿا ڪري سگهن جو هڪ مهيني جي مسافت جيترو ٽن چئن ڪلاڪن ۾ هلي سگهن جيڪا مسافت گهٽ ۾ گهٽ ٻه هزار ميلن برابر چئبي منهنجي هن توجيهه جو ثبوت آيت ڪريم هُوَ الَّذِي يُسَيِّرُكُمْ فِي الْبَرِّ وَالْبَحْرِ حَتَّىٰ إِذَا كُنْتُمْ فِي الْفُلْكِ وَجَرَيْنَ بِهِمْ بِرِيحٍ طَيِّبَةٍ وَفَرَحُوا بِهَا (10-22) هن آيت ڪريم ۾ بري ۽ بحري سفرن جو ذڪر ڪيو ويو آهي ته جيڪو آيت ڪريم (12-34) ۾ صبح يا شام جي چند ڪلاڪن ۾ مهينن جي سفر جي ڳالهه ڪئي وئي آهي ته انهن ٻنهي آيتن کي ملائي سوچجي ٿو ته جناب سليمان عليه السلام جي دور ۾ هوائي جهازن جي ايجاد به ثابت ٿي وڃي ٿي سو علم وحي جي عقلي سائنسي ڪمالات جون ڳالهيون تمام اڻ ڪٽ آهن پر امت مسلمہ مٿان جيڪو جمود چانيل آهي ان مٿان امت جو ڪوبه ادارو تحقيق ڪونه ٿو ڪري ته صدين کان امت مسلمہ جا مرڪز مڪة المڪرمه ۽ مدينه المنوره اسان کان اتحاد ثلاثه جا سامراجي ڦري اتاهون وينا سڄي دنيا وارن يهودين مجوسين جي خلاف قرآن علمن منجهان جوڙيل علم حديث کي اسانجي خاتم الانبياءِ عليه السلام جي نالي مبارڪ طرف منسوب ڪري هي ڳالهه چوندا رهن ٿا ته انهن جو فرمان آهي ته دين ۾ پنهنجو عقل استعمال نه ڪيو وري دنيا جي باخبر ماڻهن کي ته اها به خبر آهي ته اڄ جو عالمي سامراج سعودي حڪومت مٿان هر وقت مهربان آهي. دنيا جي تاريخ جو مطالع رکندڙن کي ڄاڻ هوندي بلڪ مون خود مصر جي مرحوم صدر جمال عبدالناصر جي ڪتاب

“انقلاب جو فلسفو” جي حوالي سان ٻڌائي به ڇڏيو آهي ته هو پنهنجي ڪتاب ۾ لکي ٿو ته آئون حج ڪرڻ لاءِ مڪي شهر ويس ته اتي حج جون اهڙيون ته رسمون ڏنم جيڪي مونکي قرآني فلسفي جي پيٽ ۾ ڏاڍيون اوڀريون لڳيون ان تي مون ان وقت جي بادشاهه شاه سعود کي چيو ته هي توهان حج جي نالي ڪهڙيون رسمون پيا ملهائيو؟ مونکي جواب ۾ بادشاهه چيو ته اهو مذهبي پيشوائيت جو معاملو آهي اسان جي ۽ تنهنجي بادشاهيءَ جو بچاءُ انهيءَ ۾ آهي ته اسان ملن مولوين جي ڪم ۾ دخل نه ڏيون جيڪڏهن ائين ڪيوسون ته اسانجو اقتدار ختم!!! شاه سعود جي جواب منجهان سوچيو وڃي ته مسلم ملڪن جي مذهبي قيادت جو براهم راست غير ملڪي عالمي سامراج جي طاقتن سان ڪهڙو ته تعلق آهي جيڪو ملڪ جي ظاهري حڪمرانن کي به ملن کي ڏسي ڦرڪڻي وٺيو وڃي (هيءَ موضوع ڪنهن ٻئي هنڌ بيان ڪرڻ جو آهي جيڪو اهڙي ڪتاب ۾ ذڪر ڪندس) سڀ بائيبل ڇاپ علم حديث ۽ ان منجهان ٺاهيل فقهن جي جيڪا امت وارن مٿان وٺ پڇان آهي ته خبردار دين ۾ اجتهاد بند آهي اجتهاد ٻين صديءَ ۾ جيڪي امام سڳورا ڪري ويا هاڻي اهو اڳتي لاءِ بند آهي ۽ دين کي عقل سان سمجهڻ بدران امانن جي علمن کي سدائين اڳتي لاءِ نقل ڪندا هلو ٻيو سڀ خير. اهڙي ته سبب آهي جو احرام مصر جيڪي بلڊنگس جي سائنس جو وڏو سائنسي شاهڪار آهن اهي جناب سليمان عليه السلام جي علم وحي جي رهنمائيءَ جو بي مثال يادگار آهن يَعمَلُون لَهُ مَا يَشَاءُ مِنْ مَّحَارِبَ وَنَمَائِيلَ وَجَفَانٍ كَالْجَوَابِ وَقُدُورٍ رَاسِيَاتٍ اعْمَلُوا آلَ دَاوُودَ شُكْرًا وَقَلِيلٌ مِّنْ عِبَادِيَ الشَّكُورُ (34-13) يعني سليمان عليه السلام جي چاهت مطابق انجا انجنئر ڪاريگر وڏا وڏا قلعا اهرام مجسما سوئمنگ پول حوض مثل ٺاهيندا هئا. دنيا جا تاريخون لکندڙ ۽ لکرائيندڙ ايڏا ته اندر جاپليت آهن جو اهرام مصر جون بيمثال شاهڪار يادگارون سڌو سنئون جناب سليمان عليه السلام جي دور جون ۽ مٿين آيت مطابق سندس

ئي نھرايل آھن پر جيئن ته اھي عقل ۽ سائنس جون وڌيون علامتون آھن ان ڪري انھن کي ڄاڻي واڻي ساڙ سبب اھل حدیث وانگر صرف ھڪ نبيءَ جي علم وحي جي يادگار ھجڻ ڪري ۽ مابعد تاريخ ھجڻ باوجود ڄاڻي بجهي ان کي ماقبل تاريخ جي نامعلوم نسبتن طرف اڇلائي ڇڏيو اٿن اھو بہ صرف ۽ صرف ھن ڪري ته ترقي ۽ فلاح لاءِ انسانن جا پويان نسل سپن نبين جي تعليم جي ليئسٽ ايڊيشن علم وحي جي ترجمان ڪتاب قرآن طرف نہ متوجہ ٿي وڃن جنھن جي حفاظت جو ذمہ رب تعالیٰ پنھنجي مٿان کڻي ڇڏيو آھي پوءِ ڇا ايگري ڪلچرل سائنس وران يوريا جا جزا آيت ڪريمہ يَعْْلَمُ مَا يَلْجُ فِي الْأَرْضِ وَمَا يَخْرُجُ مِنْهَا وَمَا يَنْزِلُ مِنَ السَّمَاءِ وَمَا يَعْرُجُ فِيهَا وَهُوَ الرَّحِيمُ الْغَفُورُ (2-34) منجھان خلائن ۾ لھندڙ چڙھندر گيسن ھائيڊروجن نائٽروجن ۽ آڪسيجن جو فامولو نہ ورتو ھوندو؟ ۽ وَسَخَّرَ لَكُمُ اللَّيْلَ وَالنَّهَارَ وَالشَّمْسَ وَالْقَمَرَ وَالنُّجُومَ مُسَخَّرَاتٍ بِأَمْرِهِ إِنَّ فِي ذَلِكَ لَآيَاتٍ لِّقَوْمٍ يَعْقِلُونَ (12-16) يعني رات ڏينھن سج چنڊ ۽ ستارن کي رب تعالیٰ توهان جي ديوتين ۾ لڳائي ڇڏيو آھي انھن ديوتين جي ڄاڻ لاڳاپيل ليبارٽرين جي ايڪسپرت واسطيدار ماھرن کان وڃي ڪير پڇي ڏسي ڇو ته سائنس دانن انھن جي تسخير لاءِ بجلي ناھي انمان ايئر ڪنڊيشنر ناھيا گاڏيون ناھيون سردي گرمي اولھہ اوڀر اتر ڏکڻ وارين طرفن جي معلومات جا ميٽر ناھيا ائون ھن بحث کي ته قرآن علم عقل شعور فڪر ۽ دانش جي استعمال جي ھر وقت وڏي ڀارت ۽ سفارش ڪئي آھي اپيل ڪئي آھي، عالمي سامراج وارن قرآن جي انھن حڪمن کي ڏسي ان جي مقابلي ۾ مسلم امت ۾ جيڪو غير عقلي علم حديث بنو عباس جي دور ۾ لاڳو ڪيو پوءِ وري ديني مدرسن جي نصاب تعليم درس نظامي جي نالي ۾ جيڪو ڪورس اورنگ زيب جي زماني ۾ علامہ نظام الدين سھالويءَ ايجاد ڪيو ھئو ان ۾ دينيات صرف امامي فقھن تائين محدود ھئي ان ۾ انگريزن جي دور ۾ انھن جي حڪم تي پھريائين مدرسو دارالعلوم

ديوبند جي معرفت علم حديث جي ڪتابن بخاري، مسلم، ابوداؤد، ترمذي نسائي ابن ماجه طحاوي وغيره کي درس نظامي ۾ شامل ڪيو ويو ۽ پاڪستان ٺهڻ کان پوءِ غالباً ضياءُ الحق جي دور ۾ حنفي چاپ حديثن جو ڪتاب ڪتاب الآثار جيڪو امام ابو حنيفي جي روايتن تي مشتمل آهي جنهن کي ان جي شاگرد امام محمد ابن الشيبانيءَ لکيو آهي اهو به درس نظاميءَ ۾ شامل ڪيو آهي جنهن ۾ اڳين امامن بخاري مسلم ترمذيءَ جيڪي جناب رسول عليه السلام قرآن ۽ اصحاب رسول جي شان ۾ گستاخيون ڪيون هيون انهن کان به گوءَ کڻندي حنفي امام ابو حنيفي جي روايت حديث درج ٿيل آهي ته جناب رسول پنهنجي زوجہ بي بي عائشہ (جيڪا ڄاول ٿي ڪانهي) کي روزي سان وات ۾ جماع ڪندا هئا. نعوذبالله (لعت هجي اهڙين گارين وارين حديثن ناهڻ وارن مٿان.

فتنه انڪار قرآن

جمن ڪنڀر جي ڪتاب فتنه انڪار حديث جي جواب ۾ محترم محمد جمن ڪنڀر صاحب منهنجي خلاف هڪ ڪتاب لکيو آهي ”فتنه انڪار حديث“ جي نالي سان ٿاڻي تي ان نالي هيٺان لکيو آهي، عزيزالله ٻوهيو پنهنجي عقائد نظريات ۽ تصانيف جي آئيني ۾ ”مون ان ڪتاب متعلق پنهنجي هڪ اهڙي دوست سان مشورو ڪيو جنهن سرسري طور هي ڪتاب پڙهي ڇڏيو هئو منهنجي ان سان مشوري جو مقصد هئو ته هن ڪتاب جو جواب لکجي يا نه لکجي ته ان دوست جو جواب لکڻ کان مون کي منع ڪئي ته جمن تنهنجي ڪتابن جي رد ۾ پنهنجو ڪتاب آڻي تنهنجي مٿان ته وڏو احسان ڪيو آهي جو هو ماڻهن کي تنهنجي باري ۾ صرف اهڙي ٻڌائي سگهيو آهي ته عزيزالله جن به حديثن کي خلاف قرآن سڏي پنهنجي ڪتابن ۾ آڻي انهن تي تنقيد ڪري ٿو ۽ هو امام بخاري ۽ امام مسلم کي مجوسي سڏي ۽ انهن جي راوي استادن کي به پنهنجي تنقيدن جو نشانو بنائي ٿو ته جمن

صاحب ڪٿي به تنهنجي نقل ڪيل حديثن کي غلط ۽ ڪوڙو ته ڪونه ٿو سڏي هو جواب ۾ اڃا به انهن حديثن جي آئيندڙ وڌيڪ پين امامن جي هڪ ڊگهي لسٽ ڪڍي ٿو پيش ڪري ته اها حديث صرف امام بخاريءَ ۽ امام مسلم ڪانه آندي آهي پر ٻين هيترن سارن بزرگن به اهي حديثون لکيون آهن سو ايترا سارا بزرگ ڪيئن ڪوڙ ڳالهائيندا ته اهڙي ماڻهوءَ جي ذهني يا ته توجه لائق ناهي يا اهو ماڻهو ڪنهن قرآن دشمن مافيا جو خريد ٿيل ماڻهو چئبو جيڪو پنهنجي سوچ بدران نوڪري بچائڻ جي لاءِ نوڪري ڏيندڙن جي سوچ تي ڪم ٿو ڪري، اها ڳالهه ڪرڻ واري محترم دوست مون کي هي به چيو ته علم حديث ايجاد ڪندڙن جي تاريخ جيڪا تو پاڻ لکي آهي ته روم ۽ فارس جي فتح کان پوءِ مفتوح يهودين عيسائين ۽ مجوسين گڏجي مشورو ڪيو ۽ عربن جي فتح تي ۽ پنهنجي شڪست تي پنهنجي دانشورن جي ٿنڪ ٿنڪ کان ريسرچ ڪرائي رپورٽون ٺهرايون، جن سڀن جو شڪست بابت قدر مشترڪ تبصرو هي هئو ته هي فتح عربن جي نه چئبي بلڪ هي عربن کي مليل ڪتاب قرآن جي فتح آهي هي قرآن جي فڪر ۽ فلسفي، روم فارس ۽ عالمي صيهونيت جي فڪر ۽ فلسفي کي شڪست ڏني آهي. هاڻي متن قرآن کي دنيا منجهان ختم ڪرڻ انڪري ڏکيو آهي جو ان جي حفاظت جو ذمؤ الله کنيو آهي سو مستقبل ۾ انهيءَ شڪست جو بدلو هن صورت ۾ ٿي سگهندو جو انهن مسلم امت وارن کي اسان پنهنجي بائيبل عهدنامہ عتيق ۽ جديد يعني توريت ۽ انجيل جي نالن سان اسان جيڪو پنهنجو ٻيڙو ٻوڙيو آهي انهن اسان وارن ڪتابن جي فڪر ۽ فلسفي کي، هنن جي نبيءَ جي نالي جاري ڪيل ۽ فرمايل علم حديث سڏيون پوءِ انهن جي نسلن کي اسان پاڻ ظاهر ۾ مسلمان بنجي هنن جي اولاد جا استاد بنجي وڃي انهن کي به اسان پاڻ پڙهايون ۽ علم جي لحاظ سان هنن کي پاڻ جهڙو بنايون ۽ هنن جي نبيءَ کي مليل ڪتاب قرآن منجهان هنن وانگر پاڻ کي سڌاريون ۽

مسلم امت وارن کي ڪتاب قرآن جا صرف مرڻ کان پوءِ ايسال ثواب وارا ختم ٿيڻ ۾ ٿيڻ جي روح کي ثواب پهچائڻ وارو ڪتاب قرار ڏئي ڇڏيون ۽ دنيا جي علم لاءِ مسلمانن واسطي پاڻ واري بگاڙيل تحريف ڪيل بائيبل منجهان ٺاهيل حديثن جي علم کي هنن جي لاءِ دنيا ۽ آخرت جي فلاح جو مدار ڪري پيش ڪيون.

دوست سان گفتگو دوران ان مون کي جمن صاحب جي ڪتاب ۾ تازو پڙهيل حديث به ٻڌائي جيڪا ان پنهنجي ڪتاب جي صفحي نمبر 830 تي ابن ماجه مصنف ابن ابي شيبيہ مسند احمد ۽ مجمع الزوائد جي حوالن سان لکي آهي ته ڪنهن ماڻهوءَ جو بهشت ۾ درجو وڌايو وڃي ٿو ته اهو ڀڄي ٿو مون کي هي اعزاز ڇا جي ڪري مليو آهي؟ پوءِ ان کي چيو ويندو ته تنهنجو پٽ دنيا ۾ تولا ۽ بخشش جي دعا پڙهندو هو ان ڪري توکي هي تعظيم ملي آهي يعني ڪمائي هڪڙو ته کائي پيو.

دوست جي صلاح ته جمن جي ڪتاب جو جواب نه لک نهايت معقول هئي پر ٻي سنگت جواب جي ضرورت کي دليلن سان وڌيڪ اهم ڪري مون کي ڪجهه لکڻ لاءِ آماده ڪيو پر لکڻ وقت جمن صاحب ۽ ٻي سنڌي پڙهندڙ عوام کي علم حديث جي لکين حديثن جي ڪوڙي هجڻ لاءِ اڳتي ڪتاب ۾ جيڪي ثبوت پيش ڪندس آهي ته اوهين بلڪل پڙهندا، پر مون جيڪا هن وقت ڳالهه لکي آهي ته روم فارس ۽ يهودي دانشورن پنهنجي بائيبل جي فلاسفي کي حديثن جي شڪل ۾ مسلم امت وارن کي نبي سائين جن جي حديثن جي نالي سان مثل القرآن ۽ قرآن ثاني ۽ وحي خفي وغيره قرار ڏئي، اصل قرآن کسي ورتو آهي جيڪو بخاري کي ٽيهه سڀارا ٺاهڻ سان قرآن ثاني ڪري اهو علم اسان جي مٿي ۾ هنيو آهي. انهيءَ حقيقت جي تائيد ۾ آئون محترم محمد جمن صاحب جي ڪتاب جو ئي حوالو پيش ڪيان ته مناسب ٿيندو جيڪو هن پنهنجي ڪتاب جي صفحي نمبر 520 تي ڪتاب

مسلم جي هڪ روايت ۾ عبدالله بن مسعود رضي الله عنه جو قول نقل ڪيو آهي ته ان الشيطان ليتمثل في صورت الرجل فيا تي القوم فيحدثهم بالحديث من الكذب فيتفرقون فيقول الرجل منهم سمعت رجلا اعرف وجهه ولا ادري ما اسمه يحدث.

ترجمو: شيطان هڪ ماڻهوءَ جي صورت ۾ ماڻهن وٽ اچي ٿو پوءِ انهن کي ڪوڙين حديثن جون ڳالهيون ٻڌائي ٿو پوءِ ماڻهو (انهن حديثن جي ڪري) فرقا فرقا ٿي وڃن ٿا پوءِ انهن منجهان ڪوئي شخص چوي ٿو ته مون هڪ شخص کان ٻڌو جنهن جي شڪل ته سڃاڻان ٿو پر نالي جي خبر ناهي اهو حديث پيو بيان ڪري.

محترم جمن صاحب! پڪ سان اوهان قرآن جي حوالي سان ضرور پڙهيو هوندو ته جن انس شيطان ابليس اهي سڀ ماڻهن جون ڪوالتيون آهن هنن آيتن جي ثابتيءَ سان (6-72) (18-50) (55-33). محترم محمد جمن صاحب جي ڪتاب جي منڍ ۾ ٻه عدد مقدمه هڪ عدد تقريظ ۽ هڪ عدد تقديم جي نالن سان منهنجي متعلق مضمون لکيا ويا آهن انهن منجهان هڪ شخص علامه شبير احمد جمالي صاحب جي نالي سان هڪ تقديم لکيل آهي اهي پنهنجي ان مضمون ۾ صفحي نمبر 70 تي لکڻ فرمائن ٿا ته: الله تعالىٰ ڪے اس فرمان وَمَا يَنْطِقُ عَنِ الْهَوَىٰ. اِنْ هُوَ اِلَّا وَحْيٌ يُوحَىٰ (3-4-53) ڪے اندر جو ٻے ڪہ نبی ﷺ الله کی وحی سے ہی بات کرتے ہیں اب ڪا مريد عزيز الله اور انڪے ٻم مشرب ہی بتائیں ڪہ ڪيا نبوت ڪے 23 ساله دور ميں نبی ﷺ کی زبان مبارك سے صرف قرآن ہی نڪلا ٻے۔ اور اس طويل دورانيے ميں نبی ﷺ نے اپنی زبان سے قرآن حڪيم ڪے علاوه ڪوئی ڪلام ہی نہيں ڪيا ٻے؟ اگر ايسا نہيں ٻے۔ اور واقعتا ٻے بهی نہيں۔ تو اب يہ لوگ ہی بتائیں ڪہ نبی ﷺ نے قرآن حڪيم ڪے سوا جو گفتگو فرمائی تھی وہ ڪہاں ٻے؟؟؟ جبڪہ وہ تھی بهی وحی الاهی ڪے ساتھ!!! ڪما قال الله تبارک وتعالىٰ اسی ايک سوال ہی سے اس ڪا مريدی ڪلچر کی پوری حقيقت منڪشف ٻوڃاتی ٻے۔ جو لوگ احاديث نبوی ﷺ ڪے منکر بن بيٺھے هيں

يہ آيت انکي اس حقيقت کو بهی عيان کر دیتی ہے کہ وہ محض منکر حدیث نہیں بلکہ منکر قرآن بهی ہیں۔ هيتري تائين جمالي صاحب جي اقتباس جي عبارت پوري ڪجي ٿي. هن جي سموري ڳالهه جو مقصد هي آهي ته آيتن (3-4-53) جي دليل سان نبي عليه السلام جن سموري حياتي ۾ قرآن سان گڏ ٻيون به جيڪي ۽ جيتريون ڳالهيون ڪيون آهن اهي سڀ جو سڀ وحي واريون ڳالهيون آهن اهي هنن جي مروج متداول ڪتابن ۾ موجود آهن. مونسان سنڌ يونيورسٽيءَ جي پرووائيس چانسلر مرحوم غلام رباني آگري يورپ جي ڪنهن علمي اداري جي حوالي سان ڳالهه ڪئي ته انهن علم حديث جي موجود ذخيري کي ڪمپيوٽر ۾ وجهي انهن ۾ بيان ڪيل ڳالھين واقعن لڙاين فيصلن سفرن وغيره جو انهي منجهان تائيم ۽ وقت معلوم ڪرڻ چاهيو ته ايترا سڀ ڪم ڪرڻ واري ماڻهوءَ کي عمر جو ڪيترو عرصو درڪار هوندو ۽ انهن ڳالھين ڪمن ڪارنامن کي ڪوئي ماڻهو ڪيتري وقت ۾ نباهي ۽ سرانجام ڏيئي سگهندو ته ڪمپيوٽر منجهان جواب مليو ته سوا ست سو سال انهن سڀن حديثن بيان ڪيل ڪمن ۽ قصن ۾ ڄاڻايل واري جي لاءِ عمر درڪار آهي. جيڪا ماجرا هنن حديثون گڏ ڪرڻ وارن نبوت جي تيويهن سالن منجهان هٿ ڪري حديثن اندر آندي آهي پر ڪٿي ڪمپيوٽر به متان عزيز الله ٻوھيي وانگر منکر حديث هجي پر اصل ڳالهه اهل حديثن جي خدمت ۾ ۽ خاص ڪري فضيلة الشيخ شبير احمد جمالي جي خدمت ۾ هيءَ عرض ڪرڻي آهي ته اوهان جيڪو نبي سائين عليه السلام جي هر ڳالهه کي الله جو وحي قرار ڏيو ٿا ته پوءِ هن ئي ڪتاب جي صفحي 996 جي حوالي سان لکي آهي ته رسول الله ﷺ فرمايو ته اذافسا احدكم في الصلاة فليتنصرف فليتنوضأ وليعد الصلوة. يعني جڏهن اوهان منجهان ڪوئي هڪڙو قوس ڏئي نماز دوران ته اهو (نماز ڇڏي) هليو وڃي پوءِ ٻيهر وضو ڪري ۽ مٿائي پڙهي نماز ڪي.

اڳتي ساڳئي صفحي تي محمد جمن صاحب وري ٻي حديث آندي آهي بخاري، مسلم، ترمذي، ابوداؤد، نسائي، ابن ماجه جي حوالن سان ته نبي ﷺ جن فرمايو ته لاينصرف حتي يسمع صوتا، اويجدريحا. (يعني نماز ۾ قوس ڏيڻ وارو شخص) ايتري تائين نه موٽي جيتري تائين (هوا خارج ٿيڻ جو) آواز نه ٻڌي (يعني قوس بدران تڻ مهل موٽي) يا جيڪڏهن تڻ قوس جي به خبر نه پئي اٿس ته ڏپ اچڻ جي صورت ۾ نماز ڇڏي وڃي وضو ڪري هاڻي پڙهندڙ پائر سوچين ته هي لازم ته ناهي جو هر وقت هر تڻ قوس ۾ بدبو به هجي ڪئي صورتن ۾ تڻ قوس جي اندر ڪا به بدبو ڪانه به ٿيندي آهي. پر محترم بشير احمد جمالي صاحب! ۽ محمد جمن ڪنير صاحب! هنن ٻن حديثن جي نقل ڪيل الفاظن ۾ تضاد بيٺو آهي ته پهرين حديث ٻڌائي ٿي ته قوس ڏيڻ مهل نماز ڇڏي ٻيهر وڃي وضو ڪري ۽ ٻيهر نماز موٽائي پڙهي ٻي حديث ۾ آهي ته (قوس بدران) تڻ هڻي يا جيڪڏهن تڻ به نه ٻڌي سگهيو آهي ته ڏپ اچڻ جي بنياد تي نماز ختم ڪري پوءِ ٻيهر وضو ڪري ٻيهر نماز پڙهي. جمن صاحب لکيو آهي ته اها پوئين حديث واري ڳالهه ان ماڻهوءَ لاءِ آهي جيڪو وهم ۽ شڪ جو مريض هجي يعني پوئين حديث اهڙن وهمي مريضن لاءِ آهي جنڪي پنهنجي به تڻ قوس جي خبر نه پوي سو انهيءَ توجيه تي جمن صاحب جي خدمت ۾ عرض آهي ته جنهن وهمي ماڻهوءَ کي پنهنجي تڻ قوس جي صورت ۾ هوا خارج ٿيڻ جو احساس ناهي ان لاءِ اوهان جي حديث بدبوءِ اچڻ جي نشاني کي نماز توڙڻ ۽ ٻيهر وضو ڪرڻ لاءِ حديث ۾ حڪم ڏنو آهي سو جيڪڏهن اهڙي وهمي ماڻهوءَ کي دوران نماز پاڙي جي ڪنهن اتي مسجد ۾ بغير نماز جي وينل ماڻهوءَ جي تڻ قوس جي بدبو اچي وڃي ته ان صورت ۾ ان ائين وينل ماڻهوءَ کي ته اتي وڃي ٻيهر وضو ڪرڻو ڪونهي پوءِ انجي تڻ قوس جي ڏپ تي ڇا هي نماز ۾ بينل وهمي ماڻهو پرائي بدبودار قوس کي پنهنجي قوس سمجهي نماز ڇڏي

وڃي ٻيهر وضو ڪري؟ ڇو ته اوهان جي بقول هن کي ڏپ ته ضرور آئي آهي يا توهان جو خيال آهي ته ڀر ۾ ان وينل ماڻهوءَ کان نماز پڇي پوءِ پڇي ته مون کي ڏپ آئي آهي اها قوس توهنئين الائي مون هڻئين، اتي جمن صاحب! اهو به ڏسندا ته اهو وهمي ماڻهو ڀر ۾ وينل ماڻهوءَ کان ڏپ اچڻ ڪري نماز پڇي تر ت ئي پڇي يا نماز پوري ڪري پوءِ پڇي ته اها ڏپ واري تڻ قوس توڏني الائي مون ڏني؟ جمن صاحب! ۽ جناب شبير احمد جمالي صاحب! ڇا هي بهتر نه ٿيندو ته اهڙو وهمي ماڻهو دوران نماز ڏپ اچڻ مهل جلدي نماز پڇي ڀر ۾ وينل ماڻهوءَ کان پڇي ته اها فوس يا تڻ تنهنجو آهي الائي منهنجو؟ اها جلدي هن ڪري ته اهو پروارو شخص هن جي نماز پوري ڪرڻ کان ڪٿي اڳيئي اتي هليو نه وڃي هاڻي اوهان اهلحديشن جي عقيددي مطابق نبيءَ سائين جن کي ڄڻ ته ٻه قسم وحي آيو آهي هڪڙو قرآن وارو ٻيو حدِيث وارو وحي خفي. سو هن صورت ۾ سڄي قرآن اندر وحي جليءَ جي هڪڙي به آيت ڪانهي جنهن ۾ وضو تڻ جي ڪا ڳالهه هجي ۽ علم حدِيث جي وحي خفي بابت اوهان جو نظريو آهي ته اهو قرآن جي مختصر مسئلن کي کولي ٿو سو اوهان واري وضوءَ جو به ذڪر ته سڄي قرآن ۾ نالي سميت تفصيل ڪونهي هاڻي اهڙي نامعلوم معدوم شيءِ کي جيڪو اوهان جي حدِيثن کوليو آهي ڇا ٻڌائي سگهندا جو هتي ته اوهان واري ان وحي خفي جي اندر به ابهام ۽ اختصار آهي جنهن جو ڪوئي تفصيل ڪونهي. پوءِ ته بقول توهان جي جهڙو مبهم ۽ مختصر قرآن وارو وحي تهڙو توهان جي امانن جي ٺاهيل حدِيثن وارو وحي خفي.

اڻا چور ڪوتوال ڪو ڏانڻي

محمد جمن صاحب! توهان پنهنجي ڪتاب ۾ بار بار مونکي بي ادب گستاخ ۽ الائي ڇا ڇا سڏيو آهي اها ته توهان جي نهايت اک جي پڪائي آهي جو اوهان پنهنجيون گستاخيون جيڪي نبي عليه السلام جن کي حدِيثن ۾ اوهان

جي امامن جون ڏنل ڪچيون گاريون آهن انهن کي لڪائڻ لاءِ اها اوهان جي چالبازي آهي.

محترم ڪنير صاحب! آئون عزيز الله ٻوھيو ناموس رسالت، ناموس اصحاب رسول ناموس ازواج مطهرات جو محافظ آهيان چوڪيدار آهيان مون اوهانجي اصحاب رسول جي دشمن مجوسي امام امام ترمذي کي امت جي اڳيان پڌرو ڪري ثابت ڪيو آهي ته هن پنهنجي حديث ۾ شهر مديني ۾ جناب رسول جي پويان نماز پڙهڻ دوران بعض اصحاب رسول لاءِ لکيو آهي ته مسجد ۾ هڪ سهڻي عورت نماز پڙهڻ ايندي هئي پوءِ ڪي صحابي ڄاڻي وائي آخري صف ۾ نماز دوران بيهندا هوا ته جيئن رکوع ڪرڻ دوران عورتن جي آخري صف ۾ بيٺل ان عورت کي بغلن کان جهاتيون پائي ڏسي سگهن، ڪنير صاحب! اها حديث توهان واري مجوسي امام ترمذي اصحاب رسول جي شان ۾ گستاخي ڪندي آيت ڪريمه **وَلَقَدْ عَلِمْنَا الْمُسْتَفْذِينَ مِنْكُمْ وَلَقَدْ عَلِمْنَا الْمُسْتَأْخِرِينَ** (15-24) جي تفسير ۾ لکي آهي توهان پنهنجي اهڙي علم حديث کي قرآن جو تفسير ڪرڻ واريون حديثون سڏيندي لکو ٿا ته انهي علم حديث کان سواءِ قرآن سمجهه ۾ ڪونه ايندو! شرم شرم. شرم وارن لاءِ. ٻڌي مرو اصحاب رسول جي شان خلاف گستاخي واريون اهڙيون حديثون آڻڻ تي، ٻڌي مرو انهيءَ حديث کي آيت ڪريمه (15-24) جو تفسير ۽ تشريح ڪرڻ واري حديث سڏڻ مهل.

قديم فارس ازبڪستان جي رهواسي اوهان جي پهروپئي امام بخاريءَ جناب رسول عليه السلام مٿان هڪ آيت ڪريمه (5-117) کي بطور تائيد پيش ڪندي پنهنجي ڪوڙين حديثن ۾ اصحاب رسول تي تبرا ڪرائي آهي ته وانه بجاءِ برجال من امتي فيؤخذ بهم ذات الشمال فاقول كما قال العبد الصالح وكنتم عليهم شهيدا ما دمت فيهم فلما توفيتني كنت انت الرقيب عليهم فيقال ان هؤلاء لم يزالوا مرتدين على اعقابهم منذ فارقتهم (بخاري كتاب التفسير ۾ سورت مائده جي مٿين

آيت جي حوالي سان) يعني قيامت جي ڏينهن ڪجهه ماڻهو منهنجي امت منجهان آندا ويندا پوءِ ورتو ويندو انهن کي دوزخي ماڻهن جي ڪاٻي طريقي سان پوءِ آئون چونڊس ته اي منهنجا رب هي ويچارا ته منهنجا اصحابي آهن پوءِ مونکي چيو ويندو ته (آهن ته تنهنجا اصحابي پر) اهي تنهنجي جدا ٿيڻ کانپوءِ هميشه لاءِ مرتد ٿي رهيا هئا. پنهنجي پونين پيرن پر (حديث ختم) ڪنير صاحب! ههڙي خرافات پري ڪوڙي حديث ۾ تو واري امام جي تبرا، وڏي شرم جهڙي ڳالهه آهي شرم حياءِ رکندڙ ماڻهن لاءِ. هن حديث ۾ اصحاب رسول تي تبرا ڪرڻ لاءِ حديث ٺاهڻ وارن هڪ طرف جناب رسول عليه السلام جي توسط سان اصحاب رسول کي نعوذبالله مرتد سڏيو آهي ٻئي نمبر تي هن تبرا لاءِ آيت ڪريمه ۾ وَكُنْتُ عَلَيْهِمْ شَهِيدًا مَّا دُمْتُ فِيهِمْ فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ وَأَنْتَ عَلَى كُلِّ شَيْءٍ شَهِيدٌ (5-117) هڪ طرح سان جناب رسول عليه السلام طرفان اصحاب ڪرام جي مرتد بنجي وڃڻ تي معذرت ڏيکاري وئي آهي ۽ انهن حديث ٺاهيندڙ پهروپين آمانن کي اصحاب رسول عليه السلام کي مرتد قرار ڏيڻ لاءِ جناب رسول ۽ آيت قرآن (5-117) جي سهاري وٺڻ مهل ڪوبه شرم نه آيو هن باوجود جو رب تعاليٰ پنهنجي نبي عليه السلام سان گڏ رهڻ وارن سڀن ساٿين لاءِ پٽري پٽ هي به اعلان ڪري ڇڏيو آهي تہ وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ (9-100) يعني جناب رسول عليه السلام جا منهنڙيا ۽ پهريان ساٿي مهاجر توڙي انصار ۽ جن انهن جي به سهڻي نموني تابعداري ڪئي انهن سڀن کان الله راضي ۽ اهي سڀ الله کان راضي انهن لاءِ رب تعاليٰ باغات نهرن پريا تيار ڪيا آهن، جن ۾ اهي هميشه رهندا، اها انهن جي وڏي ڪاميابي آهي.

سو قرآن حڪيم جي جناب رسول عليه السلام جي ساٿين لاءِ جنتي هجڻ جي اهڙي وڏي ڪليل شاهديءَ کانپوءِ

ازبڪستان جي ٻهروپئي امام بخاريءَ جي اصحاب رسول متعلق مرتد ٿي وڃڻ جي شاهدي اها امام بخاري جي اندر جي پليتيءَ جو وڏو ثبوت آهي ۽ جمن ڪنير صاحب به جيڪڏهن اهڙي دشمن اصحاب رسول، ازبڪ امام جي تبرا وارين حديثن کي قرآن جو تفسير قرار ڏيئي ٿو ته اهو مهرباني ڪري ايمان جون دعائون پڙهي، هي حياتي تمام ٿوري آهي رهيو معاملو فرعوني هاماني قاروني نظرين جي حامي امانن جو سو انهن لاءِ ته رب تعاليٰ اعلان ڪري ڇڏيو آهي ته وَجَعَلْنَاهُمْ أُمَّةً يَدْعُونَ إِلَى النَّارِ وَيَوْمَ الْقِيَامَةِ لَا يُنصَرُونَ (28-41) يعني اسان جي قانون، مخالف قرآن گينگ جي ماڻهن کي دوزخ طرف سڏيندڙن جو امام بنائي ڇڏيو آهي جو فيصلو واري ڏينهن انهن جي ڪابه مدد ڪانه ڪئي ويندي.

اوهان حديث پرست سنيين شيعين اهل حديثن مجوسي امانن جي جوڙيل علم حديث کي جيڪو الله جي طرفان وحي خفي ۽ غير متلو جي لقبن سان، قرآن ثاني ڪري پيش ڪيو آهي پوءِ جڏهن الله عزوجل پنهنجي ڪلام جي لاءِ فرمايو آهي تہ إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ (9-15) اسان هن ذڪر واري ڪتاب کي نازل ڪيو آهي ۽ اسان ئي هن جي حفاظت ڪرڻ وارا آهيون ته پوءِ اوهان جي ڪوڙين حديثن جو ڪاٿو هڪڙو ته ٿلهي ليکي قرآن ٻڌايو آهي ته اهي سڀ ڪوڙيون آهن انهن سڀن منجهان هڪڙي به حديث جناب خاتم الانبياءِ عليه السلام جي ناهي هن آيت ڪريمه جي ثبوت سان (45-46-69).

ٻيو جيڪڏهن سنهين ليکي امامي حديثن جي ڪوڙي هجڻ جو وچور پيش ڪيون ته انجي چپرائڻ جو خرچ جمن پائي ڪٿي ته هڪ ضخيم ڪتاب لکڻ لاءِ به حاضر آهيون ان لاءِ هي به سمجهي ڇڏيو توهان وارن امانن جي حديثن جي پرک صرف قرآن ذريعي ڪئي ويندي ۽ اهڙي ايندڙ ڪتاب ۾ حديثن جي ڪوڙيون هجڻ جي ڪسوٽي صرف قرآن هوندو ڀلي جمن صاحب سميل به چيڪ ڪري وٺي مثال طور علم

حديث جي سڀن ڪتابن جي سڀن ڪتاب الفتن ۽ ڪتاب علامات قيامت جون سڀ حديثون گڏ ڪيون ته اهي هزارن جي تعداد ۾ ٿي وينديون جن سڀن جي ڪوڙين هجڻ لاءِ قرآن حڪيم جي صرف هڪڙي ننڍڙي آيت ئي ڪافي آهي ته فَيَأْتِيَهُمْ بَغْتَةً وَهُمْ لَا يَشْعُرُونَ (26-202) يعني انهن بائيبل منجهان ناهيل هزارين اسرائيل جي حديثن بابت قرآن فرمايو ته قيامت واري پڪڙ اوچتو ٿيندي جو اڳوات قيامت جي اچڻ جي انهن کي لڪا ئي نه پوندي. هاڻي ٻڌاءِ جمن صاحب! تو واريون علامات قيامت جون هزارين حديثون ته هڪ ئي ڌڪ سان دف ٿي ويون جمن صاحب! ڇا اوچتو اچڻ واري شي سابه اهڙي نموني جنهن جي پرک ئي نه پوي ته ان جون نشانين ٻڌائڻ واريون حديثون ته گويا الله جي قرآن جو تفسير ڪرڻ بدران ڄڻ ته ان کي ڪوڙو پيون قرار ڏين ته نه قيامت اوچتو ڪا نه ايندي وڌن دهلن دمان سان يعني علامات ۽ نشانين کانپوءِ ايندي ڇا جمن خان حديثن جو تفسير ڪوڙو ثابت ڪونه ٿيو؟ محترم شبير جمالي صاحب جنهن کي پنهنجي اسم گرامي شبير لفظ جي معنيٰ به معلوم ڪانهي اهو به جمن صاحب سان سر ۾ سر ملائي سوال ٿو ڪري ته وَمَا يَنْطِقُ عَنِ الْهَوَىٰ. إِنْ هُوَ إِلَّا وَحْيٌ يُوحَىٰ (3-4-53) جي جڏهن معنيٰ آهي ته نبي سائين جن جي سموري گفتگو وحى واري آهي ته پوءِ ڇا پاڻ ڪريمن پنهنجي پوري حياتي ۾ صرف ۽ صرف قرآن ٻڌايو آهي ٻيون ڪي به ڳالهيون ڪونه فرمايون آهن؟ محترم شبير جمالي صاحب ۽ محمد جمن ڪنير صاحب! شال رب پاڪ اوهان کي پنهنجي ڪتاب قرآن تي ريسرچ ڪرڻ لاءِ وقت ڏيڻ جي توفيق عطا فرمائي قرآن حڪيم مٿي ڄاڻايل آيتن ۾ فن تقابل جي حوالي سان به لفظ هوي ۽ وحى يوحى آمهون سامهون آڻي خاص ڪري منڪرين قرآن کي سمجهائڻ گهريو آهي ته جڏهن وحى واري ڪلام تي جهڳڙو ناهي ۽ ان جي معنيٰ تي اتفاق آهي ته اهو الله جي پاران آهي ته ڳالهه ظاهر ٿي پئي ته ان جي مقابل لفظ هوي جي معنيٰ ثابت ٿي ته بجاءِ وحى جي پنهنجي دليون

ڳالهيون ڪرڻ اها معنیٰ به پئي مقام تي قرآن پاڻ ڏسي آهي مهرباني فرمائي امت وارن تي احسان ڪندي قرآن جي اها ٻڌايل معنیٰ سورت ابراهيم جي آيت نمبر سستيهه ۾ پڙهي ڏسندا، سو اوهان جيڪا دعوىٰ ڪئي آهي ته قرآن کانسواءِ به نبي عليہ السلام جن جي گفتگو ان هُوَ إِلَّا وَحْيِي يُوحَىٰ (4-53) ۾ شامل آهي يعني اها به مثل قرآن ۽ خود قرآن ثاني آهي ته پوءِ گهٽ ۾ گهٽ جناب نبي عليہ السلام جي شان مبارڪ ۾ جڏهن جو هو مدينه المنوره ۾ پنهنجي عمر جي ٽيونجاه سال کي پهچڻ مهل هجرت ڪري آيا آهن ته اوهان جي امانن سندن توهين ڪندي هيءَ حديث ناھي آهي ته کين ان عمر تائين اها به خبر ڪانه پئي هئي ته ڪجين جا وڻ نرائڻ ڪان پوءِ ڦرڏيندا آهن بغير نر جي فصل نه لهندو آهي ۽ پاڻ ڪريمن شهر مديني جي ماڻهن کي بقول توهان جي وحي خفي ذريعي ڪجين کي نرائڻ ڪان روڪي ڇڏيو ته الله بغيران پراسيس جي پاڻيھي فصل ڏيندو، ماڻهن ان توهان واري وحي خفي قسم جي حديث رسول تي عمل ڪندي ڪجين ۾ نر ڪونه وڌو ۽ وقت اچڻ تي فصل لٿو ئي ڪونه هتي ته وحي خفي ۽ غير متلو ۽ مثل قرآن علم ته ڪوڙو نڪري پيو ۽ پوءِ اڳتي لاءِ نبي سائين جن ماڻهن کي پنهنجن تجربن تي هلڻ لاءِ حڪم ڏنائون. جمالي صاحب فرمائي ٿو نبي سائين جي هر ڳالهه وحي مطابق هوندي آهي ۽ وحي ته الله موڪليندو آهي پوءِ ڇا الله کي به خبر ڪانه پئي ته ان پاڻ وحي جليءَ ۾ نباتات لاءِ به جوڙي جو قانون ٺاهيو آهي (20-53) پوءِ ڇا الله کان پنهنجو به جوڙيل قانون وحي خفي موڪلڻ مهل وسري ويو. يعني نعوذبالله رسول سان گڏ الله تي به ڪوڙ.

پڙهندڙ ڀائرو! حقيقت هيءَ آهي ته هيءَ حديث منڊائون ئي هٿرادو ۽ ڪوڙي آهي هن حوالي سان ته جناب نبي عليہ السلام جن ٽيونجاه سالن جي عمر ته ڇا پر نبوت ملڻ واري عمر چاليهه سالن کان به اڳي مڪمل دنياوي معاملن ۽ تجربن کان به باخبر ۽ آگاهه هئا، نبوت ته ملندي ئي هن لاءِ آهي ته هر

نبي انقلاب آئن کان پوءِ حڪمران به بڻبو آهي سو ڇا رب تعاليٰ ايڏي وڏي ڪم لاءِ جنهن جو انتخاب ڪندو ان کي ٽيونجاه سالن تائين اها به خبر ڪانه هوندي ته ڪجيءَ جو وڻ فصل ئي تڏهن ڏيندو آهي جڏهن جو ان ۾ نر وڌو وڃي. مطلب ته نبوت ملندي ئي اهڙي ڪامل ۽ مڪمل انسان کي آهي جيڪو معيشت ۽ معاشرت جي سڀن تقاضائن کان آگاهه هجي، جناب رسول عليه السلام جن جنهن قبيلي قريش منجهان آهن قرآن فرمائي ٿو ته سياري اونھاري انهن جي واپار جا قافلا جاڏي تاڏي سدائين سفر ۾ هوندا هئا (2-106) ته ڇا هو ان تجارتي سياحت ذريعي ڪجهه جي ڦرڏيڻ لاءِ انهن ۾ نر وجهڻ جي ضرورت کان نبوت ملڻ کان تيرنهن سال پوءِ به بي خبر رهيا هوندا!!! افسوس جو حديثن ٺاهڻ وارن جناب رسول ڪريم جن کي ڪيترو ته هلڪو ڪري پيش ڪيو آهي جو کين ڪنهن حديث ۾ فرضي رولو رنن کان پيا ٿا گاريون ڏيارن ۽ ڪاٿي وري امام مسلم جي حديث ۾ اهو لکڻ ته ابو حذيفه جي زال نبي سائين کي چيو ته مون وٽ سالم ايندو آهي جيڪو هن وقت هو وڏي عمر وارو آهي ۽ ان جي مون وٽ اچڻ تي آئون پنهنجي مڙس ابو حذيفه کي غصو ڪندي محسوس ڪندي آهيان ته جواب ۾ حديث ٺاهڻ واري امام مسلم لکيو آهي ته نبي سائينءَ ان عورت کي چيو ته تون سالم کي ٿڄ پياري ڇڏ پوءِ ڀلي پيو تو وٽ هو اچي وڃي. يعني هي حديثون ٺاهيندڙ امام قانون جي لتاڙ به جناب نبي عليه السلام کان پيا ٿا پنهنجي روايتن ۾ ڪرائن. بهرحال مون کي محترم شبير جمالي ۽ محمد جمن ڪنير جي سوال ته نبي عليه السلام جن سواءِ قرآن جي جيڪي به ڪجهه ڳالهيندا هئا، اهو ڪاڏي ويو ان جو هڪڙو جواب ته نبي سائين جن جون سواءِ قرآن جي ٻيون سچيون حديثون به الله جي حفاظت واري وحي هيٺ (9-15) نه هجڻ ڪري بقول قرآن جي ته اهي قرآني وحي واري علم جون به نه هئيون ان ڪري انهن جي حفاظت جو به ذموا الله ڪو نه ڪيو ان ڪري

محفوظ نه رهي سگهيون. تئين نمبر تي رب پاڪ اهل حديثن ۽ جملي حديث پرست ماڻهن کان سوال ٿو ڪري ته توهان کي جيڪي احسن الحديث يعني دنيا جهان جي سڀن حديثن کان وڌيڪ سهڻيون حديثون ڪتاب قرآن جي شڪل ۾ ڏنيون ويون آهن (23-39) **أَوَلَمْ يَكْفِهِمْ أَنَّا أَنزَلْنَا عَلَيْكَ الْكِتَابَ يُتْلَىٰ عَلَيْهِمْ إِنَّ فِي ذَٰلِكَ لَرَحْمَةً وَذِكْرَىٰ لِقَوْمٍ يُؤْمِنُونَ** (29-51) ڇا انهن کي اهي ڪتاب واريون وحي متلو واريون حديثون ڪافي نه آهن؟ جن ۾ رحمت ۽ نصيحت آهي مومن قوم لاءِ. يعني ڪتاب قرآن ڪافي آهي جڏهن اوهان کي ڪافي علم ڪافي ڪتاب ملي ويو ان هوندي به جيڪڏهن ڪا ٻي شيءِ گهرو ٿا ته هي ثابت ٿي ويو ته اوهان کي قرآن جي ڪافي هجڻ مٿان ايمان ڪونهي ڪو.

هڪ ضروري وضاحت

عربي ٻوليءَ ۾ حديث جي معنيٰ آهي ”ڳالهه“ پوءِ اها ڳالهه ڪنهن جي به هجي ڪير به چوي، الله عزوجل قرآن ڪريم ۾ پنهنجي آيتن کي به حديث سڏيو آهي (23-39) (6-45) ۽ يهودين جي گفتگو ۽ ڳالهين کي به حديث سڏيو آهي (76-2) نبي عليه السلام جن جي پنهنجي گهر وارين سان ڳالهه ٻولهه کي به قرآن حديث سڏيو ويو آهي (3-66). پر ان لغوي ۽ اصلي معنيٰ کان علاوه هڪ اصطلاح جي طور ماڻهن علم الحديث جي نالي سان قرآن جي تفسير جي نالي سان دين اسلام جي قانون جي نالي سان جناب خاتم الانبياء عليه السلام جي طرف منسوب ڪيل آهن اهي سڀ ڳالهيون ۽ حديثون قرآن جي مطابق نبيءَ سائين جن جون آهن ئي ڪونه (45-69) پوءِ اهڙين فرضي ڳالهين ۽ فرمودن کي به باقاعدي هڪڙي فن ۽ موضوع جي شڪل ڏيڻ وارن جي سڏوسئون جنگ قرآن سان ثابت پئي ٿئي.

جنهن لاءِ محترم جمن ڪنڀر صاحب مون خلاف لکيل ڪتاب ”فتنه انڪار حديث جي صفحي نمبر 75 ۽ 76 تي لکي ٿو ته اسين انهن ماڻهن کان پڇون ٿا، جيڪي صرف ۽ صرف

قرآن مجيد جي ڳالهه ڪن ٿا ته نبي صلي الله عليه وسلم جن الله تعالیٰ جي سمجهايل احڪامن کي جڏهن پنهنجن لفظن ۾ سمجهايو ته اها سمجهاڻي ڪيڏانهن وئي ۽ انکي ڪهڙو نانءُ ڏنو؟ (يعني جمن صاحب ۽ انجي اسلاف ان کي علم حديث جو نالو ڏنو آهي نالي ڏيڻ جي مٿان اسان کي ڪو به اعتراض ڪونهي پر اسان صرف ۽ صرف هيٺري گذارش ڪنداسين ته نبي سائين جن جي طرف نسبت ڪيل ڳالهين جي گارنتي ڪهڙي آهي ته اهي ڳالهيون جناب رسالت مآب عليه السلام جون آهن.

محترم جمن ڪنير صاحب! مون وٽ ته گارنتيءَ جو ڪتاب قرآن آهي جنهن کي تنهنجي سلف وارو امام اوزاعي گارنتي طور مڃي ئي نٿو ۽ چوي ٿو ته السنة قاض علي ڪتاب الله يعني علم السنة (علم الحديث) اهو الله جي ڪاب قرآن مٿان جج ۽ حاڪم آهي. انهيءَ جاهل ۽ قرآن دشمن امام اوزاعي کان ڪير پڇي ٻڌائي ته سنت جو لفظ سڄي قرآن ۾ ڪنهن هڪ به هنڌ تي جناب رسول ڪريم جن سان گڏ استعمال ٿيو آهي؟ جڏهن ته اندازاً پندرهن ڀيرا سنت جو لفظ قرآن حڪيم ۾ ورجايو به ويو آهي پوءِ ٻڌايو وڃي ته هنن سنت رسول، سنت رسول جي جيڪا وارو وارو لائي ڏني آهي ان جو شجرو قرآن منجهان ته ثابت ڪري ڏيکاريو. باقي جيڪو مون جمن صاحب جو سوال ذکر ڪيو (نبي ﷺ جن الله تعالیٰ جي سمجهايل احڪامن کي جڏهن پنهنجي لفظن ۾ سمجهايو ته اها سمجهاڻي ڪيڏانهن ويئي) محترم جمن صاحب اوهان پنهنجي سوال ۾ جيڪو جملو نبي عليه السلام جن لاءِ چيو ته (پنهنجي لفظن ۾ سمجهايو) اهو جملو اوهان جي پنهنجي گهڙاوت آهي اوهان جي حديث ساز سلف وانگر قرآن حڪيم کي اوهان غور سان پڙهڻ لاءِ وقت ئي ڪونه ٿا ڏيو ان ڪري ته جناب رسول عليه السلام جن کي رب تعالیٰ پابند بنائي ڇڏيو آهي ته فَذَكِّرْ بِالْقُرْآنِ مَنْ يَخَافُ وَعِيدَ (45-50) يعني (اي نبي) قرآن سان ئي نصيحت ڪر خوف خدا رکڻ

وارن کي آيت ڪريمه جي هنن لفظن توهان وارن “پنهنجي لفظن واري سمجهاڻي” کي رد ڪري ڇڏيو آهي ۽ محترم محمد جمن ڪنير صاحب دنيا جي حياتي تورڙي آهي ڄاڻ موت جو سڏ آيو. توهان ساڳئي حوالي سان لکڻا ته (الله تعالیٰ پيغمبر ﷺ جن کي حڪم پيو ڪري ته توهان منهنجن احڪامن کي جيڪي بظاهر مختصر آهن انهن کي کولي بيان ڪريو اهو تڏهن ممڪن ٿي سگهي ٿو جڏهن انهن احڪامن کي سلوٽي انداز ۾ بيان ڪيو وڃي) محترم جمن صاحب اوهان پنهنجي هنن لفظن ۾ قرآن حڪيم جي ٻولي ۽ انداز جي مٿان ٻه الزام هنيا آهن هڪ ته اوهان قرآن کي مختصر سڏيو آهي، پر قرآن حڪيم اوهان ۽ اوهان جي سڀني همنائين کي ٻڌائڻ گهري ٿو ته أَفَعَيَّرَ اللَّهُ أَبْنَعِيَ حَكَمًا وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا (6-114) محمد جمن صاحب توهان سمجهي سگهيا هن آيت کي؟ فرمان آهي ته غير الله کي حاڪم نه مڃو هي اعلان توهان واري امام اوزاعي ۽ ان جي پوئلڳن لاءِ آهي ته الله حڪم ۽ حاڪم آهي الله جو ڪتاب الله جو ڪلام حڪم ۽ حاڪم ۽ تفصيل ڪيل آهي سو به مِنْ لَدُنْ حَكِيمٍ خَبِيرٍ (11-1) يعني قرآن جو تفسير الله حڪيم ۽ خبر پاڻ ڪيو آهي. هن آيت ڪريمه ۾ رب پاڪ محمد جمن ۽ ان جي همنائين کي به ڄاڻائڻ گهريو آهي ته مون اوهان جي طرف مفصل تفصيل ڪيل ڪتاب نازل ڪيو آهي (7-52) (11-1) وڌيڪ توهان لکيو آهي ته (بظاهر مختصر آهي) انهيءَ بظاهر لفظ ملائڻ ۾ ڇڻ ته اوهان قرآن اندر باطنيت کي اٿڻ گهرو ٿا جيڪا باطنيت خود اوهان واري علم حديث جي پٽداوار آهي؟ ان لاءِ توهان کي باطني فرقي وارن جون حديثون معلوم هونديون. ۽ ٻيو الزام ته توهان جي خيال ۾ قرآن جي ٻولي سلوٽي ناهي سو ماڻهن سان ڪوڙ نه ڳالهايو ته قرآن پنهنجي انداز ۾ سمجهڻ ۾ سلوٽو ناهي ۽ ڏکيو آهي آسان ۽ سلوٽو ناهي رب پاڪ قرآن کي سمجهڻ لاءِ آسان ۽ سلوٽو ڪري نازل فرمائڻ جو ڇهه ڀيرا اعلان فرمايو آهي ته وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ (17)-

(54) (62-54) (40-54) (97-19) (59-44) جمن صاحب! اوهان جيڪو ماڻهن جو مٿو کائي ويا آهيو ۽ هل هلايو آهي ته علم حديث قرآن جو تفسير ڪري ٿو تشریح ڪري ٿو تفصيل ڪري ٿو سو اوهان کي ۽ اوهان جي سلف واري جملہ گینگ کي چئلينج آهي ته لکين حديثن منجهان ڪا به هڪڙي اهڙي حديث ڏيکاريو جنهن ۾ نبي سائين جن جيڪي نهايت اعلى درجي جا معلم القرآن استاد هوا (2-29) انهن پنهنجي ڪنهن به هڪڙي حديث ۾ ڪا هڪڙي سورت قرآن منجهان تلاوت فرمائي پوءِ ان جو درس ۽ تفسير يا تشریح پنهنجي حديث ۾ بيان ڪئي هجي ڪا به سورت پلا نه سهي ڪي به ٽي آيتون يا هلو ڪڍي به ٿي آيتون نه سهي ڪا هڪڙي به آيت نبي سائين جن تلاوت فرمائي هجي پوءِ انجو تفسير ۽ تفصيل پنهنجي درس قرآن ۾ بطور حديث سيکاريو هجي اوهان ۽ اوهان جي سپن امامن کي چئلينج آهي ته ڪا هڪڙي به اهڙي حديث آڻي ڏيکاريو؟ جيڪڏهن اهڙي حديث پيش نه ڪري سگهو ته اوهان لاءِ منهنجو مشورو آهي ته ايمان جون دعائون پڙهي قرآن ڏي اچو، محترم محمد جمن ڪنير جيڪا آيت ڪريمه هاڻ مون اوهان جي خدمت ۾ پيش ڪئي ته أَفَغَيَّرَ اللَّهُ أَبْتَغِي حُكْمًا وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا (6-114) جمن صاحب! شايد اوهان ڄاڻندا هوندا ته رب پاڪ جيڪو پنهنجي سپن نبين لاءِ فرمايو آهي ته وَكُلًّا آتَيْنَا حُكْمًا وَعِلْمًا (21-79) يعني الله جا سڀ نبي پنهنجي زماني ۾ انقلاب آڻڻ کان پوءِ حڪمران بڻيا آهن ۽ حڪمرانيءَ لاءِ منشوري علم به الله وٽان کين وحي وارو مليو آهي جيڪو توهان آيت ڪريمه (21-79) ۾ ملاحظه فرمايو ۽ ان آيت ڪريمه هي به سمجهايو ته الله کان سواءِ ڪوئي حڪم نٿو ٿي سگهي الله جي حڪم بنجڻ جي معنيٰ به توهان چڱي طرح سمجهو ٿا ته الله جو موڪليل ڪتاب ئي حڪم آهي. قاضي آهي. جج آهي. منشور آهي سو هن آيت ڪريمه توهان وارن ازبڪ تاجڪ بخارا نيشاپور ۽ خراساني امامن جي حديثن واري علم جو رستو مڪمل طرح سان بند ڪري ڇڏيو

إِنَّ الْحُكْمَ إِلَّا لِلَّهِ (40-12) بادشاهي صرف الله جي هلندي وَلَا يُشْرِكُ فِي حُكْمِهِ أَحَدًا (26-18) الله جي حاڪميت وارو علم صرف قرآن آهي ان ۾ رب پاڪ ڪنهن به ٻئي علم کي شريڪ نه ڪندو.

جمن ڪنير صاحب مون خلاف هڪ هزار صفحن کان وڌيڪ تعداد ۾ فتنه انڪار حديث نالي سان ڪتاب لکيو آهي ان ايڏي وڏي ڪتاب ۾ مثال لاءِ نبي سائين جن جي هڪڙي به اهڙي حديث ڪانه لکي اٿس جنهن ۾ نبي سائين جن پهريائين ڪا آيت قرآن منجهان پڙهي پوءِ ان جو تفسير بيان ڪيو هجي. التو پنهنجي ڪتاب جي صفحي نمبر 506 تي فرمائي ٿو ته (لڳ ڀڳ ٽيويهين سالن جي عرصي ۾ قرآن مجيد لهي پورو ٿيو هن جاءِ تي آئون پڇندس ته ايڏي وڏي عرصي ۾ صاحب وحي محمد عليه السلام قرآن مجيد جي ڪنهن به آيت جو تفسير ڪونه بيان ڪيو) جمن خان مهرباني ڪري توهان اهڙي حديث ٻڌايو به سهي ته هن حديث ۾ نبي سائين جن هي آيت هي سورت پڙهي پوءِ پنهنجي الفاظ مبارڪن واري حديث ۾ هي تفسير بيان فرمايو ڇا خيال آهي جمن صاحب ڪڏهن اهڙي حديث پيش ڪندا. اسان انتظار ۾ آهيون. وري جمن صاحب اڳتي ساڳئي صفحي تي لکي ٿو ته (۽ نه ئي ڪنهن مسلمان ڪنهن آيت جو اصل مطلب ۽ مفهوم پڇيو؟) محمد جمن صاحب! ڳڻيندو ويجهان ۽ هيٺ آئون انهن آيتن جا حوالا لکان ٿو جن جو منڍ هي آهي ته (اي نبي) ماڻهو تو کان سوال پڇن ٿا انهن جو جواب هي آهي (189-2) (217-2) (219-2) (220-2) (222-2) (4-5) (7-187) (8-1) (18-83) (20-105) (79-42) محترم جمن صاحب شايد اوهان قرآن حڪيم کي مسائل حيات جي رهنمائي لاءِ پڙهڻ بدران اکر اکر تي ڏه ثواب ملڻ جي آسري تي پڙهندا هوندا ان ڪري جناب رسول عليه السلام جي سائين جي سوالن پڇڻ وارين مٿين آيتن تي غور ڪرڻ جي اوهان کي ڪهڙي ضرورت؟ جيڪڏهن اوهان قرآن جي اهڙن جوابن کان بي خبر آهيو ته قرآن تي حملا ته نه ڪيو اوهان جو

ڪم ثوابن ڪمائڻ سان ۽ قرآن خلاف ڪوڙ ڳالهائڻ تي شايد توهان جي پگهار به وڌندي هجي مون کي پڪ آهي ته اوهان کي توهان جي قرآن خلاف اهڙن بهتانن جي جواب ملڻ کان پوءِ اوهان پنهنجي قرآن کان جاهل ۽ بي خبر هجڻ جو اعلان ڪونه ڪندا. اڳتي جمن صاحب پنهنجي ڪتاب جي ساڳئي صفحي تي لکي ٿو ته جنهن ڏينهن نبي عليه السلام جن جي مٿان قرآن مجيد جون پهريون آيتون لٿيون پاڻ سونهارن جبرئيل عليه السلام سان ڪابه ڳالهه ٻولهه ڪانه ڪئي؟ ايترو به ڪونه پڇيو ته آئون اڻ پڙهيل آهيان مون وٽ هي آيتون ڇو ڪڍي آيا آهيو (جمن جي عبارت کي هت پورو ڪجي ٿو) جمن صاحب اوهان جون قرآني علم جي باري ۾ جيتريون اڪيون ٻوٽيل آهن ايترو ٻين کي ته اندو نه سمجهو توهان ته پاڻ واري امام بخاريءَ کان به ڪوڙ هڻڻ ۾ گوءِ ڪڍي ويا، امام بخاريءَ ته نبي سائين جن جي باري ۾ ڪوڙ ڳالهايو ته ان ڏي پهريون وحي آيو ته خوف ۽ حراس ۾ اچي پنهنجي زال کي گهر ۾ چيائين ته مون کي چادر يا رلهي ويڙهيو آئون الائي ڇا ڏسي آيو آهيان وغيره پوءِ سندس زال پنهنجي عيسائي سوٽ ورقه بن نوفل ڏي وٺي وئي اٿس جنهن احوال ٻڌي چيس ته گهٻراءِ نه تون ته نبي بنجي ويو آهين، اهڙي حديث تي امام بخاريءَ به سڄي امت کي شرمائي ڇڏيو جو اڄ به دنيا جا عيسائي اسان کي طعنا ڏيندا آهن ته اسان جو عيسائي اسڪالر توهان جي نبيءَ جو استاد هئو. محمد جمن صاحب! اوهان به ڏاڇي هڻي ڏهر ته توڏي هڻي تيرنهن وانگر پنهنجي امام بخاريءَ کان گوءِ ڪڍندي بجاءِ نبي عليه السلام جي، الله تي الزام هنيو آهي ته ان اڻ پڙهيل شخص کي پهريين وحيءَ ۾ پڙهڻ جو حڪم ڏنو آهي رب سائين جمن ۽ ان جي دوزخ طرف سڏيندڙ امام بخاري سان گڏ سڄي دنيا جي ماڻهن کي ٻڌائي ٿو ته وَمَا كُنْتُمْ تَنَلُّوْا مِنْ قَبْلِهِ مِنْ كِتَابٍ وَلَا تَخُطُّهُ بِيَمَيْنِكُمْ اِذَا لَاَزْتَابَ الْمُبْتَطَلُوْنَ (48-29) يعني منهنجا محمد عليڪ السلام نبوت ملڻ کان اڳ تون علم وحي جي ڪنهن به ڪتاب جي تلاوت نه ڪندو هئين ۽ نه

ڪي لکندو هئين ان کي پنهنجي سڄي هٿ سان جيڪڏهن نبوت ملڻ کان اڳ ۾ تون پڙهيل هجين ها ته نبوت ملڻ کان پوءِ تنهنجي لکڻ پڙهڻ جي ڄاڻ سبب اهل باطل شڪ ڪن ها. ترجمو ختم. هن آيت منجهان هي ثابت ٿئي ٿو ته جناب رسول ڪريم جن نبوت ملڻ جي ڏينهن جي ويجهو ويجهو لکڻ پڙهڻ سڪي ويا هئا. محترم جمن صاحب! هيءَ شاهدي نبي سائين جي لکڻ پڙهڻ جي ڄاڻ ۽ سڪي وڃڻ جي ته ٿي الله جي ڀر جيڪڏهن ڪنهن توهان جهڙي کي الله جي شاهديءَ تي اعتبار نه هجي ۽ هو الله جي شاهديءَ کي ناکافي سمجهندو هجي ته اهڙن ماڻهن کي ڄاڻ ڏيڻ جو به رب پاڪ بندوبست ڪيو آهي هونئن اها به چوڻي آهي ته افضل الشهاده ماشهدت به الاعداء يعني جيڪڏهن ڪو دشمن ماڻهو فائدي جي شاهدي ڏئي ته اهو سڀ کان ڀلو. سو رب پاڪ ڪافرن جي ڳالهه نقل ڪندي فرمايو ته وَقَالُوا أَسَاطِيرُ الْأَوَّلِينَ اكْتَتَبَهَا فَهِيَ تُمْلَىٰ عَلَيْهِ بُكْرَةً وَأَصِيلًا (5-25) يعني چيائون ته لکيا ۽ لکريا اٿس قصا پهرين جا پوءِ اهي صبح شام جي (ڪلاس ۾) سندس تيار ڪيل ماستر ڪاپي تان سندس ذميداري تي لکيا وڃن ٿا. هاڻي ڪوبه شخص هنن ٻنهي شاهدين وارين آيتن کي ملائي پڙهي ڏسي ته يقين سان نبي سائين جن لاءِ نبوت ملڻ مهل لکڻ پڙهڻ جي ڄاڻ ثابت ٿي وڃي ٿي سابه هن پڌرائي سان ته نبي سائين جن ساڄڙ هئا پوءِ محترم جمن صاحب تنهنجو جناب رسول عليه السلام کي نبوت ملڻ وقت اڻ پڙهيل لکڻ ڇا اهو تنهنجو قرآن جي مقابلي ۾ ڪوڙين حديثن ۾ اڻ پڙهيل لکڻ واري ڳالهه جي پوئواري ناهي؟ محترم جمن صاحب قرآن فرمائي ته نبوت ملڻ وارن ڏينهن ۾ جناب رسول عليه السلام سڄي هٿ سان لکڻ سڪي ويا هئا ۽ اتحاد ثلاثه جا پهروپيا دانشور پاڻ کي امام سڏائي لکن ٿا ته نبوت جي پهرين وڃي ملڻ مهل رسول سائين جن اڻ پڙهيل هئا. الله اوهان کي قرآن جي خلاف اهڙين ڪوڙين حديثن کي ڇڏي قرآن جي طرف موٽي اچڻ جي توفيق ڏئي انهيءَ کي وڏي طاقت آهي. محترم

جمن صاحب آئون عزيز الله جيڪڏهن منڪر حديث آهيان سو هڪ ته اهو اوهان وارن گستاخ رسول ۽ شاتم رسول امامن جي من گهڙت حديثن جو انڪاري ۽ منڪر آهيان مون کي ان ڳالهه تي فخر به آهي ته آئون اوهان جي ڪوڙن قصن کي نٿو مڃان پر جيڪڏهن سچ پچ ڪا به حديث جناب رسول عليه السلام جن جي فرمايل هجي ها ته اها منهنجي لاءِ اڪين جو نار هوندي منهنجو ان تي مڪمل ايمان ۽ ويساهه هوندو آئون اهڙي سچي حديث جو ڪڏهن به انڪاري ۽ منڪر نه ٿيندس پر قرآن حڪيم طرفان جناب رسول عليه السلام مٿان پنهنجي طرفان حديثون جاري ڪرڻ جي بندش کان پوءِ منهنجو ايمان آهي ته جناب رسول عليه السلام جن قرآن جو حڪم مڃيندي پنهنجي طرفان دين جي قانون لاءِ ڪا به هڪڙي حديث جاري نه ڪئي آهي، يعني علم جي دنيا ۾ نبي سائين جي ڪا به هڪڙي حديث موجود ڪانهي هن ثبوت سان ته جناب رسول عليه السلام جن الله جي حڪم ۽ قرآن حڪيم جي طرفان بندش کان پوءِ ان جي وار برابر به حڪم عدولي ڪونه ڪندا.

جمن صاحب توهان ساڳئي صفحي تي آڳاٽي لکڻا ته نبي سائين جن (پهريين وحي مهل جبرئيل عليه السلام کان پڇيو ته) توهان ڪير آهيو؟ ڪٿان آيا آهيو توهان جو نالو ڇاهي توهان کي ڪنهن ۽ ڇو موڪليو آهي مون کي ڇا سمجهي مون وٽ آيا آهيو وري ٻيهر ايندو يا ڪونه هي ڳالهيون ٻين کي ٻڌايان يا صرف دل جو دل ۾ رکي ڇڏيان وغيره؟ (جمن صاحب جي عبارت ختم) مون عزيز الله ٻوھيو جي ته قسمت ڪا ڦٽل آهي جو منهنجي خلاف جمن ڪنير جهڙو علامو ۽ فاضل اهل حديثن منهنجي مٿي ۾ هنيو آهي، منهنجو اندازو آهي ته اهل حديثن جا عالم شايد هڙيئي جمن ڪنير جهڙا آهن جو هن علم جي دشمن کي اها به خبر ڪانه ٿي پوي ته جيڪو عزيز الله هنن جي امامياتي علم روايات کي قرآن جي حڪم سبب مڃي ئي ڪونه ٿو ته پنهنجي استدلال ۾ وري ان کان بجاءِ قرآن جي حديثون پيش ڪرڻ جو مطالبو

ڪرڻ يا ان کي قرآن بدران پنهنجي امانن جون حديثون جواب ۾ ڏيڻ جي گهر ڪرڻ اها ڪٿان جي عقلمندي آهي. بهرحال آئون وڏي اميد رکندي محمد جمن کي جواب ڏيان ٿو ته الله کيس شال قرآن ڏي موٽي اچڻ جي توفيق فرمائي. جمن صاحب! مٿي اوهان جي ڪتاب جون ٽي ستون مون نقل ڪري لکيون آهن جيڪي اوهان جڻ جبريل ۽ نبي جي گفتگو جو موضوع ۽ دائرو متعين ڪرڻ وارا، الله جي بدران پاڻ کي سمجهي رهيا آهيو؟ ڇا ڪجي جو اوهان حديث پرستن جي تربيت ٿي اهڙي آهي ته نبيءَ کي قرآن بدران پنهنجي حديثن جي سانچي ۾ محدود رکجي. جمن صاحب نبوت ۽ رسالت جي مان ۽ مرتبي کا ڪورو جاهل شخص ئي مقام علم وحي لاءِ اهڙا سوال سوچي سگهي ٿو يا امامي روايات جي پيداوار ذهن ئي علم وحي جو اهڙن سوالن وارو پيمانو پيش ڪري سگهي ٿو جهڙو محمد جمن پاڻ آهي جيڪو علامو صاحب جبريل کي جبرئيل ڪري لکي ٿو. محمد جمن صاحب الله جي سامهون انبياءَ عليه السلام سان علم وحي واري گفتگو جو شان سمجهڻو آهي ته غور سان پڙهه ۽ ٻڌ ۽ پنهنجي ڪيل سوالن جا جواب به ٻڌ ته قرآن شروعات وحي ۾ پنهنجي نبين سان ڪيئن ٿو ڳالهائي **فَلَمَّا أَتَاهَا نُودِيَ يَا مُوسَىٰ. إِنِّي أَنَا رَبُّكَ فَاخْلَعْ نَعْلَيْكَ إِنَّكَ بِالْوَادِ الْمُقَدَّسِ طَوًى. وَأَنَا اخْتَرْتُكَ فَاسْتَمِعْ لِمَا يُوحَىٰ. إِنَّنِي أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي. إِنَّ السَّاعَةَ آتِيَةٌ أَكَادُ أُخْفِيهَا لِنُجْزِيَ كُلَّ نَفْسٍ بِمَا تَسْعَىٰ. فَلَا يَصُدُّكَ عَنْهَا مَنْ لَا يُؤْمِنُ بِهَا وَاتَّبَعَ هَوَاهُ فَتَرْدَىٰ** (11-16 تا 20) مفهوم: سو جڏهن موسىٰ ان واديءَ وٽ آيو آواز ڏنو ويس ته اي موسىٰ مان تنهنجو رب آهيان بوٽ لاهي بيهي ٻڌ! تون هن وقت مقدس واديءَ طويٰ ۾ آهين مون توکي چوندي پسند ڪيو آهي سو ٻڌ جنهن ڳالهه جو توکي وحي ڪيو وڃي ٿو. آئون الله آهيان مون کان سواءِ ڪنهن جو به حڪم نه هلندو سواءِ منهنجي، سو تون منهنجي حڪمن جي اطاعت ڪر ۽ قائم ڪر (منهنجي پهچايل وحي جي نظام کي) ان جي تابعداري

واري ديوتي کي قائم ڪر منهنجي قانون تي هلندي (انقلاب جي) ڪهڙي اچي پئي اها هن وقت تو کان مخفي رکان ٿو (ان ڪري جو ٻڌائڻ کان پوءِ تنهنجا ساٿي انقلاب لاءِ گهربل جدوجهد ڪونه ڪري سگهندا) اي موسيٰ هي به سمجهي ڇڏ ته تنهنجي انقلاب جو اصل منشور ۽ هدف هي هوندو ته جيڪو ڪمائيندو اهوئي ڪائيندو يعني ڦرلٽ وارو استحصال نظام ختم، خبردار بي ايمان ماڻهو تنهنجي هدف کي حاصل ڪرڻ ۾ رڪاوٽ نه بنجي سگهن جيڪي پنهنجي سڌن جا پوڄاري هجڻ ڪري توکي به ناڪام ڪري ڇڏيندا.

محمد جمن صاحب! تنهنجي ڪتاب کي پڙهڻ کان پوءِ مون تنهنجي عقل سوچ سمجهه ۽ نوڪريءَ جو اندازو ڪري ڇڏيو آهي پوءِ به مون کي توهان ۾ اميد رکڻي آهي ته شال اوهان به قرآن ڏي موٽي اچو جمن صاحب! مون کي به نوڪري آهي آئون به تو وانگر نوڪر آهيان مون کي ديوتي آهي ته هر حال ۾ ماڻهن کي قرآن جي طرف سڏجي اوهان کي بيڪار سوال اٿارڻ جي عادت آهي سو متان چئو ته هي ته تو جناب موسيٰ عليه السلام سان الله جي براه راست گفتگو پيش ڪئي آهي جڏهن ته جمن پائي جي سوال جو تعلق جناب محمد عليه السلام طرف پهريين وحي جي حوالي سان ڪيل ڳالهه ٻولهه جو هئو، سو محترم محمد جمن پائي اوهان انهيءَ جواب کي سمجهڻ لاءِ آيت ڪريمه **إِنَّا أَوْحَيْنَا إِلَيْكَ كَمَا أَوْحَيْنَا إِلَىٰ نُوحٍ وَالنَّبِيِّينَ مِن بَعْدِهِ** (4-163) کي غور سان پڙهو يعني اي (محمد عليڪ السلام) اسان تنهنجي طرف ائين وحي ڪيون ٿا جيئن وحي ڪيوسون نوح ۽ ٻين نبين جي طرف پڄاڻان نوح جي. هن آيت ۾ اهڙي سوال جو به مڪمل جواب آهي يعني هر نبيءَ کي پهريين ئي وحيءَ ۾ تو واري سوالن جي سموري ڪٿا سمجهائي ويندي رهي آهي.

غير قرآني حديثن جو سڀ کان وڏو انڪاري قرآن آهي
اسان شروع ۾ هت قرآن حڪيم جي اعلان کي پڙهندڙن جي سامهون پيش ڪيون ٿا ته اهي جمن صاحب جي

مون عزيز الله جي خلاف ڪتاب فتنه انڪار حديث کي پڙهڻ وقت جنهن ۾ هو علم روايات کي صحيح ۽ برحق سڏڻ ۽ مڃائڻ لاءِ هردم آتو ٿو رهي. ان دوران هي به آيتون مسلسل ذهن ۾ محفوظ رکن ۽ انهن آيتن جي روشني ۾ منهنجو هي جوابي ڪتاب پڙهندا. **اللّٰهُ نَزَّلَ أَحْسَنَ الْحَدِيثِ كِتَابًا مُّتَشَابِهًا مَّثَانِي تَقْشَعِرُّ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ذَٰلِكَ هُدًى لِّلَّهِ يَهْدِي بِهِ مَنْ يَشَاءُ وَمَنْ يُضِلِلِ اللَّهُ فَمَا لَهُ مِنْ هَادٍ (39-23) (مفهوم) الله نهايت سٺين کان وڌيڪ سهڻين حديثن وارو ڪتاب قرآن نازل ڪيو آهي جنهن جون حديثون پاڻ ۾ ملندڙ جلندڙ آهن جن جي پڙهڻ سان رب پاڪ جو خوف رکڻ وارن ماڻهن جا لنگ ڪانڊارجي وڃن ٿا پوءِ انهن جو بدن ۽ دليون نرم ٿين ٿيون عمل ڪرڻ لاءِ الله جي قانون (29-45) طرف اها الله جي هدايت آهي جنهن کي ان جو قانون مشيت لائق سمجهي ۽ جنهن کي ان جو قانون مشيت گمراه قرار ڏئي ته ان کي ڪوئي هدايت ڏيڻ وارو ناهي. هن آيت ڪريمه هي فيصلو ڪري ڇڏيو ته جيڪڏهن ڪنهن کي به دين سکڻ جي تعليم گهرجي سابه حديثن جي علم جي روشنيءَ ۾ هجڻ گهرجي ته اهڙي تلاش ڪرڻ واري ماڻهوءَ کي رب سائين ٻڌائي ٿو ته منهنجي قرآني حديثن کان وڌيڪ ڪنهن جيون به حديثون سهڻيون ڪونه آهن. معلوم هجڻ گهرجي ته الله ڄاڻي پيو ته سامراج وارا منهنجي نبيءَ جي نالي طرف منسوب پنهنجي گهڙيل ڳالهين کي احاديث رسول جي نالي سان مشهور ڪري ماڻهن کي قرآن کان پري ڪندا. ته اهڙي صورتحال کي به منهن ڏيڻ لاءِ فرمايائين ته وَلَوْ تَقَوَّلَ عَلَيْنَا بَعْضُ الْأَقَاوِيلِ . لَأَخَذْنَا مِنْهُ بِالْيَمِينِ (44-69). مفهوم: جيڪڏهن (هي رسول) ناهي اسان جي معاملي ۾ ڪابه حديث (گفتو) ته ونداسين ان کي طاقت سان پوءِ ان جي ساهه ڪڍڻ واري رڳ ئي ڪاٽي ڇڏينداسين. اسان جو يقين آهي ته جناب رسول ڪريم جن الله جي هن حڪم تي پورو عمل ڪندي ڪنهن هڪڙي به حديث کي جاري نه ڪيو آهي ڊڪليئر نه ڪيو آهي.**

جيڪي ماڻهو چون ٿا ته دين جي معاملي ۾ جناب رسول جن کيئي حديثون ٻڌايون آهن ته اهي ماڻهو ڄڻ ته نبي عليه السلام مٿان الله ۽ قرآن جي نافرمانيءَ جو الزام ٿا هڻن (نعوذبالله)

محترم جمن صاحب! سڀ اهل حديث ٻڌائن ته: رب تعاليٰ جڏهن جناب خاتم الانبياءَ عليه السلام بابت پنهنجي طرفان اقوال ۽ احاديث کي دين جي نالي جاري ڪرڻ تي ايڏي سخت وارنگ ڏني ته حديثون ٻڌائڻ جي صورت ۾ فرمايو ته اسان ان کي قوت سان جهلي سندس ساهه ڪڍڻ واري رڳ ئي ڪاٽي ڇڏينداسين ۽ پوءِ جناب رسول عليه السلام الله جي ان بندش تي پورو عمل به ڪيو آهي جو سندن وفات جو سبب ساهه جي رڳ ڪٽجڻ ناهي ٿيو (بحمد الله تعاليٰ) ته پوءِ توهان مٿو ڇو کاڌو آهي ته نبي سائين جن هيتريون هيتريون حديثون امت مسلمہ کي دين جي تعبير ۽ تشريح لاءِ ڏيئي ويا آهن ڇا اوهان جي حديثن بابت ايتري واويلا ڪرڻ مار ماران ڪرڻ اهو جناب خاتم الانبياءَ عليه السلام جن مٿان نعوذبالله الله جي نافرمانيءَ ۽ حڪم عدوليءَ جو الزام ناهي ۽ اهو وڏو ڪوڙ ناهي!!!!؟

جيڪڏهن آئون عزيز الله پوهيو منڪر حديث آهيان ته ان آيت ڪريمه (39-23) (46-45-44-69) جي روشنيءَ ۾ خود قرآن حڪيم به ته توهان وارين حديثن جو منڪر آهي ۽ نه صرف حديثن جو پر انهن جي گهڙيندڙ راوي امامن کي به قرآن حڪيم ڪوڙو قرار ڏيئي ڇڏيو، پر اڃا به محترم جمن صاحب! قرآن حڪيم جي آيت ڪريمه تِلْكَ آيَاتُ اللَّهِ نَتْلُوهَا عَلَيْكَ بِالْحَقِّ فَبِأَيِّ حَدِيثٍ بَعْدَ اللَّهِ وَآيَاتِهِ يُؤْمِنُونَ (45-6) يعني اي محمد عليڪ السلام اهي الله جون وحي متلو واريون آيتون جيڪي حق واريون آهن اهي تنهنجي سامهون تلاوت ڪيون ٿا انهن کان پوءِ الله جي ڪهڙي حديث ۽ آيتن (39-23) جي مٿان ايمان آڻيندا، هن آيت ڪريمه ۾ واپاته جو حرف واوتفسير ڪري ٿو جملي فباي حديث من بعد الله جو اهو هي ته الله جون حديثون

آيتن جي شڪل ۾ آهن. يعني الله جون آيتون اهي الله جون سهڻيون حديثون ئي آهن. ڇا پوءِ محمد جمن صاحب! توهان وارن امامن جي حديثن جو وڏي ۾ وڏو انڪاري ته قرآن حڪيم ثابت ٿيو ۽ توهان ته قرآن جي اها ڳالهه نه ٿا مڃو پوءِ ته اوهان پاڻ قرآن حڪيم جا وڏي ۾ وڏا انڪاري بڻجي ويا هاڻ ٻڌايو جو مون کي ته اوهان وارن بخارا نيشاپوري سڄستاني قزويني خراساني امامن جي گهڙيل حديثن جي انڪار تي فخر آهي پر اوهان کي شايد اهڙي ئي نموني وري قرآن حڪيم جي آيتن جي صورت ۾ مليل حديثن جي انڪار تي فخر هجي!! پر منهنجي دل ۾ اوهان لاءِ دعا آهي ته اوهان شال الله جي قرآني حديثن کي وحده لاشريڪ حديثون مڃو ۽ قبول ڪيو مجوسي حديث سازن جي مقابلي ۾. عزيزم محمد جمن صاحب! رب سائين جو فرمان آهي ته **إِنَّ الْحُكْمَ لِلَّهِ** (67-12) يعني حاڪميت ۽ بادشاهي صرف الله لاءِ آهي جمن سائين هن قرآن لاءِ رب پاڪ **هُدًى لِلنَّاسِ** (2-185) جو تعارف پيش ڪري ڇڻ ته قرآن کي انساني معاشرن ۾ حڪومت جو هلائڻ جو منشور قرار ڏيئي ڇڏيو آهي سو هاڻ جڏهن قرآن حڪيم الله جي حاڪميت ۽ بادشاهيءَ جو منشور ڪتاب آهي ته سمجهي ڇڏيو ته الله جو شان هي آهي ته **أَهُوَ وَلَا يُشْرِكُ فِي حُكْمِهِ أَحَدًا** (18-26) جمن پائي الله پنهنجي حاڪميت جي منشوري ڪتاب ۾ جيڪو احسن الحديث پڻ آهي ڪنهن به ٻئي علم ۽ ڪنهن به ٻئي ڪتاب کي اٿارتي کي شريڪ تسليم ڪرڻ لاءِ تيار ناهي.

محترم جمن ڪنير صاحب! اوهان پنهنجي ڪتاب “فتنه انڪار حديث” جي فهرست ۾ “مضمون جو تفصيل نامو” جي مضمون نمبر 21 جي سرخي ڄاڻائي آهي. (قرآن مجيد جي ڪلام الله هجڻ تي ڪيل اعتراض جو علمي جائزو) اهو اوهان جو مضمون صفحي نمبر 504 کان 522 تائين آهي يعني ارڙهن صفحن تي مشتمل آهي ان سڄي مضمون ۾ هڪ هنڌ به اوهان منهنجو ڪو هڪ حوالو به ڪونه ڏئي سگهيا آهيو جو

ڪنهن هنڌ مون قرآن مجيد جي ڪلام الله هجڻ جو ڪو انڪار يا اعتراض ڪيو هجي، پوءِ ڇا آئون اوهان جي شان ۾ قرآن حڪيم جو هي جملو چوڻ جو حق نٿو رکان ته فَتَنَّاكَ لَعْنَةُ اللَّهِ عَلَى الْكَافِرِينَ (3-61) يعني ڪوڙي تي الله جي لعنت بيشمار.

محترم جمن صاحب! يا ته اوهان کي لفظ قول ۽ “ڪلام” جي فرق جي خبر ناهي جيڪڏهن آهي ته اوهان پنهنجي پڙهندڙن کي پنهنجي مضمون جي صفحي نمبر 514 تي جاهل ۽ اڻ ڄاڻ سمجهي مون تي حملو ڪيو آهي سو اوهان جا پڙهندڙ جن کي ڪتاب لکڻ سان اوهان مون تي غلط الزام ڏيئي راضي ڪرڻ چاهيو آهي اهي ڄاڻو هجن يا ڄٽ هجن منهنجو ان سان ڪوبه واسطو ناهي مون کي خوشي ٿيندي ته اهي اوهان جي پگهار وڌائڻ پر اها ساڳئي مضمون جي ساڳي سرخي جڏهن فهرست کان سواءِ اندر ڪتاب جي صفحي نمبر 504 تي لکي آهي ته اتي اوهان فهرست وارن جملن کي مٽائي هي لکيو آهي ته قرآن مجيد تي ڪيل اعتراض جو علمي جائزو. محترم محمد جمن صاحب معاف ڪندا جو آئون توهانجي اهڙين هيرافيڙين کان پوءِ اوهان کي ديانتدار تسليم نٿو ڪري سگهان، ماڻهن کي خوش ڪرڻ لاءِ ڀلي غلط بيانون ڪيو پر الله کي ته حاضر ناظر سمجهي ان جي اڳيان هلي پيش ٿيڻ جو به ڪجهه احساس ڪرڻ گهرجي. جيڪڏهن اوهان قيامت ۽ مرڻ کان پوءِ حساب ڪتاب کي مڃيندا هجو ته..... منهنجو اوهان بابت چڱو گمان ڪرڻ اهو مون مٿان اوهان لاءِ منهنجو هڪ اخلاقي فرض ضرور آهي پر جڏهن اوهان خود الله جي حڪمن آيتن کي پڙهڻ ڄاڻڻ ۽ پنهنجي ڪتاب ۾ انهن کي لکڻ کانپوءِ به الله جي طرفان جناب نبي عليه السلام تي پنهنجي طرفان حديثن ٻڌائڻ تي بندش باوجود اوهان بار بار انهن حديثن کي جن ۾ جناب خاتم النبیین عليه السلام کي گستاخ رسول ۽ شاتم رسول حديثون ناهيندڙ عجمي امامن طرفان سڏيون سنئون گاريون ڏنل آهن

ته نبي عليه السلام به ساڻي ساڻ ڪري ڪجين واري شوط نامي باغ اندر ڪجي واري گهر ۾ آندل جونيہ نالي هڪ عورت وٽ ويا ۽ پنهنجي ساڻين کي ٻاهر گهٽي ۾ وهاريائون ۽ پاڻ ان عورت کي وڃي چيائون ته هبي نفسڪ لي. يعني تون پنهنجو پاڻ منهنجي حوالي ڪر پوءِ وري اهي حديث ساز ان فرضي ۽ جعلي حديث جي جعلي عورت کان رسول سائين کي ڳار ڏيارن ٿا ته هل تهب الملكه نفسها للسوقه..... يعني ڇا ڪا راڻي ۽ ملڪه عورت ڪنهن بازاری شخص کي پاڻ هڏي ۾ ڏئي سگهندي ڇا؟ (نعوذبالله) جمعن خان توهان ان حديث کي ڪوڙو ۽ توهين رسول واري حديث قرار ڏيڻ بدران جواب ۾ وري نوڪي بي مائي اميمه سان شادي جي حديث لکي آهي ته ان مائي نبي سائين جن طرفان ان ڏي هٿ ڊگهيڙ تي مٿن ناپسنديدي ظاهري ڪندي انڪان اعوذبالله پڙهي ڪراحت ڏيڪاري سو محترم محمد جمن صاحب توهان پهرين جونيہ نالي عورت واري حديث کان تجاھل عارفانہ نموني ڪن لاتار ڪري يعني ان جي جواب ڏيڻ بدران پنهنجي ڪتاب ۾ ڳالهه کي ڪڍي وڃي بي مائي اميمه نالي سان شادي ڪرڻ جي ڳالهه ڪري پنهنجي جند چڏائڻ چاهي آهي ته ڇا ايمان داريءَ سان ٻڌائي سگهندا ته امام بخاريءَ پنهنجي حديث ۾ جيڪو مائي اميمه لاءِ به اڳين مائي جونيہ وانگر نبي سائين طرفان کيس ڏي هٿ ڊگهيڙ کي برو سمجهو اها ڳالهه ڪانئين ڪنوار بنجي آيل عورت جي موت چئي سگهجي ٿي؟ يا مڃي سگهجي ٿي؟ يا ڪڍي ان جمن ڪنڀر جي امام بخاريءَ جي هن ڪوڙي حديث کي به قبول ڪيون ته ان اميمه نالي مائي نبي سائين سان شاديءَ جي پهرين ملاقات ۾ به پنهنجي گهٽ جناب رسول عليه السلام جي هٿ لائڻ کي مڪروهه ۽ ناپسند ڪيو ته پوءِ لازمي طور هي ڳالهه سامهون اچي ويندي ته ان عورت نڪاح مهل ايجاب ۽ قبول ۾ شايد هائو ڪئي ئي ڪانهي يا جيڪڏهن ڪئي هجي ته هي نڪاح رضا خوشي وارو نه هجي تڏهن ته ان عورت پهرين ملاقات ۾ ئي پنهنجي

گھوٽ جي وڌايل هٿ کي ڪراحت سان واپس ڪيو، وري جمن صاحب ان حديث جي معنی اهڙي ڪنهن ٻي حديث سان اسان کي ۽ پڙهڻ وارن کي پنهنجي ڪتاب جي صفحي 984 ۾ ٻڌائي ٿو ته علم جي دنيا ۾ اهو معروف قائدو آهي ته قرآن مجيد جي هڪ آيت ٻي آيت جو تفسير ڪري ٿي اهڙي طرح هڪ حديث ٻي حديث جي تشريح ڪري ٿي (جمن صاحب ان جو مثال ڏيندي لکي ٿو ته) جنهن حديث ۾ اميم بنت شراويل جي انڪار جو ذڪر آهي ته ٻي حديث ۾ انجي وضاحت بيان ٿيل آهي. اڳتي جمن صاحب ڪتاب جي ايندڙ صفحي 985 تي اها وضاحت واري حديث به نقل ڪري پهريائين ان جو عربي متن ٿو آڻي پوءِ ان جو سنڌي ترجمو اٿون هت عربي متن کي ڇڏي صرف جمن صاحب جو لکيل سنڌي ترجمو نقل ڪيان ٿو پوءِ فيصلو پڙهندڙن کان گهرندس ته هڪڙي حديث ٻي حديث کي ڪيئن واضح ڪيو آهي؟ “نبي ﷺ جن سان عرب جي هڪ عورت جو ذڪر ڪيو ويو پوءِ پاڻ ابو اسيد ساعدي (رضي الله عنه) کي ان وٽ (وڃڻ ۽) ان کي وٽن اٿڻ لاءِ ڪنهن کي موڪلڻ جو حڪم ڪيو پوءِ ان (ڪنهن شخص کي) موڪليو. پوءِ اها (ان شخص سان) آئي (۽) بنو ساعده جي قلعي ۾ (ڏوليءَ مان اچي) لٿي. پوءِ نبي ﷺ جن ان (عورت) ڏانهن روانا ٿيا جو وٽس اچي پهتا. پوءِ پاڻ ڏٺائون ته هڪ عورت آهي جيڪا پنهنجو مٿو جهڪائي ويٺل آهي. پوءِ جڏهن نبي ﷺ جن ان سان ڳالهايو ته ان چيو ته آئون توکان الله جي پناهه گهران ٿي. تڏهن پاڻ فرمايائون ته: مون توکي پناهه ڏني. (پاڻ ائين چئي واپس وريا.) پوءِ ان کي چيو ويو ته: توکي ڄاڻ آهي ته اهو (شخص) ڪير هو؟ ان ورائيو ته: نه ان کي چيو ويو ته هي ته رسول ﷺ هو. تو وٽ نڪاح جي لاءِ تشريف فرما ٿيو هو. ان (ڳالهه ٻڌڻ) تي ان چيو ته: (پوءِ) اٿون ته (وڏي) بدبخت چئبيس. (حديث جو ترجمو ختم) اڳتي محمد جمن ڪنير صاحب لکي ٿو ته جنهن حديث تي عزيز الله ٻوھيي اعتراض ڪيو آهي ان جو جواب هن حديث ۾ موجود آهي

اصل حقیقت هي آهي ته ان عورت کي خبر ئي نه پئي ته جنهن شخص مون سان نکاح ڪيو آهي يا ڪرڻ جو ارادو رکي ٿو اهو شخص هي آهي. (جمن صاحب جي عبارت هتي ختم ڪجي ٿي) مهربان پڙهندڙن جي خدمت ۾ عرض آهي ته مون عزيز الله منڍ ۾ عرض ڪيو ته امام بخاريءَ جناب رسول ڪريم جن جي شان ۾ جونيہ نالي مائيءَ کي پنهنجي لاءِ گهرائي ان سان جيڪا ساڻس پاڻ حوالي ڪرڻ جي ڳالهه ٻولھ ڪئي ۽ مائي جونيہ جواب ۾ جيڪي نبي سائين جن کي توهين آميز لفظ چيا ته آئون ملڪ ۽ راڻي. (نعوذبالله) تو بازاري شخص کي پاڻ ڪيئن حوالي ڪنديس؟ اها حديث ڪوڙي آهي اها امام بخاري ۽ ان جي استادن جي جناب نبي سائين جن مٿان تبرا آهي هن وقت وڌيڪ آئون عزيز الله هي به چوان ٿو ته هي حديث ناھي ئي نبي سائين جي توهين ڪرڻ ۽ گاريون ڏيڻ لاءِ وئي آهي. پوءِ جمن ڪنير صاحب منهنجي هن حديث کي نقل ڪرڻ بدران بخاري جي هڪ ٻي حديث لکي ته تزوج النبي ﷺ اميمة بن شراحيل فلما ادخلت عليه بسط يده اليها فكانها كرهت ذالك فامر ابا اسيدان يجهزها ويكسر ها ثوبين رازقيين. (بخاري) (جمن صاحب جو ترجمو نقل ڪجي ٿو) نبي ﷺ جو اميمه بنت شراحيل سان نکاح ڪيو ويو پوءِ جڏهن پاڻ ان وٽ آيا ته ان جي طرف پنهنجو هٿ وڌايائون تڏهن ان (سندن هٿ وڌائڻ) کي ناپسند ڪيو پوءِ پاڻ ابو اسيد (رضي الله عنه) کي حڪم ڪيائون ته ان جي سامان جو بندوبست ڪري ۽ ”رازقيه“ جا به ڪپڙا ان کي پهريڻ لاءِ ڏئي. (ترجمو ختم) پڙهندڙ پائر غور ڪن يعني هتي آندل ٽن حديثن مٿان غور ڪن ته هڪڙي حديث ۾ جونيہ نالي عورت کي نبي سائين جن لاءِ خاص طور شوط نالي باغ واري گهر ۾ آندو ويو آهي انهيءَ حديث ۾ ڪنهن به نکاح شادي ۽ طلاق وغيره جو ڪوبه ذڪر ڪونهي ۽ اها جونيہ نالي واري مائي جناب رسول الله جي وڏي توهين ڪري ٿي ته تون بازاري آهين آئون راڻي آهيان بي حديث بخاري منجهان جمن صاحب آندي ته اميمه

نالي عورت سان نبي سائين جن نڪاح ڪيو پوءِ ان کي حرم نبوي ۾ داخل ڪيو ويو ۽ نبي سائين جن ان عورت جي طرف هٿ وڌايو ته ان به نبي سائين جي هٿ ڊگهيڙڙ کي ناپسند ڪيو مڪروه سمجهيو ته ان عورت لاءِ به نبي سائين جن ابو اسيد کي حڪم ڏنو ته سامان سڙو ۽ رازقي به ڪپڙا پهراڻي ڇڏينس. هاڻي هن حديث ۽ جونيءَ واري حديث ٻنهي تي امام بخاري پنهنجي ترجمي الباب ۾ يعني سرخيءَ ۾ طلاق جو لفظ لکيو آهي ۽ جونيءَ واري حديث ۾ شاديءَ يا نڪاح يا طلاق جو ڪوبه لفظ ڪونهي شاديءَ جو لفظ صرف مائي اميمه واري حديث ۾ آهي پر ٻنهي حديثن واريون جدا جدا مايون جناب نبي سائين جن کان حديثن ۾ ڪراحت ڪندي ڏيکاريون ويون آهن ۽ ٽين حديث واري مائي جنهن جي لاءِ جمن صاحب فرمائي ٿو ته هن حديث ۾ عزيز الله ٻوھيي جي اعتراض جو جواب آهي ان ٽين حديث جي ٽيون نمبر عورت بابت حديث ۾ امام بخاري جا لفظ آهن ته ذکر للنبي ﷺ امرأة من العرب فامرا بالاسيد الساعدي ان يرسل اليها. يعني نبي سائين جن جي محفل ۾ خدمت ۾ عرب قبيلي جي ايڪس وائي، زيد، ڪنهن عورت جو ذڪر ڪيو ويو (هتي ذڪر جو تفصيل نه ڪيو ويو آهي) نبي سائين جن اهو ٻڌي حڪم ڪيو ابو اسيد کي ته ان کي گهرائڻ جو بندوبست ڪيو (جيڪو ڪيو ويو ۽ اها پهتي به) هاڻي سمجهڻ جي ڳالهه آهي ته هي ٽئين نمبر حديث واري هيءَ جدا ٽيون نمبر مائي آهي ۽ هن عورت کي گهرائڻ جو انداز جيڪو حديث ۾ ڏيکاريو ويو آهي اهو نه ته پڙهيل زال وارو آهي ۽ نه وري اهڙو جو ان سان شادي ڪرڻ جي ڳالهه ٻولھ ڪرڻ جوئي ڪو مقصد هجي ڇو ته جنهن سان شادي ڪرڻ مقصود هوندو آهي پوءِ يا ته انجي عزيزن ۽ رشتي وارن سان ڳالهيون ڪيون آهن يا وري خود انهيءَ عورت کي پاڻ وٽ گهرائڻ بدران ان جي گهر ان جي جاءِ تي پنهنجي گهر جون عورتون عورتن ۾ ۽ پنهنجي طرفان ڪوئي قاصد مرد، مردن ۾ موڪلبو آهي پهريائين اهي وڃي

اهڙيون ڳالهيون ان عورت سان به ڪندا آهن جڏهن ته هن حديث ۾ ائين بلڪل ڪونه آهي بلڪه نبي سائين جن ان جي باري ۾ خبرون ٻڌي فوراً حڪم فرمائڻ ٿا ته ان مائي کي مون وٽ گهرايو وڃي پوءِ اها گهرائي ٿي وڃي ته حديث ۾ آهي ته نبي سائين جن ان وٽ وڃن ٿا ته هوءَ منهن هيٺ ڪيو ويئي آهي پوءِ حديث جا لفظ آهن ته فلما كلمها النبي ﷺ قالت اعود بالله منك. يعني جنهن وقت ان عورت سان نبي سائين جن گفتگو ڪئي ته ان عورت جواب ۾ چيو ته آئون توکان الله جي پناهه گهران ٿي. هاڻي هن حديث ۾ نبي سائين جن عورت سان گفتگو ڪئي ته ان عورت جواب ۾ چيو ته آئون توکان الله جي پناهه گهران ٿي. هاڻي هن حديث ۾ نبي سائين جن جي عورت سان ڪلام ڪرڻ جي ڳالهه ته اجمالي ڪئي ويئي آهي يعني اها ڪهڙي گفتگو هئي اها ڳالهه ڪانهي، پر محترم محمد جمن ڪنير صاحب فرمايو ته هڪڙي حديث ٻي حديث جي ابهام کي کوليندي آهي ۽ معنيٰ مطلب کي واضح ڪندي آهي سو جونيہ واري حديث ۾ نبيءَ سائين جن جي گفتگو جا لفظ لکيل آهن ته هبي نفسڪ لي. يعني تون پنهنجو پاڻ منهنجي حوالي ڪر (هبي ۾ مفت ۾ ڏي) پوءِ جونيہ واري حديث ۾ به اعود بالله منك جا لفظ آهن ۽ هن عرب قبيلي واري عورت جا به ساڳيا لفظ آهن ته اعود بالله منك ۽ هنن ٻنهي حديثن ۾ بي مشابهت هيءَ به آهي ته هنن ٻنهي عورتن سان اميمه واري حديث ۾ جيڪو شاديءَ جو ذڪر ڪيل آهي اهو هنن حديثن ۾ ڪونهي سو بقول جمن ڪنير جي هڪڙي حديث ٻي حديث کي کوليندي آهي ان مطابق هن عربياڻي مائيءَ کي به نبي سائين جن جونيہ وانگر چيو هوندو ته هبي نفسڪ لي پنهنجو پاڻ منهنجي حوالي ڪر (نعوذ بالله) ان ڪري ته وري عورت جو ساڳيو جواب جيڪو جونيہ مائيءَ اعود بالله منك چيو هو اهو وري هن عربياڻي مائيءَ به اعود بالله منك چيو ته جمن ڪنير جي بقول ٻنهي حديثن ملائڻ سان ڳالهه ڪلي پئي يعني هڪڙي حديث ٻي حديث جي تشريح ڪئي ته عربياڻي عورت

سان نبي سائين جن جو ڪلام ۽ گفتگو مائي کان پاڻ حوالي ڪرڻ واري ئي گهر ڪئي وئي هوندي (معاذ الله) منهنجا پيءُ محمد جمن ڪنير هي سڀ حديثون ڪوڙيون آهن تو وارن پهروپين شاتم رسول مجوسي امامن، جناب خاتم الانبياء عليه السلام مٿان تبرا ڪرڻ لاءِ پاڻ گهڙيون آهن جمن پائي اوهان کي ايترو به عقل ڪونهي جو اوهان جي امامن فرضي قصا ٺاهي انهن ۾ فرضي عورتن کان نبي سائين جن کي گاريون ڏياري پنهنجو اندر نارو آهي ۽ اوهان سمجهيو به ڪونه ٿا جيڪڏهن اوهان جو ايمان جناب رسول عليه السلام بدران انهن خراساني امامن تي آهي ته پوءِ منهنجو هي مٿو هڻڻ قلم گسائڻ ۽ جواب لکڻ ته ڄڻ اجايو آهي مون کي دوستن سچ چيو هئو ته جمن جي ڪتاب جو جواب لکڻ اجايو آهي سمجهدار ماڻهو خود جمن جي ڪتاب منجهان ئي نتيجي تي پهچي ويندا ته قرآن ڪا به شيءِ آهي ۽ حديثون قرآن جي فڪر ۽ فلسفي جي سراسر خلاف آهن. جمن صاحب! مون عزيز الله ته ڪڍي اوهان جي بقول علم حديث ۾ جيڪي به وڌا نالا آهن هڪ امام بخاريءَ جو پيو امام مسلم جو سو مون گهڻو ٿڌو انهن جي حوالن سان سندن حديثن تي تنقيدون لکيون آهن پر اوهان انهن ڪوڙين حديثن ۾ ذڪر ڪيل فرضي عورتن کي نبي سائينءَ جون نڪاح ٻڌيون زالون سڏي انهن جي واتان نبي سائينءَ جي اهڙي ته توهين ڪرايو ٿا جو شرم ۽ حياءُ جا سڀ ليڪا حديثون ٺاهيندڙن لتاڙي ڇڏيا آهن. اوهان اهڙين گستاخيءَ ۽ توهين رسول وارين حديثن کي ڪوڙو سمجهڻ بدران لکو ٿا ته اهي حديثون فلائن فلائن فلائن امامن به پنهنجي ڪتابن ۾ آنديون آهن ايترا سارا بزرگ ۽ امام ڪئين ڪوڙ هڻندا. سو انهن راوي محدث امامن جا گرو امام بخاري ۽ امام مسلم جڏهن ڪوڙيون حديثون ٺاهيندا ته ڇا پوءِ انهن جا پوئلڳ ۽ جونيئر امام گهٽ ڪندا؟ جمن صاحب اوهان جي ان ڳالهه منهنجان لڳي ٿو ته اوهان روايت ڪندڙ ماڻهن جي گهڻائي ۽ اڪثريت مٿان ڪوڙ ڳالهائڻ جو گمان نٿا

ڪريو جيڪڏهن اوهان جو گهڻائيءَ وارن لاءِ اهڙو نظريو آهي ته پوءِ قرآن حڪيم جي فرمان **وَإِنْ تُطْعَ أَكْثَرُ مَنْ فِي الْأَرْضِ يُضِلُّوكَ عَنْ سَبِيلِ اللَّهِ إِنْ يَنْتَبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ** (116-6) يعني جيڪڏهن تون زمين وارن منجهان اڪثريت وارن جي پٺيان هلندين ته اهي توکي گمراه ڪندا الله جي واٽ کان، اهي صرف وهمن ۽ گمانن جا پوڄاري آهن ۽ حقيقتن بدران ڏکا پيا گهڙين..

ڄمن ڪنير صاحب معاف ڪندا جو مون وٽ مجبوراً اوهان بابت هي رايو جڙي ٿو ته توهان قرآن حڪيم تي ايمان ڪونه ٿا رکو، منهنجي ان راءِ جو مون وٽ دليل به آهي هڪ ته اوهان پنهنجي ڪتاب جي صفحي نمبر 984 تي لکيو آهي ته علم جي دنيا جو اهو معروف قائدو آهي ته قرآن مجيد جي هڪ آيت ٻي آيت جو تفسير ڪري ٿي. محترم ڄمن پائي اتي اوهان علم جي دنيا نالو ۽ جملو ته چيو پر ان علم جي ڄاڻ سڃاڻ تعارف ۽ تعيين ته ڪونه ڪئي ته اهو قرآن جو ئي علم آهي. سو جيڪڏهن هاڻي بقول اوهان جي قرآني آيت جو تفسير قرآن جي آيت سان ئي بيان ڪيو ويو آهي ته پوءِ علم حديث ذريعي قرآن جو تفسير ڪهڙي ضرورت لاءِ ايجاد ڪيو ويو؟ جنهن کي خود قرآن حڪيم به پاڻ ڏهه ڀيرا ورجائي ورجائي فرمايو آهي ته اسان فهم قرآن لاءِ پڙهندڙن کي تصنيف آيات جي هنر واري واٽ ڏسيون ٿا (65-6) سو قرآن جي اهڙي ڏس بدران مطلق علم جي حوالي سان اوهان جي هيءَ ڳالهه ڪرڻ ته قرآن مجيد جي هڪ آيت ٻي آيت جو تفسير ڪري ٿي. ان منجهان ثبوت ملي ٿو ته اوهان ڪنهن به حقيقت جو حوالو قرآن منجهه موجود هجڻ باوجود به قرآن جي نالي سان ڏيڻ مٿان ايمان نٿا رکو توهان جو مس مس ايترو مڃڻ به اوهان جي مجبوري سبب ٿيو جو اوهان امام بخاريءَ جي گارين ۽ گستاخين وارين حديثن کان پاڻ ڇڏائڻ لاءِ پريشان آهيو، پر اوهان عربيائي مائي کي نبي سائين جن طرفان پاڻ وٽ گهراڻو واري حديث ذريعي پنهنجي ڪتاب جي

صفحہ 985 تي لکيو ٿا ته. جنهن حديث تي عزيز الله ٻوھيو اعتراض ڪيو آهي ان جو جواب هن حديث ۾ موجود آهي.

محترم محمد جمن صاحب! سوچي لکيو ۽ سوچي ڳالھايو اوهان پاڻ ان حديث جي باري ۾ ساڳئي صفحي تي لکيو ٿا ته: اصل حقيقت هي آهي ته ان عورت کي خبر ئي نه پئي ته جنهن شخص مونسان نڪاح ڪيو آهي يا ڪرڻ جو ارادو رکي ٿو اهو شخص هي آهي.

جمن صاحب! توهان کي خبر پئي ته توهان ڇا لکي ويا ته (ان عورت کي خبر ئي نه پئي ته جنهن شخص مونسان نڪاح ڪيو آهي يا ڪرڻ جو ارادو رکي ٿو). جمن هتي ته اوهان حديثن ٺاهڻ وارن جي تهمت کي لکائڻ جي ناڪام ڪوشش ڪئي آهي يعني اوهان کي جناب رسول جي عصمت بچائڻ کان وڌيڪ راوين تي ڪڪ رکڻ جو الڪو آهي اوهان جي ذڪر ڪيل ٻن احتمالن منجهان پهرين احتمال منجهان ڄڻ ته ان عورت سان جناب نبي عليه السلام جي نڪاح جي به ڳالهه اوهان ايئن ڪري ويا آهيو جو ڄڻ ته اهو نڪاح به ڪنوار جي بي خبري ۾ ٿي ويو هجي پڪ سان جمن صاحب تون پنهنجي حديث ٺاهڻ وارن امامن وانگر جناب رسول جو ڪو پڪو دشمن ٿو نظر اچين جو لکيو اٿئي ته نبي سائين جن هي اهڙو نڪاح ڪيو آهي جو ڪنوار کي گھوٽ جي سڌ ئي ڪانهي.

جمن صاحب! توهان هت عربياڻي مائيءَ جي گستاخيءَ تي ڊڪ رکڻ لاءِ لکيو ٿا ته ان وٽ نبي سائين جن جي اچڻ ۽ ڳالهائڻ کان پوءِ به ان کي خبر ڪانه پئي ته هي شخص ڪير آهي. محترم ڪنير صاحب! حديث گھڙيندڙن ته عبارت جي متن ۾ هي به لکيو آهي ته فلما ڪلمها يعني نبي سائين جن ان عورت سان ڪلام ڪيو آهي، جمن صاحب! ڇا توهان ٻڌائي سگهندا ته ان ڪلام ۾ ان گفتگو ۾ ان عورت کي نبي سائين جن ايترو به ڪونه ٻڌايو هوندو ته آئون ڪير آهيان. نيڪ آهي اهو سوال ته مون عزيز الله جو ٿيو ته نبي سائين

جي گفتگو ان عورت سان ڪهڙي ٿي؟ پر جمن صاحب ته پنهنجي ڪتاب ۾ لکي ٿو ته ان عورت کي خبر ئي نه پئي ته جنهن شخص مون سان نڪاح ڪيو آهي يا ڪرڻ جو ارادو رکي ٿو. هاڻ اسان خود جمن صاحب جي هنن جملن منجهان ئي نبي سائينءَ جي ان عورت سان ڪيل ڪلام کي سمجهڻ جي ڪوشش ڪيون؟ ڇا نبي سائين جن ان عورت سان ڪيل ڪلام ۾ پنهنجو تعارف ڪرايو ته آئون تو وٽ ڪير آيو آهيان. جمن صاحب فرمائي ٿو ته نبيءَ سائين بابت ان عورت کي ڪا خبر ڪانه پئي ته هي ڪير شخص آهي تنهن ڪري ان عورت اعوذ بالله پڙهي (جنهن منجهان هڪ وڏي نفرت ثابت ٿئي ٿي) چڱو جيڪڏهن نبي سائين عربيائي وڏيريءَ کي پنهنجو تعارف نه ڪرايو بلڪه يقين سان ٻي ڪا ته اهڙي ڳالهه ڪئي جنهن تي هوءَ چڙي ڪري اعوذ بالله چوڻ لڳي. ۽ جمن صاحب جي توجيه ۾ به احتمال آهن لکي ٿو ته ان عورت کي خبر ئي نه پئي ته جنهن شخص مون سان نڪاح ڪيو آهي يا ڪرڻ جو ارادو رکي ٿو اهو شخص هي آهي. جمن صاحب! جيڪڏهن انهيءَ ڳالهه کي قبول ڪجي ته معنيٰ ٿيندي ته نبي سائين جن خبرو ماڻهن کان حوال ٻڌي ان عورت کي گهرائڻ جو حڪم ڏنو، پوءِ بقول جمن جي جيڪو ساڳئي صفحي تي لکي ٿو ته (اها عورت ڪنهن وڏي گهرائي جي هئي ان کي وڏي مان شان سان بنو ساعده جي باغ ۾ آندو ويو هو) جمن صاحب کان پڇون ٿا ته ڇا ڪنهن عورت جي تعريف جو ٻڌي ان سان نڪاح ڪرڻ لاءِ ان ڏي ڪنهن ماڻهوءَ کي موڪلي پنهنجي گهرتر بدران پرائي باغ ۾ گهرايو ويندو آهي ڇا؟ ۽ ڇا بقول توهان جي اها عورت وڏي گهرائي جي هئي ته اها وري ڪنهن به ايري غيري سان گهرائيندڙ ماڻهو جي گهر تر بدران پرائي قلعي ۾ هلي آئي پنهنجي خاندان وارن سان ڪا مشاورت به نه ڪئي ۽ نه وري پنهنجي خاندان جي ڪنهن فرد کي ساڻ وٺي آئي ۽ نه ئي جونيه مائي وانگر ڪا پنهنجي باڊي گارڊ قسم جي مائي اندي يا وري جمن ڪنير جي ڳالهه

منجهان هي ثابت ٿئي ٿو ته نبي سائين پنهنجي مجلس جي خبرو ماڻهوءَ کان خبر ٻڌي ته اها عورت وڏي گهرائي جي به آهي ته ان سان نڪاح ڪرڻ لاءِ ان کي پاڻ وٽ گهرايائين، ڪير ٻڌائي سگهي ٿو ته ڪوئي به شخص ڪنهن عورت سان شاديءَ جي خواهش رکڻ کان پوءِ ان جي طرف پاڻ ويندو آهي يا شاديءَ کان اڳ ۾ ئي ان کي پاڻ وٽ ڪوئي الف بي ماڻهو موڪلي ان کي پاڻ وٽ گهرائيندو آهي؟ ائين ته ڪڏهن به هرگز ڪونه ٿيو آهي البت هيئن ٿي سگهي ٿو ۽ ٿيندو به آهي ته پهريائين مطلوبه عورت جي طرف ڪنهن به مناسب قاصد ذريعي ان سان شادي ڪرڻ جي خواهش جو پيغام موڪلي ان جي راءِ معلوم ڪئي ويندي آهي پر هتي ان رواج جي بلڪل ابتڙ حديثون ٺاهيندڙن پنهنجي عبارت جي متن ۾ ڄاڻي بجھي اهڙي ڪابه پٽرائي ڪانه ڪئي آهي مون کي لڳي ٿو ته اڳئين زماني جي دشمنان رسول يهودين مجوسين ۽ نصارن نبي سائين جي شان خلاف نون سالن جي چوڪريءَ سان شادي ڪرڻ ۽ ڪنهن اجنبي عورت کي ڪنهن يار دوست جي پرائي باغ يا بنگلي ۾ ان کي گهرائي وري ان وٽ وڃي ڪاهه نه تر حديث ۾ ائين لکڻ ۽ چوڻ ته هبي نفسڪ لي نبي سائين ان کي چيو ته تون پنهنجو پاڻ منهنجي حوالي ڪر. جمن صاحب! ٻڌايو ته ڇا اهي لفظ نڪاح يا شاديءَ لاءِ چيا ويندا آهن ڇا جڏهن ته شادي کان پوءِ نڪاح ٻڌي زال کي به ائين ڪونه چيو ويندو آهي ازدواجي تعلق واري ڳالهه ته قول بدران عمل سان ئي ٿي ويندي آهي اهڙيون حديثون ٺاهڻ وارن پنهنجي عبارت جي لفظن ۾ ڄاڻي بجھي اهي جهول رکيا آهن جن سان انهن جي ايجنٽ سلمان رشدي يا خود يهودين جي پنهنجي ميديا ٽرائيل وارا ادارا ڊنمارڪ، سويڊن ناروي وارن سان انهن جي صديون پوءِ ايندڙ يهودين مجوسين ۽ نصارن کي اسان جي نبيءَ جي خلاف ميديا ۾ اهڙا خاڪا ٺاهي رسالن ۾ ڪپڙن تي انٽرنيٽ تي دنيا وارن کي ڏيکاري ڇڏين اهوئي ته سبب هئيو جو محمد علي جناح غازي علم دين جي راجپال کي قتل

ڪرڻ واري کيس منجهان وڪيل بنجي ڇڏائڻ لاءِ ڪتاب “رنگيلا رسول” منجهان، گستاخي وارين حديثن کي علم دين کان جج اڳيان اهي ڪوڙيون حديثون هجڻ جو بيان ڏيارڻ جو مطالبو ڪيو هو جنهن کي لاهور ۾ قائم ٿيل کيس ڪميٽي جي اهل حديث ممبرن اهڙين حديثن کي ڪوڙو مڃڻ کان انڪار ڪيو، جنهن ڪري جناح صاحب به کيس جي وڪالت ڪرڻ کان به انڪار ڪيو.

ڄمن ڪنير صاحب! اوهان جي مون خلاف لکيل ڪتاب “فتنه انڪار حديث” جي صفحي 509 ۾ لکيل ۽ گهڙيل ڳالهه جيڪا اوهان منهنجي نالي سان منسوب ڪري پنهنجي حديثن وانگر ڪوڙي ڳالهه لکي آهي ته: “ٻوهيي احاديث مبارڪ جي صحت تي شڪ جو اظهار ڪندي لکيو آهي ته بروقت نه لکڻ جي ڪري فرمان نبوي ۾ ڦيرقرار ٿيڻ جو انديشو آهي” اوهان هونئن ته منهنجيون ڪوڙ ساريون ڳالهيون منهنجي ڪتاب جي نالي ۽ صفحي جي نمبرن سان لکيون آهن پر هن ڳالهه لاءِ اوهان نه ڪتاب جو نالو لکيو آهي نه صفحو نمبر سو پڪ سان اوهان مناظري باز ملن واري حرفت سان ڪوڙ گهڙي اهو منهنجي نالي سان منسوب ڪري وري ان جو جواب لکي فاتح بنجڻ جي فنڪاري ڪئي آهي عقل وارا سمجهي سگهن ٿا ته عزيزالله ٻوهيو جڏهن قرآن پاڪ جي حمايت ۽ تائيد ۽ حوالن سان آهي ٿي تو وارا امن جي حديثن جو منڪر حديث (45-44-69) ته پوءِ اهو بروقت حديثون لکڻ جي ڳالهه ڪيئن ڪندو؟ سو جيتري تائين مون بابت لکيل پنهنجي ڪوڙ جو حوالو نه ٻڌائيندين ته آئون آيت ڪريم لعنت الله علي الكاذبين پڙهندو رهندس.

ڄمن صاحب ٻڌي ڇڏ ته فتنه انڪار قرآن نزول قرآن جي زماني کان شروع ڪيو ويو هو، جنهن فتني جا ڪيئي قسم آهن انهن منجهان هڪ فتنو مروج علم حديث آهي. جنهن لاءِ خود ڄمن ڪنير ۽ ٻيا اهل حديث سڏائڻ وارا چوندا

آھن تہ حدیثون نبی سائيجن جي زماني کان ئي لکيون وينديون هئيون.

هاڻ اچو تہ آئون اها ڳالهہ قرآن حکيم کان پڇي اوهان کي ٻڌايان وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوْا فِيهِ لَعَلَّكُمْ تَعْلَمُونَ (26-41) يعني ڪافر آھن اھي ماڻھو جن چيو تہ هن قرآن کي نہ ٻڌو ۽ لغويات (بيھودہ ڳالھيون) ان ۾ شامل ڪيو شايد تہ ان طريقي سان توهان غالب ٿي وڃو.

مھربان قارئین! توجہ فرمائيندا تہ آئون اوهان جي خدمت ۾ لغو قسم جون اهڙيون تہ حدیثون پيش ڪيان ٿو جن کي پڙهي پوءِ فيصلو اوهان ڪندا تہ اھي حدیثون بيھودہ آھن يا ناھن. امام بخاري پنھنجي ڪتاب جنھن جي نالي ۾ دوکي ڏيڻ لاءِ الصحيح جو لفظ ڳنڍيل آھي ان جي ڪتاب الطلاق جي چوٿين نمبر واري حديث آندي اٿس تہ آباديءَ کان ڪجھہ پري ڪجين جي باغ ۾ جونيہ نالي هڪڙي عورت آندي وئي جنھن وٽ رسول ڪريم جن ويا ۽ ان مائيءَ کي چيائون تہ “هبي نفسک لي” يعني تون پاڻ کي هبي ۾ (مفت ۾) مون کي ڏي (پاڻ حوالي ڪر) تہ ان عورت جواب ۾ چيس تہ هل تھب الملكة نفسها لسوقه. يعني ڇا ڪا بہ راڻي پنھنجو پاڻ ڪنھن بازاری ماڻھوءَ جي حوالي ڪري سگھي ٿي؟ منھنجو تہ خيال آھي جو آءٌ هن حديث مٿان ڪو بہ تبصرو نہ ڪيان پر هن مقام تي پڙھندڙن کي آئون جمن ڪنير صاحب جي هنر طرف ضرور متوجہ ڪندس جنھن مون خلاف لکيل پنھنجي ڪتاب ۾ هن حديث لاءِ جيڪا بخاريءَ جي فن “تو ان ون” جو مصداق آھي يعني امام بخاري حديث جي هڪڙي نمبر ۾ بہ حدیثون لکيون آھن ۽ ٻئي نمبر واري حديث کي لفظ حديث جي سرخي بہ ڪانہ ڏني اٿس يعني پھرينءَ حديث جي ختم ٿيڻ سان ئي الزام تراشي واري ٻي حديث ۾ سند کان ئي شروع ٿي ويو آھي جنھن کي جمن صاحب (5257) جي نمبر ڏيڻ سان نقل ڪري لکيو آھي تہ عزیز اللہ ٻوھيي پنھنجي ڪتاب (امت

مسلمہ کی شعور کی خدمت میں اپیل) جي حوالي سان لکيو آهي ۽ عبارت جي نقل ڪرڻ ۾ جمن صاحب جيڪا ايمان داري ڏيکاري آهي پڙهندڙ مهربان ان تي به غور ڪن آئون پهريائين جمن صاحب جي نقل ڪيل عبارت لکان ٿو پوءِ جيڪا منهنجي لکيل اصل عبارت آهي اها به نقل ڪري لکان ٿو جيڪا حقيقت ۾ مون حديث جي اصل عبارت کان به گهڻو گهٽ ۽ اختصار سان لکي آهي ان کانپوءِ بخاريءَ جي حديث جي اصل عربي عبارت به لکان ٿو پوءِ پڙهندڙ فيصلو پاڻ ڪن ته جناب خاتم الانبياء عليه السلام جن کي گاريون امام بخاري ٿو ڏيئي يا عزيز الله بھويو؟ ۽ پوءِ هي به فيصلو ڪندا ته آئون پنهنجي ڪتاب ۾ بخاريءَ جي ڪهڙي حديث طرف پڙهندڙن کي متوجہ پيو ڪيان ۽ جمن صاحب ان حديث بدران ٻي حديث نقل ڪري ڪيئن ٿو پيو فنڪاري ڏيکاريندي پڙهندڙن کي دوکو ڏئي ۽ پنهنجي بخارا جي امام تي ڪڪ رکي. مون کي جمن صاحب پنهنجي ڪتاب جي صفحي نمبر 983 ۽ 984 تي حيا شرم جا ليڪا لتاڙي ڇڏڻ وارو ۽ پيو به گهڻو ڪجهه لکيو آهي. هاڻي پهريائين جمن صاحب جيڪا مٿي نقل ڪيل عبارت پنهنجي ڪتاب ۾ نقل ڪئي آهي اها پڙهندا: بخاري کي ڪتاب الطلاق کي چار نمبر حديث به جس میں معاذ الله رسول کو ان مجوسی اماموں کی حديث میں جونیہ نامی عورت کے پاس ایک جوڑا کپڑوں کا ليکر اس سے برائی کيائے جاتے ہوئے دکھاتے ہیں پھروہ عورت جناب رسول کو گالیاں ديکر گھر سے نکال ديئي ہیں یہ ہوئیں ازبک اور ہراتی اماموں کی لائی ہوئی فعلی حدیثیں۔

جمن صاحب واري نقل جي عبارت هتي پوري ٿي، هاڻي ڪتاب ۾ جيڪا منهنجي عبارت نقل ڪيل آهي اها پڙهي ڏسندا. ڪتاب بخاري میں ڪتاب الطلاق کی چوتھی نمبر حديث میں لکھا ہوا ہے کہ جناب رسول الله (معاذ الله) جونیہ نامی ایک عورت سے شہر سے باہر واقع اس کے ہاں گئے اور اس سے برائی کا مطالبہ کیا تو جواب میں اس عورت نے کہا کہ

چل ڇل ۾ اڪ راني اور ملڪه ٻون آپ جيسے بازاري شخص
 ڪو ڪيون ڪر اپنے قريب آنے ڏونگی (استغفر الله) منهنجي نقل
 ڪيل عبارت هتي ختم ٿي هاڻي اڳتي ڪتاب بخاري تان
 اصل عربي عبارت ترجمي سان نقل ڪيان ٿو ان تي غور
 ڪرڻ فرمائيندا. عن ابي اسيد عن اسيد رضي الله عنه قال خرجنا
 مع النبي ﷺ حتي انطلقنا الي حائط يقال له الشوط حتي انتهينا الي
 حائطين فجلسنا بينهما فقال النبي ﷺ اجلسوا ههنا ودخل وقدا تي
 بالجونية فانزلت في بيت في نخل في بيت اميمه بنت النعمان بن
 شراحيل ومعه دا يثها حاضنة لها فلما دخل عليها النبي ﷺ قال
 هبي نفسك لي قالت وهل تهب الملكة نفسها للسوقه؟ قال فاهوي
 بيده يضع يده لتسكن فقالت اعوذ بالله منك فقال قد عدت بمعاذ ثم
 خرج علينا فقال يا ابا اسيد اكسها رازقيتين والحقها با هله.

محترم قارئین! هتي ٿو ان ون وارين بن حديثن
 منجهان پهرين حديث پوري ٿي جنهن جو شارٽ ترجمو نهايت
 اختصار سان مون پنهنجي ڪتاب (مسلم امت ڪے شعور ڪی
 خدمت ۾ اڀيل) ۾ لکيو آهي جنهن جو حوالو جمن صاحب
 پنهنجي ڪتاب جي صفحي نمبر 982 تي ڏنو آهي هاڻي ان
 حديث جي عربي متن جو مڪمل سنڌي ترجمو ملاحظه
 فرمائيندا. أبو اسيد پنهنجي پٽ اسيد رضي الله عنه عنه کان روايت
 ڪري ٿو ته ان چيو ته اسان نڪتا سين نبي عليه السلام سان
 گڏ ايتري تائين جو هڪڙي باغ وٽ پهتاسون جنهن جو نالو
 شوط هئو ۽ ان تائين ڊنگ ۽ چيڙو ڪيو سون ٻن ڀتين تائين
 پوءِ ويهي رهياسين انهن جي وچ ۾ پوءِ فرمايو نبي ﷺ جن
 ته توهان اتي ويهو ۽ پاڻ اندر ويا ۽ اتي آندي وئي هئي جونيه
 (نالي هڪ عورت) جيڪا لائي وئي هئي ڪجي واري گهر ۾
 جيڪو گهر اميمه بنت النعمان بن شراحيل جو هئو ۽ ان سان
 گڏ هڪڙي آيا سارسنڀال واري به گڏ هئي پوءِ جڏهن داخل ٿيو
 ان وٽ نبي عليه السلام چيائينس ته هبي ۾ ڏي تون پنهنجو
 پاڻ مون کي، جواب ۾ جونيه چيو ته ڇا هڪ راڻي (يا) ملڪه
 پنهنجو پاڻ ڪنهن بازاري ماڻهوءَ کي هبي ۾ ڏئي سگهي

ٿي؟ (راوي فرمايو ته) پوءِ وڌايو هت پنهنجو نبي سائين جن جيڪو رکي پيو متائنس تسڪين خاطر پوءِ جونيه چيس ته مان توکان الله جي پناهه ٿي گهران پوءِ جواب ۾ چيائون ته تو پناهه گهري آهي اهڙي ذات جي جنهن جي پناهه گهري ويندي آهي پوءِ نڪري آيا ٻاهر اسان وٽ ۽ فرمايائون ته اي ابا اسيد پراءِ وڃي ان جونيه کي هي رازقي به وڳا ۽ گهر ڀاتين وٽ پچائي اچينس. حديث ختم. هن حديث تي ته پڙهندڙن جي خدمت ۾ آئون ضروري گذارشون ڪيان ٿو پر پهريائين جمن ڪنير صاحب ۽ ان جي امام جي ايمانداري ۽ پڙهندڙن کي دوکي ۾ وجهڻ جي چالبازي عرض ڪندو هلان اها هيءَ ته مون عرض ڪيو ته امام بخاريءَ لفظ. حديث جي هڪ سرخيءَ ۾ هڪ بدران به حديثون لکيون آهن پهرين حديث جيڪا مون هاڻي نقل ڪئي ان ۾ ذڪر آهي ته جونيه نالي هڪ عورت ڪجين جي باغ ۾ آندي وئي ۽ اهو ڪجيءَ وارو گهر هو اميمه ڌيءَ نعمان پٽ شراويل جو غور ڪيو وڃي ته محمد جمن ڪنير منهنجي نالي هي ڪوڙ لکيو آهي ته عزيز الله ٻوهيي جنهن حديث تي اعتراض ڪيو آهي اها هي آهي ته: تزوج النبي ﷺ اميمه بنت شراويل فلما ادخلت عليه بسط يده اليها فكانها كرهت ذالك فامر ابا اسيد ان يجهزها ويكسوها ثوبين رازقيين يعني شادي ڪئي نبي ﷺ جن اميمه ڌيءَ شراويل سان پوءِ جڏهن داخل ڪئي وئي ان وٽ ته هت ڊگهيريائون پنهنجو ان ڌيءَ ته ان رام المؤمنين بنايل) اميمه نالي مائيءَ مڪروه سمجهو ناپسند ڪيو هت کي ٻو حڪم ڏنائون ابو اسيد کي ته سامان به ڏئيس ان کي ۽ ٻه عدد ڪپڙا رازقي ڪواليتي وارا به ڍڪائينس حديث ختم. مون کي ته گهٽ آسرو آهي جو جمن ڪنير صاحب امام بخاري جي هتي هنن ٻن حديثن کي گڏ آڻڻ جو مقصد سمجهي سگهي پر ڪوشش ڪيان ٿو محمد جمن صاحب کي پنهنجو پاءُ سمجهي ۽ الله کان دعا به گهران ٿو ته شال جمن سائين ههڙين توهين رسول ۽ تبرا وارين حديثن کي سمجهي به سگهي (جيڪڏهن سندس امام بخاريءَ بدران

نبي سائينجن مٿان ايمان هجيس) سو جمن صاحب جي خدمت ۾ عرض آهي ته هي توهان مون مٿان جيڪو ڪوڙ هڻي حديث لکي آهي ته عزيز الله هينين حديث تي اعتراض ڪيو آهي اها ڳالهه غلط آهي مون پهريين حديث اختصار سان لکي آهي جنهن ۾ مون جونيه جو نالو به ذڪر ڪيو آهي جڏهن ته توهان انهيءَ باوجود به مون ڏي بي حديث منسوب ڪئي آهي جنهن ۾ جونيه بدران اميمه مائي جو نالو آهي نڪي ٻئي نمبر واري ۽ اها اها آهي جيڪا مون هاڻ نقل ڪئي محترم پڙهندڙ ڀائرو! هاڻي مهرباني ڪري انهن ٻنهي حديثن تي غور ڪيو پهرين حديث ۾ جيڪا جونيه نالي مائي آندي وئي آهي اها جاءِ ۽ گهر آهي اميمه ڌيءُ نعمان پٽ شراهيل جو. ٻي حديث جيڪا جمن ڪنير نقل ڪئي ۽ مون به هاڻ نقل ڪئي ان ۾ نبي سائين جن کي اميمه ڌي شراهيل سان نڪاح ڪندي ڏيکاريو ويو آهي هاڻي ٻنهي حديثن منجهان ثابت ٿيو ته اميمه نالي به مايون آهن جن جو پاڻ ۾ رشتو ٿيو پڦي ۽ ڀائٽيءَ جو ۽ پهرين حديث ۾ ڀائٽيءَ جي گهر ۾ نبيءَ سائين جن جي شان خلاف ڪوڙي حديث ٺاهن ٿا ته نبي سائين جن لاءِ ان حديث ۾ جونيه نالي هڪ عورت آندي وئي ۽ انهيءَ نبي سائين جن کي معاذ الله بازاري سڏيو ۽ پاڻ کي ملڪ ۽ راڻي سڏيو ۽ نبي سائين جن ان ڌيءَ هٿ وڌايو ته ان نفرت وچان اعوذ بالله پڙهيو محترم جمن اوهان کي الله هدايت ڏئي ڪجهه سمجهي سگهيا ته امام بخاري جنهن هنر سان نبي سائين جن تي تبرا ڪري ويو اها ڪيڏي ته وڏي گار آهي جو ڪنهن هٿرادو ڪهاڻيءَ جي فرضي عورت جي واتان هڪ ته نبي سائين جن کي بازاري سڏيو ويو ٻيو امام بخاريءَ ان مائي جي واتان نبي سائين جن کان ان جو هٿ واپس ڪري بخاريءَ اعوذ بالله پڙهائي آهي اميد ته اوهان بخاريءَ جي انهي تيڪنڪ کي سمجهي ويا هوندا ته اعوذ بالله پڙهڻ جي مشهوري ڇا بابت آهي هونئن آئون اوهان کي ٻڌائي ڇڏيان ته تبرا جي فن ۾ امام بخاري شيعن جي عبدالحڪيم ترابي جهڙن تبرا باز

ذاڪرن کان گهڻو مٿي آهي ۽ ٻي ڳالهه ته نبي سائين جن سان هن ڪهاڻي واري عورت جيڪو سلوڪ ڪيو آهي اهو حديث جي منهنڙين راوين کي جيڪي ٻاهر گهٽي ۾ ويهاريا ويا هئا انهن ڀت تي چڙهي حديث ۾ ڄاڻايل نبي سائين جن سان ٿيندڙ اها واردات ڏني؟ يا نبي سائين جن ٻاهر نڪري انهن راوي سائين سان پاڻ اها روڻداد بيان ڪئي؟ يا گهر جي مالڪياڻي اميمه ڌيءُ نعمان پنهنجي پٽي اميمه ڌيءُ شراهيل کي ٻڌايو ته اڄ منهنجي گهر نبي سائين جن سان مائي جونيه هي سلوڪ ڪيو آهي!! جنهن اهو پنهنجي ڀائٽيءَ کان احوال ٻڌي بقول توهان واري حديث جي غيرت ۾ اچي پاڻ به پهرين ملاقات ۾ ئي نئين مڙس جناب رسول ڪريم سان ڪاوڙ ۾ اچي جونيه مائي وارو سلوڪ ڪيو.

محترم جمن سائين! رب تعاليٰ اسان کان پنهنجي پياري رسول جي باري ۾ پڇندو ته اوهان جو ان جي مٿان ڪيترو ايمان هو؟ بخاري مٿان ايمان آڻڻ جو سوال ڪونه ڪندو. سو آءٌ اوهان کي الله جو ۽ قرآن جو واسطو ٿو ڏيان ته توهان آيت ڪريمه قُبَائِي حَدِيثٍ بَعْدَ اللَّهِ وَآيَاتِهِ يُؤْمِنُونَ (45-6) مٿان ڳوڙهاڻي سان غور ڪيو جو اها آيت ڪريمه چڱي طرح سمجهاڻي پئي ته الله جون حديثون يعني قرآن حڪيم جيڪو نهايت سهڻين حديثن وارو ڪتاب آهي (23-39) ان جي وحي ڪيل علم حديث کي آيتن جي نالي سان ئي سڃاڻڻ گهرجي توهان وارين وحي خفي جي حديثن کي عالمي سامراج ۽ ان جي فرمانبردار مولوين ۽ سعودي حڪومت وارن هن وقت تائين ڪتاب بخاريءَ کي قرآن وانگر ٽيهن سڀيارن ۾ ته ورهائي ڇڏيو آهي جنهن سان هو ماڻهن کي بخاريءَ لاءِ قرآن ثاني تسليم ڪرائڻ ۾ انهن کي سولائي ٿئي پر اهو به ٻڌي ڇڏيو ته قرآن جي به اها ٽيهن پاران ۾ ورڇ به الله جي طرفان ڪانهي ٽيهن سڀيارن ۾ قرآن جي ورڇ قرآن دشمن حديث برستن جي آهي ڇو ته قرآن حڪيم کي رب پاڪ سورتن جي

شڪل ۽ صورت ۾ نازل فرمايو آهي (1-24) منهنجي معلومات مطابق عالمي سامراج ۽ ان جي نوڪر سعودي حڪومت ڪيترن ئي مولوين کي اتحادِ ثلاثه وارن جي جوڙيل علمِ حديث کي آيتن جي شڪل ڏيارڻ لاءِ وڏيون وڏيون سڻيون آڇون ڪيون آهن پر اڃا تائين ته نتيجو سامهون ڪونه آيو آهي. اها جدا ڳالهه آهي ته اهلِ حديث فرقي جي لاهوري مولوين ۽ قارين سن ٻه هزار ڏهن تائين تحريف ڪيل سورنهن قرآن ٺاهيا آهن جڏهن ته اهلِ حديثن جي رسالي ماهوار رشد لاهور جي ڏنل ڄاڻ مطابق مصر، ڪويت ۽ سعودي حڪومت هن وقت تائين ٻه ٻه ۽ ٽي ٽي قرآن مس مس تيار ڪيا آهن پر لاهوري اهلِ حديث مٿي ڄاڻايل حڪومتن کان به گوءِ ڪڍي ويا، باخبر ماڻهو هيءَ حقيقت به ڄاڻندا هوندا ته پاڪستان جي اهلِ حديث فرقي وارن کي ملڪ هلائڻ واري ايجنسي آءِ ايس آءِ ۽ جماعت اسلامي جي پريور حمايت حاصل آهي، جماعت اسلامي ڪيتري طاقتور پارٽي آهي ان جو اندازو هن ڳالهه منجهان لڳائيندا ته صدر جنرل ضياءَ الحق پنهنجي دور ۾ سکر شهر جي دوري تي آيو ان جي لاءِ لبِ مهران تي ڪجهه استقبالي ننڍا ننڍا پروگرام رٿيل هئا صدر جنرل ضياءَ الحق سان گڏ منهنجو دوست مرڪزي وزير صحت مير صبح صادق خان کوسو به گڏ هئو ان مون کي چيو ته عزيز الله ملٽري روڊ سکر تي واقع پبلڪ اسڪول جو جيڪو فلاڻو جماعت اسلامي وارو پرنسپل آهي ان پنهنجي پٽ کي لبِ مهران واري پروگرام مهل اتي موڪليو ته هو جنرل صاحب کي نياپو ڏيئي ته جڏهن واپسي مهل ايئرپورٽ طرف وڃو ته مون کي هت اسڪول ۾ اچي ملندا وڃجو ان پيغام کان پوءِ واقعي جنرل صاحب هوائي اڏي طرف موٽڻ مهل پهريائين ان صاحب موصوف کي اسڪول ۾ وڃي مليو پوءِ اسلام آباد ويو هو ۽ هيءَ تازي ڳالهه به ڪنهن کان ڳجهي ڪانهي ته جماعت

اسلامي جي اڳوڻي صدر منور حسن پنهنجي امارت جي ڏينهن ۾ چيو هو ته جيڪڏهن پاڪستاني فوجي ۽ طالبان پاڻ ۾ وڙهي مئا ته آئون صرف طالبان کي شهيد قرار ڏيندس ان بيان تي ملڪ جي فوجي طاقتن کي مجال ئي نه ٿي ته هو منور حسن جو وارو به ونگو ڪري سگهن.

محترم جمن پائي دنيا جي حياتي تمام ٿوري آهي عقل کان ڪم وٺو الله جو قرآن صرف انهن حديثن کي دين جي لاءِ سند قرار ڏيئي ٿو جن حديثن جو ٻيو نالو قرآني آيتون آهي (45-6) سو فارس وارن جي تيرائي روايتن کي جن کي علامه اقبال به خرافات قرار ڏنو آهي انهن جي اهڙين حديثن کي قرآن لغو حديثون (26-41) ۽ لهو حديثون سڏيو آهي (6-31) جن جو مختصر نمونو اوهان بخاري جي مٿين حديثن ۾ پاڻ ڏٺو توهان جيڪو دنيا وارن کي خاص ڪري مسلم امت وارن کي بيوقوف بنائڻ لاءِ جناب رسول سلام عليه جي نالي هي ڪوڙن جا طوفان اڀاريندا رهو ٿا ته انهن جا سڀ فرمان حديثن جي نالي سان آهي سڀ وحي خفي ۽ غير متلو الله جي طرفان آهن. اهڙي واويلا سراسر لغو ۽ خرافات آهي توهان جي وحي خفي ۽ غير متلو واري ڍڪوسلي کي قرآن هڪ ئي نوڪر سان اڏاري ڇڏيو آهي ته أَوَلَمْ يَكْفِهِمْ أَنَا أَنزَلْنَا عَلَيْكَ الْكِتَابَ يُنْزِلُ عَلَيْهِمْ إِنَّ فِي ذَلِكَ لَرَحْمَةً وَذِكْرَى لِقَوْمٍ يُؤْمِنُونَ (51-29) يعني ڇا انهن باطل نظريا ڦهلائيندڙ ماڻهن جي لاءِ هي ڪافي ناهي جو اسان تو مٿان اهڙو ڪتاب نازل ڪيو آهي جنهن جي هر ضرورت ۾ تلاوت ڪئي ٿي وڃي (يعني اهو وحي متلو وارو ڪتاب) ڇا انهن لاءِ ناڪافي آهي؟ جمن ڪنير صاحب ۽ شبير احمد جمالي صاحب آئون اوهان کان سوال ڪيان ٿو ته ڇا هن آيت ڪريمه غير قرآني حديثن جي پيروڪارن جي وحي خفي ۽ غير متلو واري ڍڪوسلي کي رد نه ڪري ڇڏيو؟ ۽ حڪم ڏنو ته وحي متلو واري هن قرآن کي ڪافي تسليم ڪيو ۽

صرف ان کي مڃو ۽ غير متلو قسم جا ڍڪوسلا ٺاهي ماڻهن کي ايمان مان نه کڍو سو سمجهي ڇڏيو ته جيڪو به جمن پارو اهل حديث هن آيت كريمه (29-51) کانپوءِ به منهنجي دوست قاضي احمد جي خميسي کوسي جهڙن ساده دل ماڻهن کي فارس وارن جي غير قرآني روايتن کي وحي خفي ۽ غير متلو سڏي برغلائيندو رهندو ته اهڙن سپن ابوجهه ماڻهن جي گمراه ٿيڻ جو وبال به پنهنجي ڳچيءَ ۾ وجهندو سو محترم محمد جمن ڪنير صاحب! ڪجهه الله جو خوف به ڪيو ۽ ڪجهه ديانت داري تي به عمل ڪيو جو اوهان مون خلاف لکيل پنهنجي ڪتاب ”فتنه انڪار حديث“ جي صفحي 971 تي نبي عليه السلام جي انصارين سان محبت جي عنوان هيٺ هڪ حديث غلط ترجمي سان لکي پوءِ جيڪا مون مٿان ڪاوڙ ڇنڊي آهي ۽ پنهنجي پڙهندڙن کي مون خلاف توهان به زهراوڳاڇيو آهي ان جي صفائي لاءِ بهتر ٿيندو ته پهريائين آئون اوهان جي ڪتاب جي عبارت جو فوٽو اسٽيٽ هٿ نقل ڪيان پوءِ ان متعلق اوهان جي خدمت ۾ ۽ عام پڙهندڙن جي خدمت ۾ اصل ڪيس پيش ڪيان:-
جمن پائي جي ڪتاب جو فوٽو اسٽيٽ

جمن صاحب جي ڪتاب جي فوٽو ڪاپي کان پوءِ
پڙهندڙن جي خدمت ۾ منهنجي گذارش:

محترم جمن صاحب اوهان پنهنجي ڪتاب جي صفحي نمبر 971 تي جيڪا حديث لکي آهي پوءِ ان حديث جي فضيلتن تي واعظ لکي پوءِ مون مٿان تبرا ڪئي آهي اها به اهڙي جو ڄڻ ڪنهن به بي سمجهه جوشييلي ماڻهوءَ کي مون خلاف چيڙائي پڙڪايو آهي جنهن سان توهين رسالت جي ڪيس جو مون کي اهڙو شخص جوابدار سمجهي بغير ڪتابي چنڊ ڇاڻ جي رڳو اوهانجي ڪتاب تي اعتبار ڪري ۽ مون کي اچي ماري ته پوءِ ان قاتل کي رڳو ثواب ڏئي ۽ جمن صاحب ان جي اهڙي ڪارنامي جو انعام اڪيلي سر پنهنجي آقائن کان وصول ڪري ڏيکاري ته ان ٻوهيي ڪافر کي مون ماريو آهي مون کي مزوري ڏيو.

جمن صاحب! شايد بلاشاه جو چوڻ آهي ته اک نڪتے وچ گل مکدی اے. اهو هڪ نڪتو هي آهي ته اوهان واري نقل ڪيل حديث ۾ هڪ ته بخاري اندر استعمال ٿيل جملو هي آهي ته واللہ انکن لاحب الناس الي يعني قسم آهي اللہ جو ته توهان انصارين جون مايون مون کي ڏاڍيون محبوب آهيون. يا وڻنديون آهيون. يا پسند آهيون جيڪو به انهن معنائن منجهان جيڪا معنيٰ وٺي اها صحيح چئي لفظ انکن بدران اوهان پنهنجي نقل ۾ خيانت ڪندي لکيو آهي ته واللہ انکم لاحب الناس الي يعني قسم آهي اللہ جو ته اوهان انصارين جا مرد مونکي ڏاڍا وڻندا آهيون.

جمن صاحب! آئون عزيز الله ڪنهن جو پگهاردار ڪونه آهيان جو ڪنهن جي پروف جي غلطي کي به بهانو بنائي ان جي مخالفت ڪيان ۽ ان تي به مزدوري وٺان پر منهنجا سائين حديث ۾ استعمال ٿيل جمع مؤنث کي ته اوهان جمع مذڪر بنايو پر اڳتي معنيٰ ۾ به پنهنجي غلط استعمال جي درستي

توهان ڪانه ڪئي آهي يعني معنيٰ ۾ به انصاري عورتن بدران اوهان بريڪٽ ۾ صيغي جي لحاظ سان انصار مرد لکي ويا آهيو انهيءَ منجهان هي ثابت ٿيو ته اوهان جو ضمير ۽ اندر جو جج به امام بخاري جي حديث جي اصل لفظ جمع مؤنث واري صيغي کي غلط قرار ڏئي ٿو تنهن جي ڪري اوهان انکي مٿائي پنهنجي نقل ۾ جمع مذڪر بنائي ڇڏيو آهي شايد اهو سمجهي ته توهان جي نقل کي اصل سان پيتا ڪرڻ جي تڪليف ڪير نه ڪندو ۽ آئون پنهنجو اهڙو دجل ڦهي ويندس مون ته اوهان جو مون خلاف لکيل ڪتاب وچواڙي ڏسي هي جواب لکيو آهي سو لڳي ٿو ته ڪتاب ۾ توهان ٻيا به ڪوڙسارا دجل ڪيا هوندا. سو اڳتي اوهان جي مون خلاف سموري لفاظيءَ جا جملا ۽ تبرا سڀ اوهانجي پنهنجي نوڪري پڪي ڪرڻ جي ڳالهه چئبي ورنه اوهان جي دل اوهان جو ضمير ته امام بخاري جي خلاف ٿو نظر اچي اوهان به ته حديث ۾ ايتريءَ تبديلي سان بخاري جا منڪر به بڻجي ويا سچي ڪيو يا نه ڪيو سو محترم جمن سائين خبردار آئون عزيز الله ڪنهن ايري غيري نٿو خيرِي جو پگهاردار ناهيان توهان مون خلاف لکيل ڪتاب جي ٽائٽل تي پاڪستاني ڪورٽن جا ڪتاب رکي انهن مٿان ڪورٽ جو هٿوڙو رکي مون تي اڳتي هلي ڪيسن ڪرڻ جي ڌمڪي ڏني آهي آئون ناموس رسالت جي حفاظت خاطر پاڪستان جون ڪورٽون ته ڇا پر سعوديٰن جي ڪورٽن کي به چڱي ئي ڪونه ڪيان منهنجي لاءِ اهو وڏي فخر جو ڏهاڙو ٿيندو جو مونکي اوهان جون عدالتون قرآن کي الله جو وحده لاشريڪ قانون جو ڪتاب سڏڻ جي ڏوهه ۾ ڦاسيءَ تي چاڙهينديون ته ان مهل آئون صاحب قرآن پنهنجي الله کي چونڊس ته:

در عشق تومے کشند غوغائيست
 تو نیز بر سربام آچه خوش تماشائيست
 مدتسيت که آوازه منصور کهن شد،
 من از سر نو جلو ه دهم دارورسن را
 سنا ہے کل تيرے در پر هجوم عاشقان
 ٻوگ_____ا
 اجازت ٻو تو آکر ميں بهي شامل ان
 م_____ين ٻو ج_____اؤن

جمن پائو! اڻڀي ۽ رڪي ماني ڪاڻڻ ۾ ڏاڍو مزو آهي
 تون دشمنان رسول جي تبـرا وارين ڪوڙين حديثن تي سڻي
 ماني ڪاڻڻ ڇڏي ڏي زندگي ڏاڍي مختصر آهي اجها ٿي ختم
 ٿئي نه ته حقيقت ۾ اوهان ۽ ڏاڪر نائڪ جهڙن ۽ گهڻن بين
 جيئرن مئلن جي خبر اٿم ته انهن جو مارڪيٽ ۾ ڪيترو مان
 مرتبو آهي ۽ هٿيو.

محترم جمن صاحب! اوهان جنهن خلاف قرآن علم
 روايات جي وڪالت ڪرڻ وقت وهلور پيا وڃو ٿا انهيءَ علم
 جي روايتن جي بنياد تي برصغير جي ورهاڱي کان اڳي جناب
 رسالتآب عليه السلام جن جي ذات اقدس خلاف هڪ هندو
 مصنف پنڊت چموپتي ڪتاب **رنگيلا رسول** لکيو، جيڪو
 ڪنهن مسلمان هندن جي مقدس ڪردار ديوي سيتا جي خلاف
 ان کي رنڊي ڪري پنهنجو پمفلٽ ڇپايو هئو، ڪتاب ”رنگيلا
 رسول“ ان جي بدلي وٺڻ لاءِ لکيو ويو هئو پوءِ مولوين جي
 واعظن علم دين کي تيار ڪري ان جي هٿارڻ ڪتاب جي
 مصنف بدران پبلشر راجپال کي قتل ڪرايو پوءِ علم دين کي
 غازي سڏي ڪورٽ منجهان آزاد ڪرائڻ لاءِ انوقت جيڪا

کیس کامیٽي ناهي وئي هئي انهن جناح صاحب کي ملي اهو کیس کٽائڻ ۽ علم دین کي آزاد ڪرائڻ لاءِ وکیل بنجڻ جو مطالبو ڪيو ۽ وکالت جي في به جناح سان ٿيهر هزار روپيه طئه ٿي وئي هئي جناح صاحب صرف گستاخي وارو ڪتاب ”رنگيلا رسول“ پڙهڻ لاءِ گهريو جيڪو ان کي اهو ڏنو ويو ۽ چيو ته توهان سڀاڻي مونسان ملو ته رات ۾ آءُ ڪتاب پڙهي پوءِ اوهان کي کیس بابت ۽ غازي علم دین کي آزاد ڪرائڻ بابت فائنل ڳالهه ٻڌائي سگهندس پوءِ جناح صاحب ان ڪتاب کي پڙهڻ کان پوءِ ٻئي ڏينهن تي کیس کمیٽي ۽ وارن کي گهرائي چيو ته ڪتاب ۾ جناب رسول عليه السلام جن تي غير عورتن سان ملڻ جون حدیثون لکيل آهن انهن لاءِ اوهان جیل ۾ وڃي غازي علم دین کي سمجهايو ته اهو جج سامهون ڪورٽ ۾ بیان ڏئي ته انهن حدیثن ۾ اسان جي رسول تي ڪوڙا بهتان لڳل آهن ۽ جناب رسول عليه السلام جي شان خلاف دشمنن ڪوڙيون حدیثون ٺاهيون آهن سو جڏهن علم دین ڪورٽ ۾ اهڙو بیان ڏيندو ته پوءِ آئون ان کي آزاد ڪرائي ويندس. انتي کیس کامیٽي وارن اهل حدیثن جناح صاحب کي چيو ته اسان غازي علم دین کان ڪورٽ ۾ انهن حدیثن جي ڪوڙي هجڻ جو بیان ڪونه ڏيارينداسون اوهان اهڙي بیان ڏيارڻ کان سواءِ اسان کي علم دین آزاد ڪرائي ڏيو پوءِ جناح صاحب به تمام تیز طبیعت جو ماڻهو هئو سو ان کامیٽي وارن کي اهو چئي کیس موتائي ڏنو ۽ پاڻ وٽان اتاري کڏيو ته جيڪڏهن ڪتاب اندر حدیثن ذریعي لڳايل اهڙا الزام سڀ سچا هوندا ته پوءِ علم دین کیئن آزاد ٿيندو؟ جمن صاحب! پوءِ دنیا کي خبر آهي ته علم دین طرفان ڪوڙين حدیثن کي ڪوڙيون نه چوڻ سبب ان کي قاسمي اچي

وئي ۽ اوهان جن ڪوڙين حديثن ٺاهڻ وارن امامن جي پاڪائي لاءِ وهلور پيا وڃو ڇا اوهان کي انهن امامن جي باري ۾ قرآن حڪيم جي هن اطلاع جي خبر ناهي ته جاگيردارن جي جاءِ نشين نسل لاءِ رب پاڪ فرمايو ته وَجَعَلْنَاهُمْ أُمَّةً يَدْعُونَ إِلَى النَّارِ وَيَوْمَ الْقِيَامَةِ لَا يُنصَرُونَ (28-41) آل فرعون يعني جاگيردار طبقي جي ماڻهن کي افرادن کي سندن غلط نظرين سبب اسان جي قانون، پيشوا ۽ امام بنائي ڇڏيو جن جو ڌنڌو ۽ ڪرت ئي اها هئي جو هو پنهنجي، خلاف قرآن نظرين طرف جنهن کي تنهن کي سڏڻ ڪري جهنم ۾ ماڻهن جي ڀرتي وڌائڻ جا امام بنجي ويا آهن.

محترم جمن ڪنير صاحب پنهنجي ڪتاب جي صفحي نمبر 232 تي لکي ٿو ته ”ٻوهي لکيو آهي ته هر حج اڪبر جي موقعي تي وقت جي حڪومت کي سڏ ڏيڻو آهي نوٽيفڪيشن جاري ڪرڻو آهي، اسين ٻوهي کان پڇون ٿا ته جنهن وقت الله تعاليٰ ابراهيم عليه السلام کي حج جي پڙهي ڏيڻ جو حڪم فرمايو هو ان وقت سندس حڪومت هئي ڇا؟ ان سوال جو جواب ڪنير صاحب جي خدمت ۾ آهي ته هاڻو جناب ابراهيم عليه السلام شهنشاهه بادشاهه هئو ان لاءِ قرآن پڙهي ڏسندا قَالَ إِنِّي جَاعِلُكَ لِلنَّاسِ إِمَامًا (2-124) (6-83) رب پاڪ جناب ابراهيم عليه السلام کي فرمايو ته آئون توکي ذات انسان جو قائد پيشوا ۽ اڳواڻ بنيان ٿو، محترم جمن خان منهنجي اوهان لاءِ دعا آهي ته شال رب سائين اوهان کي دشمنن کي سڃاڻڻ جي توفيق ڏئي جو رب پاڪ پنهنجي سڀن نبين لاءِ فرمايو ته وَكَلَّا آتَيْنَا حُكْمًا وَعِلْمًا (21-79) يعني اسان سڀن نبين کي حڪمراني به ڏني ۽ علم وحي به ڏنو پر ڇا ڪجي جو مترفين ڪلاس جيڪي پورهيتن جي ڪامين جو استحصال

ڪري سڀن نبين جي سياسي انقلابن ۽ حاڪميت جو ذڪر ڄاڻي ٻجهي ڪونه لکرايو آهي انهن پنهنجي وڪاڻو مال لڪارين کان ڪوڙين حديثن وانگر انهن حديثن جي حوالن سان ڪوڙيون تاريخون به لکرايون آهن اڃا به توريت انجيل کي عهدنامہ عتيق ۽ جديد جي نالي بلڪ بائيبل جي نالي سان به جيڪي تحريف ٿيل نبين جا ڪتاب مارڪيت ۾ آندا آهن ۽ مسلمانن ۾ قرآن جي رد طور بائيبل منجهان ورتل ڪوڙا قصا ۽ ڪهاڻيون انهن کي اسان جي نبي عليه السلام جي حديثن جو نالو ڏيئي مسلم امت جي علم کي به پنهنجي بگاڙيل علم جهڙو ڪري ڇڏيو اٿن جو امت وارا دين سکڻ لاءِ قرآن بدران يهودين جي سبائي تحريڪ جي باني عبدالله بن سبا واري ۽ ٻئي نمبر تي امت مسلمہ جي اندر عالمي سامراج جي ايجنٽ ابن جرير طبري ۽ زهري جهڙن ماڻهن ذريعي الله جي طرفان بندش پيل غير قرآني علم کي مٿي ڄاڻايل ماڻهن حديث رسول جو نالو ڏيئي امت وارن کي قرآن کان پري ڪري ڇڏيو آهي ڄاڻڻ گهرجي ته اهڙي جٺ عيسائين سان به يهودين ڪئي هئي جو هو منڍ ۾ وفات عيسى عليه السلام کان پوءِ ان کي ٻين انسانن ۽ نبين وانگر انهن جي هتي زمين تي مري وڃڻ ۽ مدفون هجڻ جو عقيدو رکندا هئا ۽ هتي عيسى جو زمين تي مري وڃڻ جو ذڪر خود قرآن ۾ به آهي (5-117) پر جنهن سازشي يهودي پنهنجو مذهب ڇڏي عيسائي بنجڻ جو اعلان ڪيو هو پوءِ آهستي آهستي انهن ۾ هن نظريي کي به ڦهلائڻ شروع ڪيائين ته عيسى کي مرڻ کان پوءِ الله مٿي ڪڍي ورتو آهي هاڻي اهو چوٿين آسمان تي جيئرو رهائش پذير آهي ان کان پوءِ مسلمانن ۾ عيسى جي جيئري هجڻ ۽ وري موتي اچڻ جون ڳالهيون يهودين حديث

رسول جي نالي مشهور ڪرايون آهن. پوءِ اڳتي هلي جناب خاتم الانبياءِ عليه السلام متعلق انهن بائيبل وارن ظاهر ۾ مسلمان بنجي ان لاءِ به حديثون ٺاهيون ته الله ان کي معراج ڪرايو هو ۽ عرش معلیٰ تي ويندي ويندي رستي ۾ چوٿين آسمان تي عيسىٰ عليه السلام سان ملاقات به ڪيائين وغيره وغيره. محترم محمد جمن صاحب عيسائي مذهب وارا جناب عيسىٰ عليه السلام لاءِ پنهنجي يهودي استاد جي سيڪارڻ کان پوءِ هي عقيدو رکن ٿا ته عيسىٰ عليه السلام پهريائين هتي دنيا ۾ فوت ٿيو هو پوءِ ان کي الله مٿي ڪٿي آسمان تي جيئرو ڪري رهايو آهي ۽ هو اٿاهون قيامت جي ويجهي اچڻ مهل هت دنيا ۾ وري موٽي ايندو ۽ قرآن حڪيم به عيسىٰ عليه السلام بابت دنيا ۾ مري وڃڻ جي ڳالهه ڪئي آهي فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ (5-117) هاڻي وفات کان وٺي قيامت جي قائم ٿيڻ تائين وچ واري عرصي کي قرآن حڪيم برزخ جو نالو ڏنو آهي سو جيڪڏهن اوهان اهل حديثن کي الله جي قرآن تي ايمان هجي ته پوءِ سورت المؤمنين جون آيتون نمبر نوانوي ۽ هڪ سؤ پڙهي ڏسندا ته رب پاڪ مرڻ کان وٺي قيامت ڏينهن اٿڻ کان اڳ وچ واري عرصي کي برزخ سڏيو آهي ۽ انهي وچ ۾ دنيا ڏي موٽي اچڻ جي مطالبي ڪرڻ وارن کي رب پاڪ دڙڪي سان وراڻي ڏني آهي ته ”ڪلا“ خبردار ڪنهن کي به دنيا ۾ وري ڪونه موٽايو ويندو انها ڪلمه هو ڦاٽلها يعني اهڙو دنيا ۾ موٽي وڃڻ جو مطالبو ڪرڻ وارو اسان جي ڪلمي ۽ اصول سان هٿ چراند ٿو ڪري اسان جي هڪ طئه ٿيل اصول کي ٽوڙڻ جو اعلان ٿو ڪري خبردار زندگي هڪ دفعو ملندي آهي ان دنياوي زندگي کانپوءِ قيامت ڏينهن اٿڻ تائين وچ وارو سمورو عرصو برزخ جو

پيرد آهي. عيسىٰ عليه السلام جهڙي اولي العزم نبيءَ جي بيهر دنيا ۾ موتي اچڻ جو نظريو جنهن به فرقي ٺاهيو آهي ان فرقي وارا ماڻهو جناب خاتم الانبياء محمد عليه السلام جي ختم نبوت جا دشمن آهن سو آئون محمد جمن ڪنڀر ۽ ان جي اسلاف کي جاهل ڪونه ٿو سمجھان البتہ هو سازشي ۽ قرآن حڪيم جا دشمن ضرور آهن باقي عيسىٰ عليه السلام جي بيهر دنيا ۾ قيامت ويجهو موتي اچڻ جي نظريي رکڻ وارن اهلحديثن حنفين مالڪين حنبلين شافعين شيعن سنيين سڀني کي آءٌ منڪر ختم نبوت قرار ڏيان ٿو هن دليل سان ته ڪو به نبي مرڻ تائين نبي هوندو آهي پر جناب محمد عليه السلام جي نبوت انجي مرڻ کان پوءِ به قيامت تائين هلندي ان ڪري جناب محمد عليه السلام جي نبوت باقي ۽ جاري هجڻ ڪري اهي حيات النبي به آهن (2-154) ۽ پنهنجي جيئري هو ڪڏهن به نبوت کان رٽائر نه ٿيندو آهي سو جيڪڏهن عيسىٰ عليه السلام بيهر دنيا ۾ واپس ايندو ته ڇا پوءِ اهو انجيل تي هلندو يا قرآن تي هلندو جيڪڏهن هو قرآن تي هلندو ته پوءِ جڻ پنهنجي انجيل واري نبوت کان رٽائر تصور ڪيو ويندو ۽ قرآن حڪيم ۾ جناب عيسىٰ عليه السلام جي نبوت جو دائرو ته محدود ڄاڻايو ويو آهي جو ان لاءِ رب پاڪ ٻڌايو ته وَرَسُولاً إِلَىٰ بَنِي إِسْرَٰئِيلَ (3-49) يعني عيسىٰ جي نبوت صرف بني اسرائيل لاءِ هوندي، پوءِ ڇا عيسىٰ الله جي ڏنل ديوتِي (3-49) کان آسمان تان لهڻ کانپوءِ رٽائر چئبو ڇا؟ سو هي حديثون گهڙڻ ته هو اچي دجال کي ماريندو اهڙيون حديثون قرآن جي معنيٰ ۾ دجل ڪرڻ وارن دجالن پاڻ ٺاهيون آهن هن لاءِ ته قرآن حڪيم جي هدايتن ۽ مفهومن ۾ ڪيل انهن جي پنهنجي دجل جي طرف ڪنهنجو به ڌيان نه وڃي جيئن اهل حديث وارن

لکيو آهي ته مصر وارن به قرآن ٺاهيا آهن ڪويت وارن به به قرآن ٺاهيان آهن سعودي وارن تي چار قرآن ٺاهيان آهن لاهوري اهل حديثن سورنهن قرآن ٺاهيا آهن سو قرآن جيڪو خود ئي سهڻين حديثن وارو ڪتاب آهي (23-39) ان جي مقابلي ۾ اچي اهل حديثن قرآن سان جنگ شروع ڪئي آهي سو انهن جو اهڙو دجل ڪٽائين ڪلي نه پوي ان ڪري انهن حديث پرستن هر دور جي قرآن دشمن دجالن کي بچائڻ لاءِ انهن تي ڍڪ رکڻ لاءِ اهڙيون حديثون ٺاهيون آهن ته قيامت جي ويجهو چوٿين آسمان کان عيسىٰ عليه السلام يهودين جي قبضي واري مسجد بيت المقدس جي مٿان ملائڪن تي ٿيڪ ڏئي اچي لهندو ۽ هيئن ماڻهن کي چوندو ته آئون عيسىٰ آهيان هاڻي ڪا ڏاکڻ ڪٿي اچو ته هيٺ لهان چوٿين آسمان تان مسجد جي ڇت تائين بنا ڏاکڻ جي لٿو وري ڇت کان هيٺ زمين تي اچڻ مهل ملائڪ ڪلهو ڪڍائي ويا انڪري ڏاکڻ کانسواءِ نٿو لهي سگهي سو هاڻي نڪو عيسىٰ کي دنيا ۾ بيهڻ اچڻو آهي ۽ نه وري هتي موجود دجالن کان مسلم امت وارن کي غافل رهڻو آهي جنهن کي به سعودي حڪومت جي دجل کي چيڪ ڪرڻو هجي ته اهو هنن جي ملاوت واري قرآن کي انٽرنيٽ تي قرآن البوزي سرچ ڪري گوگل کان پڇي معلوم ڪري سگهي ٿو مون خلاف فتنه انڪار حديث لکڻ واري محمد جمن ڪنير کي پنهنجو به نظريو ڪولي ٻڌائڻ گهرجي ته مصر ڪويت سعودي ۽ لاهوري اهل حديثن جي حرفي واڌارن سان ملاوت وارن قرآنن بابت سندس ڪهڙو خيال آهي ڇا جمن صاحب ٻڌايو ته قرآن حڪيم سان اهل حديثن جي ايڏي هٿ چراند کان پوءِ اهي اسلام جي دائري ۾ رهي سگهن ٿا؟ سو ڄاڻي ڇڏيو ته دجال بابت علم حديث ٺاهڻ

وارن جون اهڙيون روايتون ناهن ته اڳتي هلي امام مهدي به پيدا ٿيندو ۽ دجال به پيدا ٿيندو جنهن دجال کي امام مهدي ته ماري ڪونه سگهندو البت ان کي مارڻ لاءِ آسمان تان عيسى لهندو اهڙيون سڀ حديثون انهن حديث سازن جو پنهنجي دجل لکائڻ جو هنر آهي فريب آهي ۽ قرآن جي ڏنل علم ۽ فلسفي سان ٺڳي آهي فراڊ آهي ڇو ته حيات عيسى جو قرآن پاڪ خود انڪار ڪري ٿو پڙهي ڏسندا سورت الانبياء جي آيت (21-34) ۽ (117-5). محترم محمد جمن ڪنير صاحب! امام مهدي، دجال ۽ جناب عيسى جي آسمان تان بيهڻ زمين تي لهڻ جون حديثون ناهي قرآن جي فلسفي سان دجل ڪرڻ جون حديثون ته توهان جي وڏن پيشوائن ناهيون آهن جن کي اوهين امام سڏيندا آهيو سو اهي اوهان جا پيشوا ۽ امام ته ٿيا صديون پراڻا قرآن سان دجل ڪرڻ وارا پر اوهان جيڪو منهنجي خلاف ۽ منهنجي ڪتابن جي رد ۾ فتنه انڪار حديث نالي سان ڪتاب لکيو آهي جيڪو هڪ هزار صفحن کان به وڌيڪ صفحن تي مشتمل آهي ان ۾ مون کي مخاطب ٿي لائي ڪيترا ڀيرا توهان به دجل ڪندي لکيو آهي ته اوهان قرآن جي سمجهڻ لاءِ لغت جي علم تي ويساهه ڪيو ٿا ۽ ماڻهن کي ان وات جو ڏس ڏيو ٿا سو جمن صاحب منهنجا تقريبا سڀ ڪتاب توهان وٽ موجود آهن ڪنهن هڪ به ڪتاب ۾ منهنجي لکيل اهڙي سفارش ثابت ڪري ڏيکاريو ته خبر پوي جيڪڏهن منهنجي فهم قرآن لاءِ اوهان اهڙي ڳالهه پيش نه ڪئي ته آئون آيت قرآن لعنت الله على الكاذبين پڙهندو رهندس ڇو ته مون جتي به ڪا تعليم قرآن بابت ڪا وات ڏسي آهي ته اها مون تصريف آيات قرآن جي حوالي سان ئي لکي آهي سو ڇا اوهان جو منهنجي باري ۾ يا مون کي مخاطب ٿي ائين لکڻ اهو

اوهان جو ڪوڙ ناهي ۽ اهو اوهان جو دجل ناهي؟ فراد ناهي؟ جڏهن ته آئون اڃا مٿو به ڪونه آهيان مونتي اوهان منهنجي جيئري ڪوڙ پيا لکو سو صاف ثابت ٿئي ٿو ته دجال بابت اوهان جي وڏن جون ٺاهيل حديثون اهي خود اوهان جي پنهنجي دجل کي لڪائڻ لاءِ ٺاهيل آهن، يعني قرآن خلاف ۽ جناب خاتم الانبياء عليه السلام جي ختم نبوت خلاف هر دور ۾ اڄ تائين دجال پيدا ٿيندا رهيا آهن ۽ اڄ به سموري امت وارن جو سواءِ اهل حديث سڏائيندڙن جي هي ايمان آهي ته جناب خاتم الانبياء قرآن حڪيم مٿان مڪمل طرح سان ايمان آڻيندڙ ۽ عمل ڪندڙ هئا پوءِ اهي ڪيئن الله جي حڪم فَتَعَالَى اللَّهُ الْمَلِكُ الْحَقُّ وَلَا تَعْجَلْ بِالْقُرْآنِ مِنْ قَبْلِ أَنْ يُقْضَىٰ إِلَيْكَ وَحْيُهُ وَقُلْ رَبِّ زِدْنِي عِلْمًا (20-114) يعني قرآن جي مقابلي ۾ پنهنجي حديث ٻڌائڻ ۾ تڪڙ نه ڪر! سو ان منع کان پوءِ ڪيئن غير قرآني فيصلن ۽ فتواون پنهنجي طرفان حديث جي شڪل ۾ ڏئي سگهندا. جناب خاتم الانبياء سلام عليه ڪيئن الله جي وارننگ مثل حڪم وَلَوْ تَقَوَّلَ عَلَيْنَا بَعْضَ الْأَقْوَالِ. لَأَخَذْنَا مِنْهُ بِالْيَمِينِ. ثُمَّ لَقَطَعْنَا مِنْهُ الْوَتِينَ (45-44-69) يعني هي نبي سلام عليه جيڪڏهن اسان جي ديني معاملي ۾ ڪو به گفتو پنهنجي طرفان ملائيندو ته اسان طاقت سان هن کي جهلي ان جي ساهه واري رڳ ٽي ڪاٽي ڇڏيونس جمن ٻڌاءِ ته هيترين سخت بندشن کان پوءِ به جناب رسول عليه السلام پنهنجي طرفان ڪا به هڪڙي حديث جاري ڪري سگهن ٿا؟ ڇا تون جناب رسول عليه السلام جن کي الله جو فرمانبردار تسليم نٿو ڪرين؟ جو پنهنجي ڪتاب فتنه انڪار حديث ۾ بار بار مون مٿان اصحاب رسول جي نافرمانيءَ جو به الزام ڏيندو رهيو آهيان ته اهي جناب رسول کان حديث ٻڌڻ ۾ پهريان راوي

آهن سو حديث رسول کي نه مڃڻ سان جناب رسول ۽ ان جي راوي اصحابن جو به ماڻهو انڪاري ٿي ويندو، جمن صاحب! ٻڌي ڇڏيو ته اوهان جي حديث ساز اسلاف ڪوڙين حديثن ناهن مهل جناب رسول ڪريم جي اصحابن جا نالا به هٿرادو ۽ ڪوڙا لکيا آهن هن دليل سان ته رب پاڪ قرآن ۾ فرمايو يا أَيُّهَا الَّذِينَ آمَنُوا لَا يَسْخَرُ قَوْمٌ مِّنْ قَوْمٍ عَسَىٰ أَن يَكُونُوا خَيْرًا مِّنْهُمْ وَلَا نِسَاءٌ مِّنْ نِّسَاءٍ عَسَىٰ أَن يَكُنَّ خَيْرًا مِّنْهُنَّ وَلَا تَلْمِزُوا أَنفُسَكُمْ وَلَا تَنَابَزُوا بِالْأَلْقَابِ بِئْسَ الْأَسْمُ الْفُسُوقُ بَعْدَ الْإِيمَانِ وَمَن لَّمْ يَتُبْ فَأُولَٰئِكَ هُمُ الظَّالِمُونَ (49-11) آهي ته ايمان آڻڻ کانپوءِ برين معنائن وارا نالا ۽ لقب نه رکو جيڪو هن حڪم تي عمل نه ڪندو ته اهو ظالمن منجهان هوندو سو يقين سان جناب رسول ڪريم جن هن حڪم قرآن مٿان عمل ڪندي برين معنائن وارا نالا مٿيا هوندا سو اوهان پنهنجي ڪوڙين حديثن ۾ استعمال ڪيل غلط ۽ تيرائي معنائون ڏسو. ابوبڪر معنيٰ ڪناريءَ جو پيءُ عمر جي لقب فاروق جون به معنائون هڪ فرق ڪندڙ بي ڊيڄو ۽ بزدل (56-9) عثمان معنيٰ نانگ جو ٻچو علي ته ٿيو ڀلي معنيٰ سان نصيرين جي مذهب مطابق الله جو نالي پائي (يعني خود الله). معاويه جي معنيٰ پونڪندڙ عباس جي معنيٰ بيچڙو ٻوٽ خديجه جي معنيٰ ڏاڇيءَ جو ڪريل ڪچو ڦر عائشه جي معنيٰ مبالغه جي صيغي مطابق عياشي ڪندڙ (المنجد) فاطمه جي معنيٰ ڪاٽيندڙ ۽ جدا ڪندڙ، اصول ڪافي مطابق علم کي ڪاٽيندڙ، رقيه جي معنيٰ ڦيٽو ۽ دم ڪرڻ تو وارا تيرائي امام ته ٿيا اتحاد ثلاثه وارن جا هر مذهب سو خد واسطي اوهان ته مجوسي نه بڻجو. جمن پائي شال الله ڪنهن جي مت نه ماري توکي مون مٿان اهڙا الزام هڻڻ مهل ايترو به عقل ڪونه آيو ته انهيءَ ڏوهه جا ڏوهاري ته توهان پاڻ پيا ٿيو

جو جڏهن جناب رسول عليه السلام مٿان پنهنجي طرفان حديثون ٻڌائڻ جي الله جي طرفان بندش به آهي ۽ يقين سان جناب رسول ڪريم جن به الله جي حڪم جي اطاعت ڪندي ڪابه حديث پنهنجي طرفان جاري نه ڪئي آهي ته پوءِ ڇا جو فتنه انڪار حديث ۽ ڇا جو اصحاب رسول جي عظمت جو انڪار، تنهنجي اکين ۾ ايترو به پاڻي ڪونهي جو جناب رسول ڪريم جن مٿان حديثن بيان ڪرڻ جي خدائي بندش کان پوءِ به تون الله جي حڪم جو ته انڪاري ٿئين پر ٻين کي به جناب رسول جي حديثن جو انڪاري پيو سڏين ۽ ڪوڙن مٿان ڪوڙ بار بار حديث رسول، حديث رسول، جي ورد کي پيو دهرائين جمن صاحب منهنجو هن ڳالهه تي ايمان آهي ته الله جي حڪم ۽ قرآن جي حڪم ته جناب آقا دوجهان خاتم الانبياء عليه السلام جن رب تعاليٰ طرفان مٿس پنهنجيون حديثون ماڻهن کي ٻڌائڻ کان ان منع نامي (114-20) (45-69) مٿان مڪمل عمل ڪيو آهي سڀن مؤمنن ۽ جناب رسول ڪريم جن لاءِ قرآن ٿو فرمائي ته اَتَّبِعُوا مَا اُنْزِلَ اِلَيْكُمْ مِّن رَّبِّكُمْ وَلَا تَتَّبِعُوا مِنْ دُونِهِ اَوْلِيَاءَ قَلِيلاً مَّا تَذَكَّرُونَ (3-7) يعني تابعداري ڪيو ان علم جي جيڪو اوهان جي طرف نازل ڪيو ويو آهي ۽ نه تابعداري ڪيو ان کان سواءِ ڪنهن کي به دوست ۽ ولي سمجهي (پر) ٿورا ماڻهو (هن حڪم کي) سمجهي سگهندا سو هن آيت ۾ ته غير قرآني حديثن مٿان عمل ڪرڻ جي به بندش وڌل آهي جمن صاحب الله عزوجل جي طرفان جناب رسول عليه السلام جن جي مٿان پنهنجي طرفان حديثون بيان ڪرڻ جي مڪمل بندش جي حڪمن (45-69) (18-17-16-75) کان پوءِ به اوهان خلاف حڪم قرآن غير قرآني ۽ خلاف قرآن من گهڙت حديثن جي پچر نٿا ڇڏيو، آئون توهان جي حديثن کي

من گهڙت حديثون هن ڪري چوان ٿو جو پڪ سان جناب خاتم الانبياء عليه السلام جن الله جي حڪم يعني پنهنجي طرفان حديثون نه بيان ڪرڻ تي مڪمل عمل ڪيو آهي ۽ جناب رسول عليه السلام جن قرآن تي عمل ڪندي ڪابه حديث ڪانه جاري ڪئي آهي پوءِ اوهان ڪهڙي منهن سان رسول ڪريم جن مٿان پنهنجي طرفان حديثن جاري ڪرڻ وارن الزامن جي مار ماران لايو بيٺا آهيو جيڪڏهن اوهان الله جي قرآن جي احسن الحديث (23-39) نهايت سهڻين حديثن کي ناڪافي قرار ڏيو ٿا جيڪو وحي متلو به آهي ته پوءِ ڇا اوهان جناب رسول جي شان خلاف ناموس رسالت خلاف جيڪي حديثن مٿان حديثون پيا آڻيو اهو ته ڄڻ اوهان جناب خاتم الانبياء عليه السلام مٿان الزام پيا هڻو ته ان الله جو بندش وارو حڪم ڪونه مڃو آهي ۽ ڄڻ ته هي به الزام پيا هڻو ته جناب رسول ڪريم جن الله جا فرمانبردار ڪونه آهن (نعوذبالله) ان طرح سان توهان ناموس رسول جا منڪر ٿيڻ سان گڏوگڏ ناموس قرآن جا به منڪر ٿيڻ ۽ ڌارين عورتن طرف نبي سائين جن کي هٿ ڊگهيڙڙ واريون حديثون ٺاهڻ سان ته اوهان جا سڀ اهڙيون حديثون ٺاهيندڙ امام به گستاخ رسول ٿيا ۽ شاتم رسول به ٿيا، جمن صاحب ڇا توهان پاڻ پنهنجي ڪتاب ۾ صفحي نمبر 227 تي هيءَ اڌڙ حديث آندي آهي ته لتاخذو امناسڪم فاني لا ادري لعلي لا احج بعد حجتى هذه. يعني مون کان پنهنجي حج جا عمل سڪي وٺو پوءِ آئون نٿو ڄاڻان شايد آئون پنهنجي هن حج کان پوءِ ڪو حج ڪري سگهان. جمن صاحب هن حديث لاءِ اوهان مسلم ابوداؤد، نسائي، ابن ماجه، مسند احمد وغيره جا به حوالا ڏنا آهن، ته ڇا پوءِ اوهان پاڻ ۽ پنهنجي مٿي ڄاڻايل امامن سميت ڄڻ ته اهو عقيدو رکو ٿا ته

جناب رسول ڪريم جن الله جي ڪتاب قرآن کي حج جي مسئلن جي معاملي ۾ ناڪافي، ناقص ۽ ڪٽل تصور پيا ڪن جنهن جي ڪري فرمايائون ته وارو ڪيو مون کان پڇي وٺو ڄڻ ته دنيا ۾ قرآن کي موجود ئي قبول نٿو ڪيو وڃي!!! جناب رسول ڪريم جن مٿان ايڏو ڪوڙ ايڏو الزام!!! ڪجهه ته شرم ڪيو.

ڄمن صاحب مون کان پنهنجي ڪتاب ۾ سوال ڪيو آهي ته تو جناب ابراهيم عليه السلام طرف حج جي لاءِ نوٽيفڪيشن جاري ڪرڻ جي ڳالهه ڪئي آهي سو ٻڌاءِ ته قرآن منجهان ڪهڙي عربي لفظ جي معنيٰ تو نوٽيفڪيشن ڪئي آهي. مون ٻڌو آهي ته محمد ڄمن ڪنير پروفيسر به آهي خبر ناهي ته اها ڳالهه سچي آهي يا ڪوڙي پر هو پنهنجي ڪتاب جي صفحي نمبر 232 تي لکي ٿو ته اسان ابوجهه ماڻهو آهيون بهرحال جيڪي به هجي جواب عرض آهي ته انگريزي لفظ نوٽيفڪيشن اهو هڪ قسم جو سرڪاري حڪومتي فيصلو جو ليٽر هوندو آهي جنهن جي حيثيت قانوني درجي جي هوندي آهي ڪورٽن ۾ ان جي حوالي سان به ڪيئي معاملو بحث هيٺ دليل طور وڪيل ماڻهو پيش ڪري سگهندا آهن محمد ڄمن کي رب پاڪ هدايت ڏئي هو جناب ابراهيم عليه السلام جن لاءِ پنهنجي ڪتاب جي صفحي نمبر 233 تي لکي ٿو ته الله ان کي فرمايو ته ماڻهن ۾ حج جو پڙهو ڏي، ڄمن صاحب توهان ابن ڪثير جي حوالي سان ڪوڙي روايت لکي پوءِ اهو جملو لکيو آهي جڏهن ته قرآن حڪيم ۾ وَادِّن فِي النَّاسِ بِالْحَجِّ (22-27) جي حڪم سان لفظ اذن جي معنيٰ تو وارو پڙهو غلط آهي پڙهو هر قسم جا عام خاص ماڻهو به ڏيندا آهن. تنهنجي يا سڀن اهل حديثن جي قرآن سان ته

دلچسپي اسان کي معلوم آهي آئون هاڻي عرض ڪري آيس ته نوٽيفڪيشن بالادست اٿارٽي حڪومتي ادارا جاري ڪندا آهن جنهن جي عبارت ۽ متن جي وردنگ قانون جي حوالن لاءِ به ڪورٽن ۾ ڪم اچي سگهندي آهي سو سمجهي ڇڏيو ته وَأَذَانٌ مِّنَ اللَّهِ وَرَسُولِهِ إِلَى النَّاسِ يَوْمَ الْحَجِّ الْأَكْبَرِ أَنَّ اللَّهَ بَرِيءٌ مِّنَ الْمُشْرِكِينَ وَرَسُولُهُ (3-9) يعني حج اڪبر جي ڏهاڙي (عدالت عظميٰ طرفان) هي آرڊر جاري ڪيو وڃي ٿو. هن آيت ۾ الله ۽ رسول جا لفظ به آهن ته ان جي معنيٰ هر دور ۽ وقت جي حڪومت طرفان به ڪري سگهبي، وڌيڪ آيت (5-110) جي هنن جملن مٿان غور ڪندا ته وَإِذْ تَخْلُقُ مِنَ الطِّينِ كَهَيْئَةِ الطَّيْرِ بِإِذْنِي فَتَنفُخُ فِيهَا فَتَكُونُ طَيْرًا بِإِذْنِي وَتُبْرِئُ الْأَكْمَةَ وَالْأُبْرَصَ بِإِذْنِي (5-110) هاڻ هتي هڪ آيت ڪريم ۾ چار ڀيرا اذن جو لفظ استعمال ٿيو آهي اتي چارئي ڀيرا معنيٰ ساڳي يعني قانون ٿيندي چمن پاڻ توهان اهل حديثن قرآن کي ختمن ۽ ايصال ثواب طور جيئن ماڻهن بدران مٿن لاءِ موڪليل ڪتاب قرار ڏئي ڇڏيو آهي، توهان جناب خاتم الانبياء عليه السلام کي الله جي فرمان إِنَّا أَنْزَلْنَاهُ إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ (105-106) جي معنيٰ ته اي محمد عليڪ السلام اسان تنهنجي طرف حق وارو ڪتاب نازل ڪيو آهي هن لاءِ ته تون ان کي حڪمرانيءَ جو منشور سمجهي ان جي روشنيءَ ۾ ماڻهن جي وچ ۾ حڪومت هلائيندو اها معنيٰ توهان ڪڏهن به پنهنجي ترجمن ۾ ڪونه لکندا ۽ مڃيندا سو جيڪڏهن منهنجو اهو ترجمو غلط آهي ته انهي سنڌي ترجمي لاءِ اوهان ڪابه عربي عبارت آڻي ڏيکاريو. هي ڳالهه هميشه لاءِ سمجهي ۽ ياد رکي ڇڏيندا ته پڙهي ڏيڻ لاءِ قرآن عربيءَ ۾ ”ندا“ ۽ ”منادي“ جو لفظ آهي اذن جي معنيٰ پڙهو ناهي لفظ اذن ۾ قانون جو

تصور شامل آهي باقي ندا مڙئي سڏ آهي، جنهن ۾ قانون جون باريڪيون ۽ جزئيون ڪونه به هونديون آهن. توهان جي اسلاف جنهن نماز کي جيڪا جناب رسول عليه السلام جن کان اندازاً ساڍا ٽي سو سال اڳي باه جي اڳيان پڙهڻ لاءِ امام بخاري ۽ فارس جي ٻين امامن جي اسلاف ايجاد ڪئي هئي ان نماز کي اسلامائيز ڪرڻ لاءِ ان سان گڏ بانگ ملائي ڇڏي جنهن کي اوهان اذان سڏيو ٿا ۽ ان نماز کي قرآن جي اهم اصطلاح اقامه الصلوة جي ترجمي ۾ اوهان مشهور ڪيو آهي جيڪا اوهان خيانت ڪئي آهي سو صلوة جو لفظ قرآن ۾ نوانوي ڀيرا استعمال ٿيو آهي جن منجهان هڪ جاءِ تي به صلوة سان گڏ اذان جو لفظ رب تعاليٰ استعمال نه فرمايو آهي. محترم جمن صاحب الله شال اوهان کي هدايت ڏئي ٻين کي خبر هجي يا نه هجي پر توکي ته پڪ سان معلوم هوندو ته امام بخاري ۽ امام زهري علم حديث لکڻ مهل ۽ حديثون ٺاهڻ مهل به مجوسي مذهب مطابق باهه جي پوڄا ڪرڻ کي جائز سمجهندا هئا حوالي لاءِ وڃي پڙهندا بخاري جي اندر ڪتاب الصلوة ۾ باب من صلي وقدامه تنور اونار اوشيءَ مماعبد فارادبه وجه الله عزوجل وقال الزهري اخبرني انس بن مالک قال قال النبي ﷺ عرضت علي النار وانا اصلي. هن حديث ۾ تو واري آئيڊيل امام بخاريءَ باهه جي پوڄا ڪرڻ کي الله جي رضا مندي لاءِ جائز بنايو آهي ۽ امام زهريءَ وري ڏاڇي هڻي ڏهه توڏي هڻي تيرنهن وانگر نعوذ بالله جناب رسول عليه السلام کي ئي باهه جي پوڄا ڪندي ڏيکاريو آهي. جمن صاحب! توهان جهڙا حديثن جا عالم هن حديث جي ترجمي مهل جيڪو ماڻهن کي بيوقوف بنائيندا آهن ته نبي سائين کي نماز دوران جهنم جي باهه ڏيکاري وئي هئي اهو ته

زھريءَ جي ڪوڙ کان به وڏو ڪوڙ آھي ھڪ ته توهان جي
 حديثن مطابق جيڪڏھن جھنم جي باھ دنيا ۾ اچي ته سڄي
 دنيا سڙي وڃي مطلب اھا باھ دنيا ۾ اچي نٿي سگھي ٻيو ته
 نار (باھ) جو لفظ قرآن ۾ سوا سؤ ڀيرن کان وڌيڪ استعمال
 ٿيو آھي انھن منجھان ڏھ ڀيرا لفظ نار سان جھنم جو لفظ
 استعمال ٿيو آھي يعني بقايا استعمال منجھان جھنم جي باھ
 مراد ناھي سو جيڪڏھن حديث ۾ اوهان جي ترجمي مطابق
 نماز ۾ سامھون آندل باھ دوزخ واري ھجي ها ته ان سان گڏ
 قرآني اصطلاح ۽ ٻوليءَ مطابق نار جھنم جو مرڪب جملو
 ضرور استعمال ٿيل ھجي ها. سو اوهان معنائون ڪندي ماڻھن
 کي بيوقوف چوڻا بنايو؟